

לשון און לעבן

חודש-זשורנאל פאר ליטעראטור, טעאטער, קונסט און קולטור

נומער 5-7 (העפט 15-413) זיבן און צוואנציקסטער יאר מאי-יולי 1966 לאנדאן

אי : ה א ל ט :

- 1 צו שלום-עליכםס פֿיפציקסטער יארצייט * *
- 3 שלום-עליכםס 50סטער יארצייט א. מ. קיזער
- 4 שלום-עליכםס דער ציוניסט יוסף פֿרענקעל
- 7 שלום-עליכםס נאך 50 יאר ש. גאלדשמידט
- 9 די געפֿערלעכע מצה (דערציילונג) שלום עליכם
- 10 דער מאנגאליע בוים (ליד) עלא זילבערג
- 10 ווי א הונט (ליד) שמואל ווהייט
- 11 ראמאנס (ליד) רבקה קאפע
- 11 אין הייליקן לאנד (ליד) יוסף לעפשוויטש
- 12 ביי דער קו אונטערן עק (פראזע) פאריז (לידער) א. נ. שטענצל
- 30 ירוחם דעם מלמד'ס פרנסות (הומארעסקע) א. מ. קיזער
- 31 טרוימער (דערציילונג) יוסף ד. באסט
- 34 ש. איזבאן אין העברעאיש (רעצענזיע) ש. י. דארפסאן
- אונזער אנגעצויגן יארצייט ליכט עלעק וואטערמאן ע"ה וועגן יידיש אין לאנדאן, א גוטער גרוס געברענגט פֿון דר. י. מייטליס פֿון ש.
- 35 דער ווארשעווער געטא י. ריכטיגער
- 42 דער ציל פֿון דער 19טער אפריל פייערונג מאיר באגדאנסקי
- 45 ייווא-טעטיקייט אין ענגלאנד מיכאל זילבערבערג
- 47 ראמען ראלאן (עסיי) אברהם סילקעס

ראש השנה-וונטשן

מיר בעטן אונזערע אבאנענט און פריינט באצייטנס אונז צוצו-
שיקן אייערע ראש-השנה וונטשן. ד. ר.

רעדאקטירט פון א. נ. שטענצל

פרייז 2 שילינג

אבאנאמענט-פרייז: 26 שילינג פאר א יאר

אין אויסלאנד: 8 דאלאר א יאר

אדרעס פון רעדאקציע און אדמיניסטראציע:

"LOSHN UN LEBN," 17 DELAMARE BUILDINGS,

COLLINGWOOD STREET, LONDON, E.1. ENGLAND

Published and Edited by A. N. STENCL, 17 Delamare Bldgs., Collingwood
Street, London, E.1, and printed in England by The Narod Press,
129-131 Cavell Street, London, E.1

די פעלקער וועסטו נישט האבן קיין רו און קיין מנוחה וועט נישט זיין פאר דיין
פוסטריט" (דברים כ"ח) . . . עס איז אויך אמת, וואס פריינד א. גאלאמב,
באהויפטעט אז די אנהענגער פון דער דיאספארע-פאלק-אידיי האבן איר אנ-
געהויבן צו פארזיידען נאכן ערשטן חורבן, אבער ברוך בן נריה איז געווען
דער איניציאטאר, נישט ירמיה. ער — ירמיה — קלאגט "מלכה ושריה בגוים
אין תורה" — איר מלך און אירע הארן וואס זענען צווישן די פעלקער האבן
נישט מער קיין תורה, אין הסכם מיט די רייד פון נישט) אויך אירע נביאים געפי-
נען נישט קיין זעאונג פון גאט, איכה ב')

ברוך בן נריה האט געגרינדעט די ערשטע ישיבה פון תורה אין גלות בבל
און איז געווארן דער טרשטער גלות-נביא, (מגילה ט"ז-רש"י) צום ווידערווילן
פון ירמיה. עס איז קיין ספק נישט, אז אויף ברוך בן נריה האט ירמיה געזאגט
די הארבע ווערטער — "מדוע שובבה העם הזה" — פארוואס האט זיך דאס
פאלק אפגעקערט פון ירושלים אן אייביקע אפגערוג? זיי האלטן זיך אן אין
באטרוג, זיי ווילן נישט צוריקערן קיין ירושלים . . . ווי קענט איר זאגן —
חכמים זענען מיר און די תורה פון אלמעכטיקן איז מיט אונז, ווען אין אמתן
האט איר זי פארפעלט מיט א פאלשער פערן פון סופרים, ירמיה ח') דערפאר
האט ירמיה געהאלטן אז ברוך בן נריה איז נישט ראוי צו ווערן א נביא און
אין נישט געוואלט געבן קיין סמיכה, (ירמיה מ"ה) — מכילתא סוף פתיחתא דפס-
חא, רמב"ם מורה נבוכים ח"ב פל"ב)

ברוך בן נריה'ס ישיבה האט קיים אנגעהאלטן עטלעכע דורות, ביז די
תורה-ישיבות האבן אנגעהויבן צו פונקציאנירן אין ארץ ישראל, מען גרויסט
זיך נאר אז עזרא, הלל און רבי חייה האבן פארפעסטיקט די פארגעסענע תורה
אין ארץ ישראל, ווען זיי זענען געקומען פון בבל האבן הלל און רבי חייה
נישט מיטגעבראכט קיין תורה, זיי זענען געקומען לערנען אין די ישיבות פון
שמעיה ואבטליון און רבי וויל בבל האט נישט מער געהאט קיין וויכטיקע
ישיבות, (סוכה כ') ערשט א לאנגע צייט נאכן צווייטן חורבן געפינט מען
ווידער מאמרים אין די תלמודים וואס די אנהענגער פון די צוויי שיטות האבן
געדרישט צו בארעכטיקן ווער שטעלונג.

אן איינוווינער פון ארץ ישראל און אן אנהענגער פון "שלילת הגלות"
באהויפטעט, אז די קלענסטע סעקטע אין ארץ ישראל האט דער אלמעכטיקער
מער ליב, ווי די סנהדרין הגדולה אין חוץ לארץ, (ירושלמי נדרים פט"ו ה"ח)
אן אנדערער אנהענגער, ר' זיורא, ווען ער איז אויפגעגאנגען פון בבל קיין ארץ
ישראל, האט ער געפאסט הונדערט תעניתים, אז ער זאל פארגעסן די תורה
וואס ער האט געלערנט אין בבל, און אן אנהענגער פון "חובת הגלות", רב
יהודה בר יחזקאל, האט געזאגט — ווער עס פארלאזט די ישיבה פון בבל
און גייט לערנען תורה אין ארץ ישראל איז עובר אויף אן עשה . . . וויל
ווי עס ווייזט זיך ארויס פון זיינעם אן אנדערן מאמר האט ער געהאלטן אז אין
ארץ ישראל לערנט מען נישט תורה לשמה, (בבא מציעא פ"ה, כתובות ק"ו,
נדרים פ"א-ר"ן)

ווערט א מיטגליד פון „פריינט פון יידיש-לשון“

לשון און לעבן

חודש-זשורנאל פאר ליטעראטור, טעאטער, קונסט און קולטור

נומער 5-7 (העפט 15-413) זיבן און צוואנציקסטער יאר מאי-יולי 1966 לאנדאן

צו שלום-עריכמס פופציקסטער יארצייט

מהערט לאכן א טויב, א הירזשעדיק פֿערד,
א שאקאל, אן אייזל, א וואלף — וויינען;
צוזאמען ביידע עס קאן נאר רק דער מענטש,
ווי ריידן, ווי שרייבן און ווי ליינען.

בלויז אז אין לאכן גופא ס'אל זיין געוויין
און אין יללה-יאמערן — לאכן;
ס'איבערמענטשלעכע, ממש געטלעכע,
נאר איינער אין דער וועלט געקענט מאכן.

„שלום-עליכם — עליכם שלום“ —
בהעלם אחת לאכן און וויינען;
דער צער פֿון יידישן פאלק, זיין בטחון,
אין איין מענה-לשון זיך פֿאראיינען.

מיט אויסגעשטרעקטער האנט אן ארעמאן,
וואס גייט טרויעריק איבער די הייזער,
און לבנהאיש-פֿארחלומט, מלא-שמחה,
אקייגן משיחן דעם דערלייזער.

זעט ווי ער גייט — ער שטייט דאך ביים ראנד שוין!
פֿאר זיין לעבן נישט געבן קיין צווייער!
ווען נישט מנחם מענדלס שלוש דברים,
אין אפגרונד אראפ פאלט ער דער גייער —

„על שלושה דברים העולם עומד“ —
ס'שטייט די גאנצענע וועלט אויף דריי-זאכן!
אז וויאזוי וואלט מען געקענט לעבן,
פֿון די צרות זיך נישט אויסצולאכן.

וואסער פנים דער עמק-הבכה,
מיט אלע טוביה'ס, זיי זאלן לעבן
אן מנחם מענדלען מיט זיין פאראסאל,
אין הימל אריין טוען טאן שוועבן —

דרייען, דרייען ביז ארויף מען דרייט זיך,
ניין איילן טיף אין דער ערד צו ליגן;
אז וואס איז לאכן, אז וואס איס וויינען,
טענער און פֿאלן פֿון זעלבן ניגון.

און קאנסערוואטיוזם — איגנאץ מיי-
בוים — יידישער הינוך — פ. ל. ס.
קווין — יידישער צושטייער צו קונסט
— ארטשיבאלד זיגלער — יידיש טע-
אטער — ש. י. הארענדארף — קריס-
טלעכע מיסיעס — מיכאל זילבערבערג
— יידישע ארבעטער-באוועגונג —
אהרן ר. ראלין — קאטאלאג פֿון דער
דוד מאושהוויטש-קאלעקציע אין ייווא
— ז. שייקאווסקי —

די איצטיקע אויסגאבע גייט אריין
אין דעם יובל-פראגראם לכבוד פער-
ציק יאר ייווא — 1925-1965 — און
איז די ערשטע פובליקאציע אין יידיש
וועגן דער געשיכטע פֿון יידן אין
ענגלאנד.



יוסף פיינגארד

דער באקאנטער מעטאל-פלאסטיקער
און סקולפטאר פֿון ווארשע איז איצט
אויף א באזוך אין לאנדאן. דער קינס-
טלער האט שוין מערע מאל איינגע-
שטעלט זיינע זאכן אין פוילן און בא-
קומען מעדאלן פאר זיינע ווערק. ער
האט מיטגעברענגט אייניקע זאכן און
ער וועט זיי אויסשטעלן אין בן-אורי.
ער האט צווישן זיי ווערק א סך יידישע
מאטריאל. מיר זאגן דעם קינסטלער
יוסף פיינגאלד א ברוך הבא.



אין דער פופציקסטער יארצייט פֿון
אונזער קלאסיקער, אונזער גרויסן הוי-
מאריסט שלום-עליכם, האט זיך אונזער
ישוב מיטבאטייליקט אין א לעבעדי-
קער ציונג, איינגעארדנט פֿון שריי-
בער-פאריין צוזאם מיטן יידישן וועלט
קאנגרעס, פון בן-אורי צוזאם מיטן
„דזשואיש קווארטערלי“ און פֿון „פֿריי-
נט פֿון יידיש-לשון“ ביים יידיש-לי-
טעראישן שבת-נאכמיטאג.

אונזער טיפֿן מיטליד צו פריינט
א. ז. גרינב, דער בעל בית פֿון
יידישן טעאטער „גרענפאלעי“ איבער
טויט פֿון זיין פֿרוי גאלדע ע"ה.
זאל ער דער מאן און די קינדער
און אייניקלעך זיין געטרייסט אין דעם
גוטן נאמען וואס זי האט איבערגע-
לאזט. פֿריינט פֿון יידיש-לשון.

יידן אין ענגלאנד, שטודיעס און מאטעריאלן, 1880-1914

דער באנד „יידן אין ענגלאנד“ איז
נאר וואס דערשינען אין ניו יארק און
נעמט ארום פֿאלגנדיקע ארבעטן:
אריינפֿיר-ווארט — אהרן שטיינ-
בערג — יידישע אימיגראציע — ד.
ב. האלפערן — יידישע פרעסע —
יעקב הדס — חיבת ציון און ציוניזם
— יוסף פרענקעל — ארטאדאקסיש
יידנטום — ב. האמא — רעפֿארמיזם

דאס שרום עריכס הויז אין ווהייטשעפער

א. מ. קייזער צו זיין יובל השבעים

ווען כ' גיי פארביי דאס הויז וואו ער געוואוינט האט, איינגעהאלטן שטילער און שטאלצער מיין טראט; ווי פון אזא פרייד-טרער ווערט פייכטלעך מיין אויג, בלייב שטיין א רגע ווי געטון א פארנויג.

כ'זע ליכטיק א האנט שרייבן אויף גרויער וואנט; אייביק בלייבן דאס לאנד, דו האסט עס דערמאנט... איז פון נישט די שטאט נאך עפעס פאראן? לאנדאן, פארוואס ברענסטו נישט? און ווייטער כ'שפאן.

האט יונה נישט אפגעראטעוועט די שטאד מיט זיין כעס, וואס ווי סנה געברענט ער האט? און אין זיין גרויס גרימזארן גאט זיך צעלאכט — און איך גיי ווייטער שטאלץ און שטיל און פארטראכט.

א ריד צו דער הונדערסטער יארצייט פון

„תפארת שלמה“

— צו פארשטיין דעם זאך: „לאנדאן, פארוואס ברענסטו נישט?“ —

דער תפארת שלמה, זכרוננו לברכה, אז ער האט עמעצן א ברכה געגעבן, א געבייטער גאר זיך אים ארומגעריסן; „צו אלדע גוטע יאר מיט דיין לייב און לעבן!“

מיטן קוויטל-פדיק אין האנט, אויפגעצייטערט, האט זיך דער ייד צעוויינט מיט ביטערע טרערן; „גאט, טאטע-פאטער, אויבן אין הימל, העלף מיר, זעסט דאך, נאר דו אליין נאך קאנסט מיך דערהערן.“

דעמאלט דער „תפארת שלמה“ זיך אויסגעדרייט, זיין צורה — א נחתדיק, חכמהדיק לאכן „הערסט, ווען ער זאל אפילו א וואלד-גולן זיין, עס וועט אזא געווייך דאס הארץ אים צעבראכן.“

דער ייד ארויסגעגאנגען א געהאלפענער, און אין „תפארת שלמה“ וויינט שטיל א ניגון; „זאל דאס טאקע זיין מיין גאנצע עבודה, רק געבייטערט זיך און אויף יעדן געשריגן?“

„העלף מיר דאך, קאנען דערפילן דעם צער פון א הארץ, דערשפירן יענעם בראך, ס'וואלט געווען מיין אייגן; פארשוויגן אין מיין הארץ אים אויסגיסן פאר דיר און מיט א ברכה יעדן ייד גיין אקויגן.“

פלוצים פון וויינענדיקס ווערט א פריילעכס — א קינד וואלט זיך צעלאכן אינמיטן וויינען; „זאל זיך דאך א ייד אין נויט קאנען פארלאזן, גאט, נאר אויף דיר און אויף ווייטער קיינעם.“

א. מ. קייזער

שרום עריכס 50טע יארצייט

מיר מופן

אין אמעריקע איז א מנהג — מע מופט, דאס הייסט, מע פעקלט זיך פון איין דירה אין דער אנדערער, יעדער איינציקער מוז מופן. מופט ער נישט מיט זיין גוטן ווילן, מאכט מען אים, ער זאל מופן, דאס הייסט, אז איר צאלט נישט קיין דירה-געלט, גיט מען אויף איין און מע ווארפט איין ארויס, ווערט דאס אנ- גערופן אז מע האט איין ארויסגע- מופט.

„מיר מופן“ איז געווען דער אנהויב פון לעצטן קאפיטל פון „מאטל פייסי דעם חזנס אין אמעריקע“, וואס שלום-עליכס האט געשריבן דינסטיק דעם 9טן מאי, פיר טעג פאר זיין טויט.

אנגעהויבן און נישט פארענדיקט, ער האט שוין געוואוסט, אז ער האלט ביים מופן... ער האט זיך אפילו געוויצלט, געזאגט צו באקאנטע „גייט מיר מיט גרוסן אויף יענער וועלט“, אבער ס'איז נישט געווען קיין ווייץ, ער האט שוין געזען דעם סוף.

דוד פיינסקי, וועלכער איז געווען ביים גסיסה-בעט, דערציילט אז דא- נערשטיק, דעם 11טן מאי, האט שוין ש"ע אליין דערפילט דעם אנקומענ-דיקן טויט, ער האט געהאלטן אין זיין קרעכצן, מע האט אים געמאכט איינ- שפריצונגען צו פארליכטערן די יסורים.

פרייטיק שפעט אין אוונט, ד"ר גינז-בורג זאגט, אז די מינוטן זענען גע- ציילטע, סידן ס'זאל געשען א נס, ווי ס'איז געשען מיט אכט יאר צוריק אין באראנאוויטש, ווען ש"ע האט זיך געראנגלט מיטן זעלבן טויט און ער האט אים בייגעקומען. דער נס, זאגט דער דאקטאר, קאן בלויז געשען ווען ער קאן אויסטרינקען אכט גלעזער וואסער, וועלן די נירן אנהייבן ארבעטן און ער וועט געראטעוועט ווערן. אבער

ש"ע האט זיך דאסמאל אפגעלאזט, וויל נישט העלפן דעם דאקטאר, וויל בשום-אופן נישט טרינקען.

אכט גלעזער וואסער! און שלום-עליכס בלייבט מיט אונז!

די פרוי פון אסיפ דימאוו, וועלכע איז דארט געווען, האט פרובירט אים געבן צו טרינקען, און — ער טרינקט! יא, ער טרינקט! אפילו נישט אלע אכט, אבער די נאכט איז גרויס, מע וועט שוין אין משך פון דער נאכט אריינ-קריגן אין אים די גאנצע אכט גלעזער וואסער, יא, דער נס וועט געשען.

דאס איז געווען ארום צוויי אזיגער פארטאג, אבער ארום 4 אזיגער איז דאס שוואכע הארץ זיינס פלוצעם שטיין געבליבן. דערנאך — ווידער אנגעהויבן צו קלאפן, דער נס! דער נס און — ווידער זיך אפגעשטעלט, אינגאנצן זיך אפגעשטעלט. ניין! דער נס איז נישט געקומען איז דער סוף! דער סוף פון דעם „פשוטן איד“, ווי ער האט אנ-געצייכנט אין זיין עפיטאפיע:

דא ליגט א איד א פשוטער געשריבן יידיש-דייטש פאר

ווייבער

און פארן פראסטן פאלק האט

ער —

געווען א הומאריסט א

שרייבער.

דאס גאנצע לעבן אויסגעלא

כט,

געשלאגן מיט דער וועלט

כפרות.

די גאנצע וועלט האט גוט

געמאכט,

און ער — איז ווי — געווען

אויף צרות.

און דוקא דעמלט ווען דער

עולם האט

געלאכט, געקלאטשעט, און

פלעגט זיך פרייען.

האט ער געקענקט — דאס

ווייס נאר גאט —

בסוד, אז קיינער זאל נישט

זעען.

יענעם שבת, ווען ס'איז אנגעקומען די שרעקלעכע ידיעה וועגן שלום-עליכם'ס טויט, האבן זיך אויסגעלאשן אונזערע שבת-ליכט, פינצטער איז גע-ווארן אונזער וועלט, מיט שלום-עלי-כמן איז דאך געווען אזוי שבת-יומטובדיק אויפן הארצן, ווי אזוי וועלן מיר לעבן אן אים? און מיר האבן געריסן קריעה אין די קלאפעס פון אונזערע פאר'אבל'טע נשמות.

ווי זאגט דער זוהר: "הכל תלוי במזל אפילו ספר תורה שבהיכל", יעדעס ספר האט זיין מזל, אזוי אויך יעדער שרייבער, נישט קיין מזלדיקע שריי-בער, ווערט זייער אנדענק נעלם מיט זייער טויט, ווערט פארשאטן מיט דער לעצער לאפעטע ערד, נעמט זלמן שניאורן למשל, אזא פייערדיקער זיל פון אונזערע ביידע ליטעראטורן, איז פשוט פארגעסן געווארן, אמת, מע האט געמאכט א גאס אויף זיין נאמען אין תל-אביב, דאס הייסט: די גאס האט פריער געהייסן "דבורה", האט מען אויסגעשטראכן "דבורה" און אנגע-שריבן "שניאור", און חסל סדר-שני-אור! אפגענדיקט! אזעלכע פארגעסענע שרייבער זענען פאראן לרוב, נאר נישט דא איז דער ארט זיי אויסצורעכענען, אג'יסקי האט געהאט דאס מזל פאר-איביקט צו ווערן מיט זיין "דיבוק", וואס איז איבערגעצט געווארן אויף 20 שפראכן, אבער בלויז דער "דיבוק" האט זיך קונה'ש געווען אין דער ברייטער וועלט, צוליב זיין מיסטיציזם, אג'יסקי'ס אנדערע ווערק האבן נישט געהאט דעם "דיבוק'ס" מזל.

נאר אנדערש האט דאס מזל אפגע-שפילט שלום-עליכמן'ן, ער איז איבער-געוועזן געווארן אויף 24 לשונות, זיין הומאר האט זיך צעגאסן ווי א שפרו-דליקער קוואל, כוואליעסווייט, איבער-נאנטע און ווייט-ווייטע לענדער, די וועלט לאכט מיט דעם הילכיקסטן גע-לעכטער פון שלום-עליכמן'ס העלדן און זייערע קאמישע סיטואציעס, אומעטום, ווי דו קומסט היינט הערסטו דעם סימפאנישן געלעכטער פון שלום-

עליכם'ן, אין אמעריקע — דער "פידלער אויפ'ן דאך", געבויעט אויף שלום-עליכמן'ס "טביה", ווערט געשפילט פאר געפאקטע הייזער, אין דייטשלאנד גייט מיט גרויס דערפאלג די "צוויי-הונ-דערט-טויזנט", אין ישראל האסטו ווידער דעם "פידלער אויפ'ן דאך" אין עברית און "שווער צו זיין א איד" אין עברית, "טביה דער מילכיקער" אין יידיש און די "קליינע מענטשעלעך" אין יידיש.

שלום-עליכם לעבט מיט אונז, עם ישראל חי ושלום-עליכם חי!

שלום עליכם — דער ציוניסט פון יוסף פרענקער

אין יאר 1939 איז געפֿייערט געווארן אין ירושלים, ניו-יארק, מאסקווע און אין ווארשע דער הונדערסטער געבויר-רנטאג פון שלום עליכם, דעם גרעסטן שרייבער און הומאריסטן פון דער יידישער ליטעראטור, און מיר געהער-קען אין יאר 1966 זיין 50-טן יארצייט, דאס יידישע פֿאלק האט אויסגעוויילט שלום עליכם צום קעניג פון הומאר און געלעכטער און די וועלט-ליטערא-טור האט אים אנערקענט אלס יידישן מארק טוועין.

ווען טעאדאר הערצל האט געשאפן די ציוניסטישע וועלט-ארגאניזאציע, איז שלום עליכם געווארן איר מיט-גליד, ער איז געווען א ציוניסט, א שקל-צאלער אין קיעוו, האט געהאט גרויסע פֿארדינסטן ביים פראפֿאגירן דעם פאליטישן ציוניזם און איז געווען א דעלעגאט אויפן אכטן ציוניסטישן קאנגרעס אין האג (1907).

נאכן ערשטן ציוניסטישן קאנגרעס אין באזעל (1897) האט שלום עליכם איבערגעצט אויף יידיש די בארימטע רעדע פון מאקס נארדוי: "די אלגע-מיינע לאגע פון די יידן", די איבער-זעצונג איז ארויסגעגעבן געווארן אלס בראשור און איז געווען די ערשטע פראפאגאנדע-שריפט פון ציוניזם אין

רוסלאנד, נארדויס רעדע איז געווען א ליידנשאפטלעכע באשולדיקונג קעגן די וועלט, וואס אונטערדריקט די יידן, וועגן רוסלאנד האט נארדוי געזאגט אין דער דאזיקער רעדע אין באזעל: "ווער עס קען, וואנהערט אויס, כדי צו געפינען אין דער פֿרעמד לופט און ליכט, וועלכע מען בארובט אים אין זיין היימאט, ווער ס'איז נישט יונג אדער נישט גענוג מוטיק, דער בלייבט אין זיין עלענט און וועט אונטערגיין גייסטליק, מאראליש און אויך קערפער-לעך."

קיעוו, דאס דאמאלסדיקע ווין-ארט פון שלום עליכם האט געהאט אן איי-איינציקן דעלעגאט אין באזעל — פראפֿעסאר מאקס מאנדעלשטאם, וועל-כער איז געווען א פאליטישער ציו-ניסט און אן איבערגעגעבענער פֿריינט פון הערצלען, אייניקע וואכן נאכן ערשטן קאנגרעס האט פראפֿעסאר מאנדעל-שטאם געהאלטן אויף א קיעווער פאר-זאמלונג א צוויי-שעהדיקן רעפֿעראט איבער באזעל און האט אפגעלירט צו דער יידישער אינטעליגענץ זיך אנצו-שליסן אין דער ציוניסטישער באווע-גונג, די דאזיקע רעדע האט אינס-פירירט א סך צוהערער, צווישן זיי אויך שלום עליכם.

דעלעגאציעס פון פֿארשידענע שטעט אין רוסלאנד זענען געקומען קיין קיעוו, כדי צו הערן פון פראפֿעסאר מאנדעלשטאם, וואס ער האט צו דערציילן וועגן הער-צלען און וועגן ערשטן ציוניסטישן קאנגרעס, ער האט זיי געזאגט, אז דער ציוניזם פון הערצלען וועט באפֿרייען די יידן פון דעם עלענט און וועט צו-ריקברענגען דאס יידישע פאלק זיין אמאליקן גלאנץ, אין דער צייט ווען אחד-העם האט גאר נישט געוואלט הערן און וויסן וועגן דעם פאליטישן ציוניזם, האט פראפֿעסאר מאנדעלשטאם באנייטערט א טייל פון די יידן אין רוסלאנד פאר א יידישע מדינה.

שלום עליכם, וועלכער האט געהערט צום נאענטן קרייז פון פראפֿעסאר מאנדעל-שטאם, האט רעדאגירט און איבער-

זעצט די רוסישע רעדע אויף יידיש, די דאזיקע איבערזעצונג פון פראפֿעסאר מאנדעלשטאם רעפֿעראט איז דער-שינען אין א בראשור פון 20 זייטן אין פֿארלאג "אחיאסף" אין ווארשע און איז פֿארקויפט געווארן צו 11 קאפ-יעס, אומעטום ווי מען האט נאר גע-רעדט יידיש, איז די בראשור פאר-שפרייט געווארן דורך דער ציוניס-טישער ארגאניזאציע, און אזוי איז שלום עליכם געווארן דער פֿארמיטלער צווישן די יידישע מאסן פון מזרח און דעם פֿאליטישן ציוניזם, ער, וועלכער איז שוין געווען פאפולער און באליבט, האט געפֿונען די ריכטיקע שפראך צו די איינפאכע יידן, די בראשור איז אפֿט פארגעלייענט געווארן אין בתי-מדר-שים און אויף פארוואלונגען און האט געשטארקט די האפֿענונג פון די יידי-שע מאסן, אט דאס איז טאקע געווען דער ציל פון שלום עליכמען און מאנדעלשטאמען.

שלום עליכם איז געווען דער לאכנ-דיקער פראפאגאנדיסט פון ציוניזם, מיט לאכענדיקע טרערן אין די אויגן זענען א סך פון זיינע לייענער געווארן ציוניסטן, ווי אזוי האט שלום עליכם אגיתירט פארן פאליטישן ציוניזם?

אין זיין בראשור "צו וואס דארפן יידן האבן א לאנד?" (אחיאסף, ווארשע, 1898) איז שלום עליכם געווען בא-גייסטערט אויף זיין אופן פֿאר א יידישער מדינה, ער ענטפֿערט באלד אויף דער פֿראגע פון דער בראשור: "וואס איז עס פֿאר א שאלה? פארוואס זאלן גראד די יידן נישט דארפן קיין לאנד?" פֿאר שלום עליכמען איז דאס יידישע פראבלעם געווען א ווייניגס-פֿראגע, דאס יידישע פאלק האט פֿאר-לויפן מיטן חורבן פון ירושלים זיין היים — זיין אייגענע ווייניגס, יידן האט מען אין גלות ארויסגעשיקט פון איין ווייניגס אין דער אנדערער, איצט איז מען צוזאמענגעקומען אין באזעל כדי צו ליידן די ווייניגס-פראגע.

שלום עליכמן בראשור איז באשטע-טיקט געווארן דורך דער צענזור און

איז שטארק פארשפרייט געווארן. זי איז געווארן א טעקסט-בוך פון ציוניסטישן א"ב אין מזרח. די ציוניסטישע פרעסע האט אויך אפגעשאצט די בראשור און פראפעסאר מ. בערקאוויטש, הערצלס העברעאישער סעקרעטאר, האט אין "די וועלט" געשריבן, אז שלום עליכמען איז עס געלונגען צוצוטראגן די יידישע מאסן די פרינציפן פון ציוניזם מיט א ווונדערבארער סטיליסטישער פריי-הייט פון שפראך און אינהאלט.

טעאדאר הערצל האט אויך פארע-פנטלעכט אין זיין צייטונג "די וועלט" אייניקע הומארעסקעס פון שלום עלי-כס, אבער הערצל דערמאנט אים נישט אין זיין "טאגבוך".

מיט יארן צוריק האב איך געפונען א בריוו פון הערצלען צו ד"ר ס. ווערנער, רעדאקטאר פון "די וועלט" אין ווין. ד"ר ווערנער האט געשיקט צו הערצלען ארטיקלען און מאטעריאל פאר די קומענדיקע נומערן פון "די וועלט" און געפרעגט הערצלען, צי ער קאן דאס פארעפנטלעכן. דעם 17טן יאנואר 1904 האט הערצל געשריבן צו ווערנער "ליבער פריינט. די סצענע פון שלום עליכס קענען מיר אומ-באדינגט נישט ברענגען. איך בעט אייך, שיקט גלייך צוריק דעם מאנור סקריפט". עס איז היינט שווער צו זאגן, וועגן וועלכער סצענע עס האט זיך געהאנדלט — מעגלעך וועגן אר-גאנדא.

אדאנק "די וועלט" און אנדערע ציוניסטישע צייטונגען איז שלום עלי-כס פאפולער געווארן אין מערב. אויף ציוניסטישע פארזאמלונגען האט מען אלץ מער און מער געלייענט זיינע הומארעסקעס. אויב דער נאמען שלום עליכס איז געווען אינעם פראגראם, איז דער הערפאלג פון אן אוונט געווען געזיכערט. שלום עליכס אבער האט נישט נאר געוואלט פארוויילן די יידן, נאר אויך זיי עפעס לערנען. ס'איז ביי אים תמיד געווען א מוסר השכל. אין "מה נשתנה" פֿרעגט שלום עלי-כס א סך קשיות. "פארוואס קענען מיר

אזוי גוט די געשיכטע פון אלע פֿעלקער, מיטן אויסנאם פון דער געשיכטע פון אונזער אייגענעם יידישן פֿאלק?" — "פארוואס ווענען מיר אזוי היימיש אין דער געאגראפיע פון אלע לענדער — מיטן אויסנאם פון איין לאנד, פון ארץ ישראל?"

ווען הערצל איז געשטארבן, האבן קייעווער יידן פֿארמאכט זייערע גע-שעפטן און האבן זיך פֿארזאמלט אין די בתי-מדרשים. דעמאלט האט שלום עליכס געזאגט: "איז עס אמת, אז ישראל האט קיין מזל נישט?" זיין ברא-שור "טעאדאר הערצל" האט מען גע-לייענט אין מזרח און האט געווינקט אויף די יידישע מאסן.

"איז עס אמת, אז ישראל האט קיין מזל נישט?" — האט מען באלד ווידער געהערט. אין קיעווען זענען פארגעקומען פאגראמען (1905). שלום עליכס האט געשיקט פֿאר א צייטונג אין ניו-יארק באריכטן און אפּעלן. ס'איז געווען אן אנדערער שלום עליכס אויס מיט לאכן און נאר שרעק און טרערן פון ליידן. אין זיינע ארטיקלען האט שלום עליכס "נבואה" געזאגט, אז עס וועט קומען א צייט און די רוסן וועלן מיט טרערן אין די אויגן לייענען די געשיכטע פון יענע טעג. די רוסן — אזוי האט שלום עליכס געשריבן — וועלן בעטן אנט-שולדיקונג ביי די יידן. זיין נבואה איז ליידער נישט מקוים געווארן.

שפעטער פארלאזט ער קיעווען און אין זיין טורניר איבער אייראפע האבן אים אלע ציוניסטן טריאומפאליש אויפֿגע-נומען. אים צו ווען זענען געקומען אלע — ציוניסטן, סאציאליסטן, טעריטא-ריאליסטן, בונדיסטן און רעליגיעזע יידן — און אלע האבן געוואלט געניסן פון זיין מעדיצין. לאכן איז געזונט. יעדע נייע ציוניסטישע ביבליאטעק האט קודם כל באשטעלט שלום עלי-כס ווערק אין יידיש אדער אין איבער-זעצונג. אין ציוניסטישע לאקאלן, אין מזרח און אין מערב, איז געהאנגען שלום עליכס בילד, ארויסגעגעבן דורכן קרן קימת.

אמאל האט מען שלום עליכמען פֿיל געלייענט, מער ווי י. ל. פרץ. ער איז געבליבן דער ליבלינגס-קלאסיקער פון דעם יידישן פֿאלק. ווערט ער אויך היינט פֿיל געלייענט? ווי האט אמאל געפרעגט שלום עליכס: "פארוואס קע-נען מיר אזוי גוט פֿושקין, לערמאנ-טאוו, גאנאל, גארקי און טאלסטאי און מיר ווייסן גאר נישט וועגן יהודה הלוי. לעווינסאן, לעוואנדא און מענדעלע מוכר ספרים?"

ש. נאָרדשמידט

שרום-עליכס נאך 50 יאר

הומאריסטן זיינען זייער זעלטענע דער-שיינונגען אין ליטעראטור, און ריינע הומאריסטן — נישט קיין סאטיריקער נייערט הומאריסטן ממש — זיינען נאך זעלענער. איר קענט זיי אויסצילן און איר וועט קיין פֿולע צוואנציק נישט האבן. גאנאל, מארק טוויין, דזשעראם קיי-דזשעראם און אונזער שלום-עליכס זיינען אין דער קאטעגאריע.

הומאריסטן פראטעסטירן נישט און קלאפן נישט קיין טרעוואגען; זיי זידלען זיך נישט און זיינען נישט אין כעס. אמת-דיקע הומאריסטן מאכן חזק, זיי שאק-לען מיט דעם קאפּ אויף די נאריש-קייטן די אומגעלומפערטקייט, די אומ-גלויבליכע אידיאטישע האנדלונגען פון זייערע מיטמענטשן — דאס הייסט נישט אז הומאריסטן זיינען ציניקער און שטייען מן הצד. לאו דוקא. אבער זייער וועג איז דער וועג פון אפלאכן און אויסלאכן — אפטמאל איז דער גע-לעכטער פֿארמישט מיט טרערן — טרערן און געלעכטער זיינען שכינים און שותפים אין אונזער גוף און אין אונזער נשמה ..

לאכן איז געזונט, פלעגט שלום-עליכס זאגן. אבער נישט אלע קענען לאכן, און זייער ווייניקע האבן דעם כוח צו מאכן אנדערע לאכן. איינער אזא איז געווען אונזער שלום-עליכס. ס'שיינט צו זיין א פאראדאקס. אבער שלום-עליכס איז געווען א וועלטליכער

הומאריסט און נישט קיין יידישער. ער איז געווען א אוניווערסאלער שרייבער. עס איז טאקע אמת, אז שלום-עליכס איז געווען א יידישער ייד. כמעט אלע זיינען טיפֿן זיינען יידן. זיין היים איז געווען דער תחום המושב אין צארישן רוסלאנד און אנדערע יידישע צענט-ערס. זיינע ווארצלן דערגרייכן די סאמע טיפֿענישן פון אונזער רעליגיעזער, נאציאנאלער און שפראכליכער טרא-דיציע. זיין שרייבערישער נאמען איז א פערל פֿון יידישן פֿאלקלאר. און פונדעסטוועגן — פונדעסטוועגן איז ער א אוניווערסאלער שרייבער. מען טשן לייענען אים און האבן הנאה פון אים נישט נאר צווישן יידן נייערט אין כינע און בראזיליע, שוועדן און מאנ-גאליע, האלאנד און איטאליע, שוין אפּגערעדט פון ביט-יידישע לעזער אין ענגלאנד, אמעריקע און פראנקרייך, רוסלאנד, פוילן און אונגארן, רומעניע, טשעכאסלאוואקיי און שפאניע.

שלום עליכס טיפֿן זיינען מענטשן און נישט נאר יידן. אין דעם באשטייט זיין גרויסקייט און מיט דעם טיילט ער זיך אויס פון אנדערע הומאריסטן ביי יידן, וואס האבן נישט דערגרייכט זיין מדרגה. טונקעלערס טיפֿן זיינען יידן. י. ל. פרץ'ס טיפֿן זיינען יידן. חיים טאווריסעס טיפֿן זיינען יידן. אבער נישט שלום-עליכס. זיי זיינען יידישע מענטשן, און דער חילוק איז זייער א גרויסער.

מנחם מענדל האט אפּערירט אויף דער בירושע אין יערושע. די לאנדא-נער בירושע און וואל-סטריט האבן נישט זוכה געווען אים צו האבן אלס מיטגליד. אבער בעצם זיינען אלע מעקלערס אויף אלע בירושעס מנחם-מענדל'ס. אין תוך זיינען זיי אלע ווי ער. זיי לויפן ארום ווי ער, שמייען פון איין עסק צום צווייטן, קויפֿן עפעס, וואס זיי זיינען נישט בכוח צו זען, שלאפֿן רואיקער מיט איין מין אקציעס אין פארטפעל איידער מיט אן אנדער מין — הכלל אזוי ווי אונזער אייגענער מנחם-מענדל. אלא וואס, זיי האבן מער

מזל און בעסערע תנאים, און זיי פארן
אויס יעדן אונט, דארפן זיי נישט
שרייבן קיין לאנגע בריוו אזוי ווי מנחם
מענדל. דאס הייסט נישט, דרך אגב, אז
זיי האבן בעסערע ווייכער איידער
שיינע-שיינדל.

אדער נעמט טביה דעם מילכיקן. ער
איז א ייד מיט אלע זיינע רמה אברים
און דאך איז ער א אוניווערסאלער טיפ.
זיינע דאגות זיינען מענטשליכע און
נישט קיין ספעציעל-יידישע — ווער האט
נישט קיין דאגות פון טעכטער? פון קע-
ניג ליר ביז מיין שכן — אלע האבן
ענינים און פלאגענישן מיט טעכטער.
מיר ליינען אפט אין די צייטונגען
וועגן יונגע מיידלעך, וואס האבן חתונה
מיט עלטערע מענטשן, אזוי ווי צייט
האט געהאלטן ביים טאן. אין דעם פרט
האט טביה געהאט מער מזל. ער האט
עס אפגעשרייען און צייט האט סוף כל
סוף חתונה געהאט מיט אים חתן דעם
שניידער. אבער עס האט געפעלט א
האר ..

און ווער האט נישט געהערט וועגן
יונגע מיידלעך, וועלכע פארליבן זיך
אין קאמוניסטן און האבן צרות מיט
דער פאליציי צוליב זייער יונגענמאן?
אפילו שימעלע סאראקער פירט זיך
ווי אלע אויפגעקומענע גבירים פון
אלע פעלקער. מיר ליינען אפט וועגן
דעם לעבנסשטייגער פון די, וועלכע
געווינען אין לאטעריען.

ער איז אפילו מער מענטש ווי
אנדערע געווינער, ער טרינקט נישט.
נעמט אייך לעמאנאד, נעמט אייך נאך
לעמאנאד — זאגט ער זיינע געסט.
קיין בראנפן גיט ער זיי נישט און טרינקט
אליין נישט ..

מאטל פייסו דעם חזנס איז אויף
א אוניווערסאלער טיפ. א יתום, אלע
האבן רחמנות אויף אים אבער נאר
ווייניקע ווילן עפעס טאן אים צו העלפן.
און דאך די פרנסות, איבערפראדוקציע
איז דער אומגליק.

מיר האבן וועגן דעם געהערט און
מיר הערן נאך אלץ. איבערפראדוקציע.
צופיל טינט, צופיל פראשקעס פאר מיי.

דאס איז אונזער עקאנאמישע וועלט אין
קאריקאטור. עד היום שיט מען קאווע
אין ים אריין. מאטל און זיין ברודער
אלי האבן נישט געהאט קיין ים, האבן
זיי אויסגעגאסן דעם איבעריקן טינט
אין קאנאווע און אפגעפארבט די צוויי
ווייסע ציגן אויף שווארץ. עס איז זיי
נישט געגאנגען, און זיי האבן אפילו
נישט געקענט באנקראטירן, היות קיינער
האט זיי נישט געטרויט.

מנחם מענדל, טביה און מאטל: איר
טרעפט זיי היינט אויף אלע בינעס.
אפט מוושן זיי זיך איינער דעם צווייטן
אונטער די פיס און ריידן אלע צווא-
מען. טביה זינגט שוין אפילו אין
"פילדער אויפן דאך". טביה — וועל-
כער האט קיינמאל נישט געזונגען קיין
אנדער טאן ווי תפילות — אין א
מוזיקאלישן ספעקטאקל וואס וואלט
ער מכוח דעם געזאגט?

דער הומאניסט אין שלום-עליכם איז
אפטמאל ארויסגעקומען אויף א דיי-
רעקטן אופן.

שפאצירנדיק אויף א ניו יארקער
גאס האט ער באמערקט א שווארץ
קינד, אפגעריסן און אפגעשליסן, הונ-
געריק און שמוציק, אויסגעמאגערט
און פארווארלאזט. האט ער זיך אפ-
געשטעלט, אנגעוויזן אויפן קינד מיטן
שטעקן און באמערקט:

"מיר זיינען נישט די איינציקע אין
גלות" ..

מען הערציילט אז שלום-עליכם און
מארק טוויין האבן זיך געטראפן אין
ניו יארק. דאס איז מעגליך. שלום
עליכם איז דאס ערשטע מאל געווען
אין אמעריקע אין 1906. מארק טוויין
איז געשטארבן אין 1910. הכלל, שלום
עליכם האט זיך פארגעשטעלט:

"איד בין דער יידישער מארק טוויין".
אויף דעם האט דער גרויסער אמע-
ריקאנער שרייבער געענטפערט:
"אה נייך, איד בין דער אמעריקאנער
שלום עליכם".

דער אמת איז אז זיי זיינען ביידע
געווען גערעכט.

שלום עליכם

די געפערלעכע מצה

אמאל איז געווען א מלך. דער מלך
איז געווען א גרויסער און א שטאר-
קער, נאר ער האט נישט ליב געהאט
קיין יידן. האט ער ארויסגעגעבן אלע
מאל אויף זיי נייע גזירות, ווי פרעה
מלך מצרים.

איינמאל — פסח איז דאס געווען —
האבן זיך צונאויפגעקליבן ביי אים אין
סענאט אלס מיניסטארן און ער האט
זיך ארעקגעזעצט טראכטן, וואס פאר
א נייע גזירה זאל מען ארויסגעבן
אויף די יידן?

יידן זאלן נישט טארן זיצן אומעטום —
איז שוין דא, יידן זאלן נישט טארן זיין
קיין אפיצירן — איז שוין דא. יידישע
קינדער זאלן נישט טארן לערנען אין
די גימנאזיעס — איז שוין דא.

איז איינעם איינגעפאלן, ער זאל
ארויסטרעטן קעגן מצה. איז ער ארויס
מיט א מסירה — אזוי און אזוי. דיינע
יידעלעך, אז עס קומט פסח באקן זיי
אן אויף אכט טעג כסדר אזעלכע טר-
קענע קיילעכיקע קארזשעקלעך, וואס
מע רופט זיי מצה. ווער ווייסט, וואס
דאס איז פאר א מין מאכל? עס וואלט
געווען מער ווי רעכט מע זאל זיי
פארבאטן עסן מצה.

האט זיך דער מלך פארטראכט און
האט ארויסגעגעבן א באפעל, מע זאל
אים ברענגען א מצה.

האט מען זיך צעלאזט איבער דער
הויפטשטאט זוכן א יידן. נאר מע האט
נישט געקאנט געפונען קיין יידן. און
אז מע האט געפונען א יידן און גע-
געפאדערט פון אים א מצה פארן מלך,
האט ער געשווירן אז ער עסט נישט
קיין מצה. (די יידן האבן פארשטאנען
אז דא מוז זיין א נייע גזירה).

קוים מיט צרות מיט ליידי האט מען
געפונען א יידן, וואס האט נישט מורא
געהאט אויסצוזאגן, אז ער עסט מצה.
און מע האט גענומען ביי אים א מצה
און ער האט געבראכט די מצה אין
סענאט פארן מלך.

דערנאך די מצה, איז זי דעם מלך
געפאלן געווארן, און ער האט זי פאר-
זוכט און שטיקלעכווייז געגעסן — גע-
געסן, ביז ער האט זי אויפגעגעסן.
און אז ער האט זי אויפגעגעסן, האט
זיך דער מלך געפילט נישט גוט. און
אלע מאל ערגער און ערגער. און אז
ס'איז אים געווארן גוט שלעכט, האט
מען אראפגעבראכט די בעסטע דאך-
טוירים מיט די גרעסטע פראפעסארן
פון לאנד, און זיי האבן אויסגעפונען
אז ביים מלך אין בויך געפינט זיך
עפיס א זאך, וואס טוט אים צום טויט.
האט דער גרעסטער פון די פראפע-
סארן צוגעלייגט אן אויער צום מלך'ס
בויך און גענומען זיך צוהערן. הערט
ער, ווי עמיצער זינגט דארטן. רופט
ער זיך אן צום מלך: "אדוני קעניג!
אויב דו וועסט מיר דערלויבן, וועל
איך זיך דורכרעדן מיט דעם, וואס
געפינט זיך ביי דיר אין בוך ..".
זאגט צו אים דער מלך: "רעד". רופט
זיך אן דער פראפעסאר צו דעם וואס
ביים מלך אין בויך: "זאג מיר, ווער
ביוט דו?" ענטפערט אים יענער: "איך
בין א ייד". "וואס טוסט דו דא?"
"גארנישט". "אפער וואלסטו דו
ארויס?" "איך וויל נישט". "פאר וואס?"
"דאס איז מיין עסק". "גייסט דו ארויס,
באקומסט דו א מתנה". "מיר ווייסן שוין
וואסער א מתנה: מע שיקט מיך ארויס
אין פיער און צוואנציק שעה". "פאר
וואס?" "דערפאר וואס איך בין א ייד,
און א ייד טאר דא נישט זיין". "אבער
אז מע וועט דיר צוואנגן, אז דו מעגסט
דא זיין?" "מיר אליין איז בלאטען;
איך וויל, אז אלע יידן זאלן דא מעגן
זיין".

פונם דאזיקן שמועס האט דער מלך
געפילט זער נישט גוט. דער ייד האט
גערעדט מיט הענט און מיט פיס און
מיט אלע אברים, און דער מלך האט
געמיינט אז ס'איז אן עק פון זיין לעבן.
האט ער אנגעהויבן בעטן ביי די
פראפעסארן זיי זאלן זען מאכן אן עק.
רופט זיך אן דער עלטסטער פון די
פראפעסארן צו דעם וואס ביים מלך

ערא זיבערג

דער מאנאליא-בויס

ווי וויסע טויבן,
די פליגלען צעשפרייט,
די קעפלעך דערהויבן,
צום פליען געגרייט
שטייט דער מאנאליא
באלאדן מיט בליטן,
א סטאדע פון פליגלען,
א וועכטער אינמיטן.
אזוי שוין און מעכטיק,
פארפירעניש איידל
א יונגע פרינצעסין,
א טאנצנדיק מיידל.
צעגליט זיך דער הימל,
מיט פיינעדיק שטראלן,
פאררויטלעך זיך קנאספן
ווי רויזן-קאראלן.
ווי שווער אויפן הארצן,
ווי גרויס אויך די זארגן
דער בויס מיט מאנאליא
דערפרייט מיך יעדן מארגן.
א בילד פון א קינסטלער,
אין שיינקייט קיין גלייכן;
שיין דאנק ווי א תפילה
זאל צום בורא דערגרייכן!

שמואל ווהייט

ווי א הונגעריקער הונט

ווי א הונגעריקער הונט
ווייל איך אלעס פארצערן;
איך וויל ניט וויסן,
אז ס'וועט אליין מיך צעשטערן.
ווער איך אין האסטיקן
יאגן אליין צעריסן ...
איך ראיע אין מיסט,
וואו אלץ איז פוסט און וויסט
און ווי א הונגעריקער הונט —
מיט קריציקע ציינער —
פרעס איך מיינע אייגענע ביינער . .

אין בויך: "דער מלך זאגט דיר צו,
דו וועסט דא מעגן זיין ווייל דו ווילסט."
"האב איך דאך געזאגט שוין, אז פאר
מיר אליין איז בלאטע; איך וואלט
וועלן אז אלע יידן זאלן מעגן." גוט,
אלע יידן וועלן מעגן, אבי גיי-ארויס
וואס גיכער." "ווער זאגט דאס?" "דאס
זאגן מיר, דאקטוירים, נאר אזוי איז
דער ווילן פונם מלך." "פון וואנען
ווייס איך דאס?" "האסט דאך געהערט,
ווי דער מלך זאגט." "דער מלך זאגט
— דאס איז נאך אלץ ווייניק. איצט, אז
סע טוט אים וויי, זאגט ער, שפעטער,
אז ס'וועט אים אויפהערן וויי טאן,
וועט ער זאגן עפּיס אנטערש. אזוי ווי
פרעה מלך מצרים." "יאס'זשע וויל-
סטו?" "וויל איך, ער זאל עס חתמ'ן
ענען, ארויסגעבן אויף פאפיר, דורכ'ן
פירן דורכ'ן סענאט..."

און דער ייד, וואס ביים מלך אין
בויך, האט גענומען אזוי שטארק ווארפן
מיט הענט און מיט פיס, אז דער מלך
האט שוין מער ניט געקאנט איבער-
טראגן די ווייטאקן. האט ער געהייסן,
מע זאל צונאויפֿרופֿן די מיניסטארן
און מע זאל אנשרייבן א פאפיר, צו-
לייגן דעם מלכ'ס חתימה און דורכפירן
דורכ'ן סענאט א נייעם געזעץ, אז
יידן מעגן וווינען דא אין דער קרוינ-
שטאט און אומעטום איין'ס גאנצן
לאנד פראנק און פריי — והכל שריר
וקיים.

און ווי נאר דער ייד האט דאס
דערהערט, האט ער זיך געגעבן א
שפאר ארויס דורכ'ן מינדסטן פֿינ-
גערל פֿונ'ם מלכ'ס לינקער האנט, זיך
פארנייגט פֿאר'ן גאנצן סענאט און איז
גלייך אוועק צו זיינע ברידער זוכן
געשעפט.

מזל-טוב

צו דער חתונה פון דר. ארכסנדר
אהרן דויטש און גראדע שיר-
דהויז, דעם 27סטן יולי, א הארציקן
מזל-טוב דעם יונגען פאר און די על-
טערן פֿון חתן וכלה.

רבקה קאפע

ר א מ א נ ס

ווען איך וואלט א פייגעלע זיין אויף דער פריי,
וואלט איך אין באגין דיין פענצטער באזונגען.
איך וואלט אין מיין שנעבל א זאג דיר געבראכט
און וואלט אויף דיין דאך זיך א נעסט מיר געמאכט.
איי, ווען ס'וואלט א פייגעלע זיין מיר באשערט,
געזונגען כ'וואלט אויך אין דייע חלומות.
כ'וואלט דיר געוועקט, פֿאר דיין וויע געפֿליגלט
און וואלט מיט א זונזאנג דיין אויג אויפֿגעזיגלט.
און וואלט איך א פֿישל אין וואסער געווען,
וואלט איך פֿון דיין אויג מיר מיין טייכל געמאכט.
געווען וואלט איך נאנט צו דייע פארלאנגען
און זיך געלאזט אין דיין ווענטקע מיך פאנגען ...
וואלסט דו כאטש געווען א פערעלע קליין,
וואלט איך מיט מיין גלוסט געקאנט דיר פארשלינגען.
נאר וואס טויג מיר א בארג וואס גייט איבער וועלט,
וואס טויג מיר א ראמאנס - און ווייט פון מיין העלד ??

יוסף רעפטווייטש

אין דעם לאנד ישראל

דער ראטשילד-בולעוואר אין תל-אביב
איז דורכן מדבר געקומען אהער.
און צו אונז וואס זענען דעם וועג געגאנגען
האט משה גערופֿן — הער!
איר זאלט געדענקען לך-לך
מיינט נישט איר זענט געווען אייביק דא.
אז איר גייט אין אלענבי זאל פאלן אייער טריט
ווי ס'וואלט געווען מדבר-זאמד אין דער מיט.
איר זאלט ניט פארגעסן דעם וועג אהער,
ווי ס'איז אייך געגאנגען שווער.
ווי איר האט געשווירן ביים בארג סיני דארט:
מיר וועלן געדענקען, מיר וועלן האלטן ווארט!
דאס איז ניט אייער לאנד — ס'האט אייך גאט געגעבן,
אז איר זאלט דינען אייער גאנץ לעבן.
אבער טאמער הויבט איר זיך אן צו גרויסן,
וועט גאט מיט א שטארקער האנד איך ארויסשטויסן.
איר זענט ניט געקומען דא צו זיין פֿריי,
נאר קנעכט צו זיין ביי גאט אדוני.
איר זאלט ניט זיצן ביי אייערע טישן מיט פֿלייש,
נאר נאכגיין גאטס עמוד-אש.

"ביי דער קו אונטערן עק"

דער בעליהבית פֿון דער דארף-שענק, "ביי דער קו אונטערן עק", האט זיך לגמרי גארנישט טועה געווען אין דעם פֿארשוין מיטן פאררוקטן "פעט" הויך אויפֿן קאפ, מיט דער ארויס-שפארנדיקער, צעפלאשעטער קוטשמע פֿון אונטערן דאשעק. וואס איז איבער-געבליבן זיצן שפעט ביינאכט אין דער שענק ביים עק-טיש דערנאך, ווען אלע — אפילו די לעצטע! — זענען שוין אהיימגעגאנגען, ווער זונטאגדיק האלב-וואקלדיק, דער לעצטער, אין דער ליידיקער פינטערער גאס, מיט זיך קריגנדיק און צו זיך ריינדנדיק: "מיט מיין רעבעקא, מיין בעקא, וויל ער זיינע פֿארגלייכן .. כאט פֿארדאמע .. מיין בעקא".

"ביי דער קו אונטערן עק", דאס איז נישט נאר א דארף-שענק, וואס א גאנצן ווינטער שטינקט מען זי אן מיט די רויכערנדיקע פייקעס, מען זופט פֿויל פֿון גלעזל און זומער נאכן הייסן טאג ארבעט קומט מען נאס מאכן דעם טרוקענעם גארגל, זונטאג נאך דער שוין צוגעגעסענער, זיסלעכער קירכן-פרעדיק, וואס קריכט שוין פֿון האלז ארויס צוזאם מיטן פעטן אי-בערגעשמאלצענעם קלויזקעס-מאכל, וואס דריקט ביים מאגן און קוועטשט ביים הארץ, קומט מען אהין אראפ-שווענקן מיט נאך א גלאז וואסערדיק ביר און נאך א גלאז און ווען ס'גייט שוין איבערן לב איינעם, טרינקט מען חבריש א כוסה און מען זינגט בחב-רותא "מאי ווער פֿאן דאך, מאי ווער ווער פֿאן דאך מאי ווער".

"ביי דער קו אונטערן עק" איז גע-ווען, אזוי צו זאגן, דער קלוב פֿון דארף! הא האט מען אויסגעקעמפֿט דאס גבאות אין דארף-קירכעלע, דער דארטראט באשטימט, די "ברידער-שאפט" — שמחות געפראוועט, די זשני-ווערהויך אויסגעקעמפֿט.

אויבן אן ביים שפיץ טיש — נאנט צו די פֿעסלעך ביר און די בראנפֿן-פֿלאשן, א שריט צו דער טאשעוואניע, וואו ס'זענען געשטאנען די "לעקער"-שיסלען מיט פארבייסעכצן — אונטערן הענגלאמפ איז געווען דער שטאם-פלאץ, דער "מזרח" פֿון די "שטאם-בוך"-פויערס. זיי האבן געגלאנצט מיט די דיוויסקעס און מיט די קילעכדיק-צעגלאנצטע פנימער אינם רויך פֿון זייערע פאפנדיקע פייקעס, לאנגע ציי-בוקעס, פארצעלאנענע, געמאלענע, און אזוי ביז אראפ צו פֿון ביידע זייטן טיש, ביזן ארעמסטן פויערל פֿון דארף וואס ס'האט זיך שלעכט געשפירט פֿון אים און פונם ביליקן טאבאק אין זיין היל-צערן פֿייקעלע, אליין זיך פֿארשניצטן. געשמועסט האט מען אין צווייען, מיטן שכן ביי דער זייט אדער וויז-א-ווי קיי-גנאיבער אויף דער באנק, אבער אויס-געזעצן האט עס ווי אלע דא צוזאם וואלטן געוויצן ביי איין זיצונג, ביי א בראטונג, באהאנדלט א וויכטיקן דארפס-ענין אדער גאר להבדיל, ווי אין בית-מדרש דער עולם זיצט ארום טיש ביים "בלאט".

א קנעכט, א מעלקער, א שטאל-ארבעטער האט זיך געטרוקען זיין גלאז-ביר שטייענדיק ביחידות אדער זיך צוגעזעצט אויף דער באנק ביי דער וואנט מיט נאך איינעם, און ווען אים איז געווען אנגעוואליעט אויפֿן הארץ, האט ער זיך געקענט גאנץ פיין אזוי אנשיכורן, אז ס'זאל אים נישט אי-בערלייבן פֿון די שכירות אויף א פעקל קיי-טאבאק, אבער שטיל, אן קולות, אן געשרייען, העכסטנס אין זיך אריינברומענדיק און צו זיך ריינדנ-דיק.

דער פֿאטער פֿון איצטיקן שענקער איז נאך געווען דער גאנצער "וועטע-רינאר" פֿון דארף, אויפגעשטאכן אונ-טערן האלז, אונטער די ריפֿן, אז א קו האט זיך געהאט איבערגעפֿרעסן, געפראכט און געהאלטן שוין ביים גוססן, צורעכט געמאכט אן אויסגע-לענקטן פֿוס אפגעוואגט א צעבראכע-

נעם הארץ, געשמירט מיט זאלב א פֿאראיטערטע מכה, א פֿארפֿארטע אייטער, געגעבן ביטער-זאלץ איינצו-נעמען, געעצהט ביים קויפֿן און פֿאר-קויפֿן א יאלעווקע, קאסטירט א יונג ביקל, אפילו נאך געהאט א שפרוך ביי א נישט-מעלקענדיקער קו ..

ביים אפנעמען א קעלבל, ביי א שווער האבן, איז ער ממש געווען א מומחה.

אצינד, זייט דער וועטערינאר, דער דאקטאר, וואוינט אין דערווענטער, איז דאס אלץ פארווערט, ביי יעדער קליי-ניקייט מוז מען כאפֿן דעם "פֿיץ" און פֿליען צום דאקטאר. יעדע קו פֿון דארף איז מיט איר נאמען איינגעשריבן ביי אים אין א גרויס בוך ווי א פאציענט, ווי א מענטש, להבדיל, פארן האבן, פארן טראגן, מוז מען לויפֿן צום דאקטאר און מען מוז גענוי אנגעבן ווער דער טאטע איז — דעם נאמען פונם ביק, ס'זאל חלילה נישט געבוירן ווערן קיין ממזר .. און דערנאך הייבט זיך אן די סדרה מיט די פֿלעשלעך און יעדעס פֿלעשלעך האט אן אנדער בלעטעלע אייפֿגעקלעבט, מיט אן אנ-דער קאליר: פֿאר דער מילך, פֿאר דער השתנה און "איר זאלט מיר מוחל זיין, פֿאר דער צואה, פארגעבן".

דאס קעסטל "דאקטאר"-כלים פונם פֿאטער האט ער נאך בירושה דער איצטיקער שענקער, און ער באנוצט עס נאך אמאל אבער בגנבה און בשעת הדחק.

ווען א קו האלט ביים דערשיקט ווערן, ביים גוססן, לויפט מען צו אים אריבער אין שענק ער זאל טעלעפֿא-נירן נאכן דאקטאר, אבער ביז וואס-ווען לעקט שוין ס'קעלבל א גארשט זאלץ פֿון זיין האנט און די מאמע-קו באלעקט עס שוין מיט איר ווארעמער צונג, מיט א לאנגער, אויסגעצויגענער דער שענקער האט אויך א קי-שטאל, נישט קיין סך שטייען ביי אים אין שטאל, אבער די פאר, וואס ער האט זענען מאדעלן, "עדע האט אהיימ" געברענגט א מאדעל פֿון אן אויסשטע-

לונג און ביי א סכסוך אין שענק איבער דער מאס פֿון א קו-שטערן, די ליניעס פֿונם רוקן און די ליטקעס, די גרויס פֿון די אייטער-טארבעס, גייט מען נישט נאר ארויס אין זיין "מאדעל"-שטאל א קוק טון, נאר מען איז זי מטריח די "רעבעקא", אין שענק אריין, מען הייבט אויף דעם לאנגן "מאדעל"-עק מען מעסט, מען שאצט, מען דרייט ארויף דעם בליץ-לאמפ און מען הייבט ווייזער אן אויפֿסניי ביז מען פארטרייב-קט דעם וועט מיט א פֿאנדע פארן גאנצן עולם.

דער יום-טוב פֿונם זשניווע-פעסט דאס איז דער טאג פֿון דער שענק "ביי דער קו אונטערן עק"! נישט נאר איז זיין, דעם שענקערס, מאדעל-קו די אויס-דערוויילטע, וואס מען פֿירט ארום א באקראנצטע מיט בלומען דרויסן ארום די טישן, באלייגטע מיט קיכנס און געבראטנס, און דער עולם באויבלט זי, נאר אויך זיינע קארטאפֿליעס און ווייסע ריבן נעמען אויס תמיד דעם ערשטן פרייז.

דאס איז זיין טאג, דעם דארף-שענקערס די שפייכלערס, די סטא-דאלעס זענען פול נאך שווערע חדשים ארבעט און מי, אקערן און שניידן און דרעשן ווינדשאולען לאזט מען זיך וואוילגיין, די יוגנט קלעטערט צום שפיץ-דראנג, מען שלאגט זיך אויף פויסטן און די פויערים מיט די פעטע ווייבער זיצן ארום די טישן, שוויצן און לאזן זיך וואוילגיין, ווידער ווערט ארויסגעקוילערט א פול פאס ביר און ווידער אויסגעטרוקען, און ס'אלטווארג נעמט קוילערן די ליידיקע פעסער, ווער ס'וועט אנקומען שנעלער — די ווייבע-ישע בייכער שאקלען זיך פֿון לאכן, און אין דעם דערהיטן הארמידער און יום-טובדיקן גערויטן דרייט זיך די גאנצע צייט ארום די טישן דער שענק-קנעכט מיט דער באקראנצטער "רעבעקא" אויף א קייט און צו וועלכן טיש זי קומט צו, ווערט זי פֿריש באויבלט, די "רעבעקא" איז די אט-ראקציע פֿונם יום-טוב — דער בער

אויף דער קייטן צווישן דעם צעטומלטן און שמחה-פארשיכורטן עולם, איז זי, "רעבעקא", די איינציקע, וואס קוקט יעדן אין צעהיצטן פנים אריין מיט א פאר מיושדיק-שטילע אויגן ווי זי זאל פרעגן: שמחה מה זה עושה? דער קנעכט וואס פירט זי, גייט קוים אויף די פיס, ווייל ביי יעדן טיש איז מען אים ווידער מכבד מיט א הורא און א פריש גלאז ביר.

ווינטער האלטן א קנעכט לוינט זיך אים נישט, דעם בעל-הבית "ביי דער קו אויגערן עק". דאס מעלקן די דריי קי, דעם אבראק קאכן באזארגט שוין די פרוי, ער שניידט די שעצקע, "מאכט" די שטאל, אבער אז ס'קומט פֿרילינג, ווארט ער שוין אויף א פֿארלויבענעם פארשוין, א קנעכט פֿון א צעקריגטן בעל-הבית דא אין דארף, אן אנטלא-פֿענעם פֿון ערגעץ פֿון א נישט-געלונג-גענער ליבע. סתם א בארטאק, א פויר-לאק פֿון איבער דער גרענעץ, א מא-טראז צי גלאט אזוי א פארקומענעם ליידיגער, עס איז נישט נאר די פֿרילינג-ארבעט, וואס ברענט דעמאלט און ס'איז נויטיק א הילף, א האנט. עס איז דער עיקר — "די גרוב"!

די גרוב פֿון שענק איז אן אוצר, א גאלד-גרוב! מענטשלעכע השתנה, מענטשלעכע צוואה, דאס איז די בעסטע באמיסטקונג. דאס ברויך מען נישט ערשט לערנען פֿון די ביכער, מען ברויך נאר א קוק צו טון אויף זיינע צוקער-רייבן אקערס און קארטאפֿל מארגעס ווען זיי שטייען נאך אויפֿן פעלד. אויף די זונטאג-שפאצירן און גייענדיק פֿון קירכעלע, בלייבט מען שטיין באוואונדערן. און טאקע זיי, די קארטאפֿל און די וויסע צוויקל, נעמען אויס די ערשטע מאדעלן ווי זיין מאדעל-קו "רעבעקא".

די השתנה פֿון די טרינקערס א גאנצן ווינטער שטייט זיך אפֿ אין גרוב ווי דער יונגער וויין אין וויין-פעסער; זי שוימט ווי א גוטער מאדל-וויין, א זאפֿט, וואס די ערד זאפֿט אים איין ווי א הייס געטראנק — זי ווערט שכור.

די ערד, פֿון דעם טרינקן וויפֿל א שטאם-גאסט לאזט נישט איבער ביים צאל-טיש איבערן ווינטער, דאס וואס ער לאזט אין שטיבל איבערן גרוב האט מער די ווערט ..

ווען איך בין אראפגעקומען פֿון היי-בויהעם אן אויסגעשלאפענער, מיט א קלארן קאפ, מיט הייעלעך, שטיקלעך שעצקע אין מיינע צעשויבערע האר, שטייענדיק א געבויגענער ביי דער פֿלומפֿ מיך וואשנדיק, איז דער בעל-הבית ארויסגעקומען א פֿארקאטשעטער אין א שמוציקער שירץ און א בעזעם אין האנט: "הא, זיך אויסגעביקעוועט .. אריינגעכאפט יענע זיסע חלומות פֿון די "מישיעס"?

נישט ווי א בעל-הבית, ווי א "באס", האט ער צו מיר גערעדט, נאר ווי אן אייגענער מיט אן אייגענעם; מיט א האטעל-גאסט; וואס מאכט זיך טואלעט, אראפקומענדיק צום פֿרישטיק .. אבער פֿון זיינע אויגן — מיך שארף אנקוקנ-דיק, צו כאפֿן וואסער מין פארשוין דאס איז, צו וויסן ווי מיט אים צו האנדלען — האט שוין ארויסגעלאכט דאס, וואס ער האט שוין געהאט אפֿ-געמאכט נאך נעכטן ביינאכט ביי זיך; ער איז גאלע .. ער וועט שוין דעם "גרוב" אויסלעקן מיט דער צונג .. איך ברויך נאר דאס פֿאס מיט דער טאטשקע צוצוגרייטן ..

"קום דאך אריין, וועסט עפעס צו-קיען און מיר וועלן פֿארדרייען א שמועס" ..

ער האט מיר אויפֿן זעלבן פֿלאץ הינטן ביים טיש, וואו כ'בין נעכטן געזעסן, אנדערגעשטעלט די זעלבע פארציע צוויי לחמאס דיקע שטיקער ברויט מיט פוטער, אבער די פוטער איז נאך געווען דיקער אנגעשומירט ווי נעכטן.

"דער "מעניר" איז שוין אויפגע-שטאנען נאכן מארגן-קאפֿע, שוין צום צווייטן פֿרישטיק", האט ער מעשה גרויס-שטאטישער קעלנער, מיטן שפיץ-שירץ אונטערן ארעם, זיך פאר-

בויגן און מיר אנדערגעשטעלט א גרויס גלאז ביר.

ער איז ארויסגעגאנגען און מיך געלאזן אליין. די דארף-שענק איז גע-ווען פֿריש אויסגעקערט. מ'האט נאך אנגעזען אויף דער פאדלאגע די גע-שפרענקעלטע וואסער-פֿלעקן, אז ס'אל נישט שטויבן. די זון האט ערב-פֿרילינגדיק אריינגעשניטן דורך די א-פענע פֿענסטער. די פעלכלדיקע פֿארהע-גלעך האבן אריינגעבלאזן דעם פֿרישן ערד-רייך פֿונדערויסן און גערייצט דעם אפעטיט. איך האב דאס ברויט געגעסן מיט היימישער הנאה, דאס צוגעטרונג-קענע ביר האט מיך אויפגעהייטערט, מיר געמאכט קוראזש. איך האב ארויס-גענומען פֿון טאש דאס נעכטיקע שריי-בעכטס, א ביס און לייזן און ביס און לייזן און נישט ווייניקער הנאה גע-האט פֿונעם געשרייבעכס ווי פֿונעם גע-שמאקן, פֿרישן ברויט מיט פוטער:

וואס איך מוז יעצט האבן איז אן אדרעס! איך מוז אהיימשרייבן! כ'בין דאך ממש א רוצח. זיי גייען דאך אויס נאך א בריוו .. און ווערטשען האב איך נאך קיין איין ווארט נישט גע-שריבן זייט אוועק פֿון דארטמונד ... ער האט א גלייכן שכל, ער האט מיך געווארנט: "אברהם נחום, ס'איז נישט פֿאר דיר .. איך בין שוין א גע-פרוואוטער. דו ווייסט נאך נישט וואס עס מיינט קאזארמע. ציוניזם? קאמוניזם? וואס מיר ווילן אצינד, נאך די פֿינף יאר מלחמה, איז שפילן סאל-דאטשינע שטיוול ... עס ליגט שוין אין אונז .. אפשר פֿון אייביק אן .. דאס בעסטע שפיל ביי קינדער איז אין זעלנער ...

איך האב שוין, פארטראכט אזוי, ביים ארויסנעמען די בליישטיפֿט נישט געמערקט, אז ער איז צוגעקומען צום עק טיש מיט צוויי שווימיקע גלעזער ביר — איך האב גארנישט געהערט ווי ער איז צוריקאריינגעקומען און נישט דאס אנצאפֿן דאס ביר — איינס אנדערגעשטעלט פֿאר מיר. דאס צוויי-טע האט ער געהאלטן אין האנט און

זיך אנדערגעזעצט קיינאייבער. איך האב שנעל דאס שרייבעכטס פֿארש-טעקט אין טאש אריין.

"הא, א ליבע? דאס גייט מיך נישט אן, איך בין נישט פֿון די נייגעריקע .. אבער עפעס איז דאך נישט אין ארד-נונג. אינמיטן ברען פֿון דער ארבעט זיצט מען אין זונטאגדיקן העמד אין שענק". עס האט געזאלט קלינגען היי-מיש-וואוילערש, אבער דער טאן איז באלד אריבער אין האלב ערנסט: "איך זיך טאקע גראד איינעם, ווען דו ווילסט קאנסטו דא בלייבן. עסן קאסט דא נישט און א פאר גולדן טאשגעלט וועט אויך זיין". ער האט געשמייכלט נאר ס'איז ארויסגעקומען ביטערלעך-ווייער-לעך מיט געמאכטער גוטסקייט—אפנים עפעס צו פארדעקן ..

"אשטע בעליף", האב איך אים מיט מייך צופרידענעם שמיכל אנגעקוקט, וואס כ'האב אים נאך געהאט אויפֿן פנים בשעתן ליינענען מייך שרייבעכטס. "קיין קאנטראקט האבן מיר נישט צו מאכן .. קאנסט שוין אנהייבן". "אשטא בעליף", האב איך ווידער געזאגט דאס איינע ווארט, וואס ס'האט זיך מיר ארויסגעערעדט גאנץ האלענ-דיש, ס'האט זיך מיר געלייגט אויף דער צונג.

ארויסגייענדיק, האט ער אנגעהויבן, ווי פארלעגן, ווי וועלענדיק עפעס פֿון מיר א טובה — ניט פאר זיך נאר עמעץ אנדערשן! זיין רעדן האט זיך איבער-געהאקט, און ווי אינמיטן א שמועס: "דער אקער דרויסן ווארט אויך אויף זיין טרינק, אויף א געשמאקן ביסן ... ראשית מוז מען א פֿעלד באמיסטיקן". ווען מיר זענען ארויסגעקומען, האט דער הויף איצט א גאנץ אנדערן אויס-זעען געהאט — ווי א סצענע אויף א בינע ווען בשעת דער פויזע איז דער-ווייל א קוליסע געענהערט געווארן — הינטן, ארויס צו דער אפֿענער לאנקע, ביי דער זייט פֿון דער שטאל און שפייכלער, איז געווען אן אפענער גרוב, די ברעטער, וואס זענען פֿריער אויף אים געלעגן, זענען איצט אויס-

געקערט, וואס איז צוגעקומען צום עק טיש מיט צוויי שווימיקע גלעזער ביר — איך האב גארנישט געהערט ווי ער איז צוריקאריינגעקומען און נישט דאס אנצאפֿן דאס ביר — איינס אנדערגעשטעלט פֿאר מיר. דאס צוויי-טע האט ער געהאלטן אין האנט און

געלייגט ווי א סטעזשקע צום טויער
צו ביז העט צו די לאנקעס ארויס.
ביים אפענעם גרוב איז געשטאנען א
טאטשקע מיט א גרויס ביר-פאס אן
אפנס, אן אייבערשטן בוידעם און מיט
א קראן דערין. דערויף א קליין פעסעלע
אן א דנא, ארומגענומען מיט א שטריק.
איז געלעגן ביים ראד פון דער טאט-
שקע.

אין אפענעם גרוב האט געשוימט א
גענאיעווקע און זיך פעטלעך געשפילט
אין דער זון אין גאלדענע און אין
בלויזע קאלירן. דער שארפער גערוד
האט א זעץ געטון אין נאז אריין, אז
ס'האט דעם אטעם פארכאפט; ס'האט
ווי ביים האלז ווי מיט הענט אנגעכאפט
און געשטיקט. מ'האט געהערט ווי עס
זויערט און זידט.

זעסט. אויף דעם אפגעקאכטן פאנ-
טש ווארט דרויסן די לאנקע און דאס
פעלד הינטן. דער ביטערער שמייכל
איז אויף זיין פנים נישט מער געווען.
אבער אויך די נאנטקייט, די היימיש-
קייט צווישן אונז איז געווען פארש-
וואונדן: „בראם, — כ'גלויב, אז אוי
האסטו נעכטן ביינאכט געזאגט הייסטו
— קאנסט אנהייבן, די לעצטע צוויי
ווערטער זענען שוין קלאר ארויסגע-
זאגט געווארן פון א בעל-הבית, פון א
„באס“ צו זיין פרישן קנעכט.

„אשטע בעליף“, האב איך נאך א
ברום געטון ווי אונטער דער נאז —
און אפשר איז שולדיק געווען אין דעם
דער זויערער, שארפער ריח, וואס האט
מיר א זעץ געטון אין נאז אריין ווי
מיט א פויסט — דאס זעלבע ווארט
פון די זעלבע ליפן, אבער ווי האט עס
ערשט פאר א האלבער מינוט צוריק
אנדערש געקלונגען און אויך ווי גאר
אן אנדערן טייטש געהאט. ווען איך
האב אויפגעהויבן דעם קאפ ביז איך
אליין געשטאנען פארן אפענעם גרוב...
דערזעען דאס גרויסע, אפענע פאס
מיטן קראן שטיין אויף דער טאטשקע,
וואס איז געשטאנען אויף דער אקארשט
געלייגטער ברעטער-סטעזשקע, וואס
פירט ארויס פון הויף אויף דער לאנקע,

דאס קליינע פעסעלע אויפן שטריק ביים
ראד פון דער טאטשקע איז ווי פאר-
טשאדעט מיין קאפ איז נישט געווען
פון מאוסן גערוד, האב איך דאך באלד
באנומען די שייכותן — גאר פשוט: מיט
אט-א דעם קליינעם פעסעלע מוז מען
די פעטע, שווימיק-זינדליקע יוכע אפ-
שעפן, אריינגיסן אין גרויסן פאס, אב-
נעמען ביידע הענטלעך און קאטשען די
טאטשקע שארפע „געטראנק“, דעם
„פאנטש“... די גענאיעווקע וועט פון
טרוקענעם, „דורשטיקן“ גראז איינגע-
זאפט ווערן; געדיכטן גנאי קאן מען
נישט פארשפרייטן אויף לאנקעס —
דאס געדיכטע קומט ערשט שפעטער,
פאר די פעלדער פארן גארטן, אונטער-
צוואקערן, אונטערצושפיטן, צו דעם מוז
מען האבן א לאפאטע, א ווידלע...
און זע די ווידלע, מיט דער לאפאטע
ליגן אויך שוין גרייט אויף דער צוויי-
טער זייט פונם גרוב...

כ'האב מיך דערפריידט פונם אייג-
פאל, פונם אויסגעפירטן פשטל! און
אומר וועשה! און ס'איז געגאנגען ווי
א מזמור: א שעפ מיטן קליינעם פעסעלע
א גיס אין גרויסן פאס, א פאר אויף
דער האלצערנער סטעזשקע, אויפגע-
דרייט דעם קראן און די יוכע האט
געפלאסן ווי שווימיק ביר — דאס
פארן איבער דער אויפגעטייערטער
לאנקע איז שוין שווער געווען — אבער
ס'איז געגאנגען! שנעל ארויף און ווי
דער צוריק; פארשטייט זיך ס'מוז פאר-
טיילט ווערן איבערן גאנצן גרויסן פיר-
עק, און אודך, ווידער צוריק; א שעפ
א גיס, א פאר א דריי ביים קראן און
כ'הער ווי דאס שווימיקע געטראנק
זידט, ווי די ערד טרינקט עס זאפנדיק,
הנאהדיק, תאוהדיק — די ערד לעבט!
איבער מיר די יונגע פריילינג-זון, אונ-
טער מיר אן אומגענדלעכקייט פון גרינס.
דער ריח פון דער ערד איז שטארקער
געווען פונם מאוסן מיסט-גערוד —
כ'בין שסור געווארן פונם ארום, פונם
שפיל איז געווארן א האזארד — א
צעהיצטער, אן אנגעגאסענער פון
שווייס; א שעפ, א גיס, א פאר און

מיט אלע כחות איבער דעם פירעק
איבער דער גאנצער לענג און ברייט
און נישט געשפירט ווי די צייט
גייט אורעק.

מיטאג איז דער בעל-הבית ארויס-
געקומען, מיך אנגעקוקט מיט א צופרי-
דן שמייכלע: „כאט פארדאמע!“ דאס
ביטערע שמייכלע האט אים ליסטיק
ארויסגעטיקעט פון די אויגן; פריי דרך
ברחהערל, ס'געדיכטע קומט ערשט
שפעטער...

ער האט מיך נישט אריינגעפירט אין
קיך אריין; ער האט מיר די „מיכע“
אויף „מיין“ פלאץ ביים עק טיש אין
שענק אוועקגעשטעלט און באלד צוגע-
טראגן צוויי גלעזער שווימיק ביר —
ער האט זיך נישט אנדערגעזעצט מיר
קינגאייבער... כ'האב די צוויי גלעזער
ביר אויסגעטרונקען מיט איין זיפ נאך
איבער מיך גענומען צו דער מיכע.

צום פעשבער האט ער מיך שוין אין
שענק אריין אויך נישט אריינגעפירט.
ווייל איך בין שוין, מסתם, געווען
אדורכגעזאפט מיט דעם שארפן השתנה-
ריח, אז ס'האט געאוורט פון מיר
פונדערווייטנס.

די לחמא ברויט, וואס ער האט מיר
ארויסגעברענגט, האב איך שוין נישט
אנגערירט, ווייל וויאזוי זי אנרירן מיט
מינע מגועלדיקע הענט, אבער דאס
גלאז ביר מיט איין זיפ אויסגעטרונקען
— ער האט מיר ארויסגעברענגט נאך
אינס!

איך האב שוין געארבעט ווי א גולם,
ווי אן אויטאמאט אהער און אהין, אהער
און אהין — אן ארעסטאנט צוגעבונדן
צו זיין טאטשקען איך האב שוין נישט
געקענט מער שעפן מיטן קליינעם פע-
סעלע אויפן שריק, ווייל די גענאיעווקע
איז געווען מער צוואה ווי השתנה.

כ'האב ארונטערגעלאזן צוויי ברע-
טער אין דער טיף, אין ביידע זייטן פון
גרוב און אויף דעם געפארעמטן דריי-
עק געשטאנען צעשפרייט מיט מינע
צוויי פיס און געארבעט מיט דער גרא-
ביע, מיט דעם שאוול — בלויז דער קאפ
מינער האט נאך ארויסגעסטארשעט

פונם גרובן. דאס פנים מיינס האט גע-
גליט, די אויגן געברענגט, איך האב
מיך געשפיגלט אין דער זון, וואס איז
קינגאייבער מיר, מסתם אויך אין עפעס
א „גרוב“ געזונקען אלץ טיפער און
טיפער —

איך בין נישט מער איך, איך בין
יאשו, דער „נארישער יאשו“, וואס האט
איין מאל אין יאר, פורים צייט ביי
אונז אין הויף, אין טשעלאדזש גע-
רייניקט ס'בית הכסא. די פענסטער אין
הויף ארויס זענען געווען צוגעמאכט,
פארהאנגען מיט קאלדערעס, דעם טאג
האט מען נישט געדאוונט אין שטיבל
— דער גאנצער הויף האט געאוורט;
יאשו האט געשלעפט די וויאדערעס צוואה
פון גרוב ארויס און זיי געטראגן צום
מיסטוואגן — ער אליין איז געווארן
אזא טריפנדיקע וויאדערע!

נישט איין מאל — איז עס געווען
אויס רחמנות, אויס קינדערישער ני-
גריקייט, אויס משוגעט? — האב איך
מיך ארויסגעגעבעט אין הויף ארויס צו
אים... דער שטייענדיקער ריח, די
פארהאנגענע פענסטער און יאשו שווי-
מט ווי עפעס א שד איבערן גרוב...
איך האלט צו די וויאדערע בשעת ער
קריכט ארויס... און ווען ס'איז געווארן
נאכט — א לאמפ שטייט אין פענס-
טער און באלויכט דאס אלץ — עס
איז נישט יאשו, עס איז א גלגול, וואס
גייט איבער די יידישע הייזער און
רייניקט זייערע בית-הכסאות — א
גרויס רחמנות נעמט מיך ארום צו
אים, טרערן ברענגען מיר אין די אויגן.
און זע, איבערן גרוב שטייט דער
בעל-הבית מיט אן אנגעצונדענער לא-
מטער אין האנט; „בראם, וועסט שוין
היינט פערטיק מאכן, נאך מארגן פאר-
שטינקן דעם גאנצן הויף... ס'שמעקט
קיין קונה נישט אריין אין שענק“...
ער האט די ווערטער געזאגט בעטן-
דיק, פארשעמט ווי ער וואלט א טובה
געבעטן.

ס'האט שוין געהאלטן ביי חתימת
הגולה! כ'בין שוין געווען מיטן גאנצן
לייב און לעבן אין גרוב און האב

ארויפֿדערלאנגט דאס פֿעסעלע און דער בעל־הבית האט עס צוגעהאלטן — ווי איך יאשוס עמער ..

„דאברי, דאברי“ ... קייט יאשו דאס שטיק קאלבאס, וואס איך האב אים ארויסגעברענגט. א פאר רויט־ברענעדיקע, גוטע אויגן קוקן אויף פֿון דעם קיינדיקן, צואה־באשמירטן פנים: „דאברי, דאברי מאלי זשידעק“ — ער לאכט צו מיר.

פארן בעל־הבית האב איך נישט אויסגענומען מיט מיין ארבעט. א פוי־ער א בעל־גוף איז געוואוינט צו ארבעט. ביי א פויער איז צואה נישט קיין מאוסע זאך — עס איז גאלד! דאס מאכלמלאכים פון דער מאמע־ערד. זי עפֿנט אויף דאס מויל און מ'קאר מעט זי אן ווי א קינד. עס איז געווען מיין ווילדער שפרונג ארויס פֿונם גרוב און מיין אויסגעשריי „דאברי, דאברי!“ א ווארף־אראפ געטון פֿון מיר די בעדים און מיט איין שפרייט שוין געלעגן אדם־נאקעט אונטערן פלומפ און צו אים, צום „באס“ א געשריי געטון גארנישט מעשה קנעכט: „אשטע בעליף!“

ער האט געפלומפט און געפלומפט, און איך האב מיך געפֿליעסקעט און געפֿירסקעט מיט דער נאז ווי א שווי־מענדיקער הונט, געריבן מיט די הענט מיר דאס נאקעטע לייב, דעם נאס געווארענעם שוויבער־האר, און ארויסגעלאזן פֿון מיר חיהשע קולות פֿון הנאה, פֿון שטארקייט, פֿון פֿילן מיר, מיין לייב און לעבן, די ערד אונטער מיר; דעם ערב־פֿרילינג, צע־שטערנטן הימל איבער מיר ... יא, כ'בין א יאשו, א גלגול, א דבוק .. „דאברי, דאברי“ האב איך געפֿירסקעט אין דער נאכט אריין ווי א הונט, וואס בילט קיינען דער לבנה, „דאברי, דאברי“ איך שפיר מיינע כחות, איך קאן ארבעטן, איך בין א יאשו, איך קאן אויסרייניקן א יידיש בית־הכסא ביזן דנא .. „דאברי, דאברי“, איך האב אן אדרעס! מארגן שרייב איך אהיים .. און דער בריוו צו וואוטשען וועט טריי־

פֿון פֿון השתנה און צואה — ער וועט זיך באלעקן אין פאלעסטינע, אין ארץ־ישראל .. אין גלות דארף מען אויך קאנען ארבעטן? מוז יאשו טון פֿאר דיר די ארבעט? ..

איך בין שוין געווען אויפֿן לייטערל צום בוידעם ארויף, און איך האב נאך געהערט זיין פלומפן .. איך האב מיך אריינגעווארפֿן אין א קופֿע היי א נאסער, א נאקעטער, מיט א מידקייט איבער מיין גאנץ לייב מיט א ברענען אין אלע גלידער: „כל עצמותי תאמרנה“ מיט דעם פסוק אויף די ליפֿן בין איך געוונקען, געוונקען אין א טיפֿן שלאף אריין, אין א ברענעדיקן קאש־מאר אריין, ווי מיט א צוואנג איז מיר דער קאפֿ געווען ארומגענומען און אין די שלייפֿן האט עס געקלאפט ווי מיט האמערס —

די שווערע ארבעט א גאנצן, גייענדיקן טאג, די שארפע־ווייערע מיסט־גאזן, און איצט דער שטארקער היי־גערוד, דאס בורטשענדיקע ביר אין ליידיקן מאגן, א צעהיצטער, א צעגליטער האט מיין גוף געשוויצט ווי א שטיק אייזן, וואס גליט און מ'טונקט עס איז א צעבער וואסער, עס צישט עס שפריצט און פֿאר די אויגן פֿליען פֿונקען, שטיקער חלומות און כסדר זי מיט איר מאמעס זשאבע־אויגן, פֿוכ־לע און זונטאקדיק אויסגעפֿוצט .. כ'וויל זי אנכאפֿן, האלט איך גאר „מילקען“ ביי דער אייטער, כ'מעלק אויס דעם לעצטן טראפֿן .. כ'האב געשפירט ווי עס גיסט זיך פֿון מיר, ווי כ'צערין אין גאנצע עמערס שווייס.

א ווילדער, א צעהיצטער יאגט זיך יאשו מיט דער ווידלע נאך א קוויטשע־דיקן ראט, זיינע לאכנדיקע, ברענענדיקע אויגן — פֿונם צואה־באשמירטן פנים ארויסשרייען: „דאברי, דאברי, מאלי זשידקו“.

כ'האב די אויגן אויפֿגעריסן, אין איין שרעק מיך אויפֿגעכאפט. ארויס פֿון דער היי־קופֿע, מיין גאנץ לייב איז ווי באוואקסן מיט האר, אינם אויס־געטרוקנטן שווייס קלעבן טרוקענע היי־

גרעזלעך — א ריכטיקער עשיו! א יאשו מיט די ביינערן! צעלאך איך מיך, אין הויף, אונטן איז נאך שטיל גע־ווען, איך האב ארויסגענומען דאס בלישטיגסטל מיטן פאפיר און קודם אנגעשריבן דעם בריוו אהיים, אבער מקצר געווען, ווייל דער קאפ איז פול געווען מיטן בריוו צו וואוטשען, אבער אויך דער בריוו איז ארויסגעקומען קורץ — נאר א פאר ווערטער, כדי ער זאל וויסן מיין אדרעס — ווייל עפעס אנדערשט האט זיך געריסן אין מיר, נישט וויסנדיק נאך — וואס.

אלץ פֿון דער גאנצער צייט האט זיך אין מיר צוזאמענגענומען ווי אייטער אין א בלאטער — צום אויפֿפלאצן! אין דער גרויסקייט פֿון פארטאג, וואס איז אריינגעדרונגען דורכן בוי־דעם־פֿענסטערל און פֿול געמאכט דעם גאנצן ארום מיט איין גרויסן שאטן, זענען שורות געלאפֿן אויפֿ ווייסן בויגן פאפיר ווי די שטיקער קאשמאר־חלומות אין דער נאכט, איין געשטאלט האט מיך נישט אפֿגעלאזט און זיך געפלאנטערט און געבארעט מיט אן אנדערן און מיך מיטאריינגעשלעפט אין דעם געפלאנטער —

כ'האב מיך געוויקלט און געדרייט ביי שכווינענפעלדן שוין אין שטאל און איצט אין דער גרויער שטילקייט, נאך דעם ווילדן און צעריסענעם קאשמאר, איז מיר ווי קלאר געווארן —

יא, דאס אייזל האט גערעדט מיט בלעם, רעד איך נישט מיט „מיל־קאן“? .. און מיטן ביק פארשטיי איך מיך דען נישט אויפֿן וואונק. ס'קאן ליב קריגן א בהמה ביז צו וועלן שלאפֿן מיט איר .. ווער ווייסט די גרענעץ פֿון זאכן ווען זיי הייבן זיך אן? געזעצן האבן גרענעצן, אבער נישט די נאטור —

דאס איז, מסתם, דער גאנצער אונטערשייד די מחיצה, דער איבערגאנג פֿון בלעם דעם נאטור־נביא צו משהן דעם נביא פֿון געזעץ.

איך האב דאס ליד — „בלעם און זיין אייזל“, א מין באלאדע אין ברייטע

שורות — אריינגעלייגט אין בריוו צו וועוטשען.

ווען כ'בין אראפגעקומען אין הויף, איז שוין געווען גרויסער טאג, א שעצקע־מאשין האט געארבעט אין שפיכלער, כ'בין אהין אריין, דער בעל־הבית איז געשטאנען ביי דער מאשין און „געהאקט“ שעצקע, בשעת ער האט אויפֿגעקניפֿעט א סנאפ האבער, האב איך שוין געהאלטן דאס הענטל פֿון דער שעצקע־מאשין אין איין האנט און געדרייט: „כוי מארכען, באס“, ער האט מיך, א פֿריילעכער אנגעקוקט: „בראם“.

דעם ערשטן בריוו וואס איך האב באקומען אויף מיין נייעס אדרעס, איז געווען פֿון וועוטשען, פֿון דארטמונד.

מיט די ווערטער, „א מענטש מאכט זיך משוגע“, האט זיך אנגעהויבן וועוועשעס לאנגער בריוו, מיט דער טע־אריע, קודם, וואס מיינט אזוינס פרא־דוקטיוו זיין? .. „זאגט מען דען נישט יא פראדוקטיווער שרייבער? .. כ'פֿארשטיי דין, ס'יידישע פאלק אלס אזעלכעס .. ווער זאגט דאס? יידישע שונאים זאגן, אנטיסעמיטן ... האבן מיר נישט אין טשענטאכאו טויזנטער יידישע ארבעטער און און אין לאדזש צענדליקער טויזנטער? .. ס'איז שוין צייט זאלס וויסן וואו די האלטסט אין דער וועלט ... וויסן דיין אויפֿגאבע אין לעבן, דו ווילסט אליין, בידיים, צע־שטערן דיין טאלענט .. ס'איז ווי זעלבסטמאחד באגיין .. ס'ליגט אין דער מענטשלעכער טבע .. יא, מכוח דיין ליד, אשכולי איז נתפעל דערפֿון! אשכולי, דאס איז דער וויינטרויב, ער קען דין, ביסט מיט אים צוזאם גע־פֿארן פֿון בויטן קיין בערלין, און פֿלוצלינג ביסטו פארשוואונדן .. ער איז יעצט דא אין דארטמונד און מיר שטעלן צוזאם דעם זשורנאל .. דיין ליד, „בלעם און זיין אייזל“, וועט גיין דאס ערשטע, מיר זענען דא אין רהיינ־לאנד א גאנצע חברה, יאנקל אדלער, דער לאדזשער בארימטער מאלער

וואוינט אין דיסלדארף .. און מכוה עקזיסטענץ האסטו גארנישט וואס צו זארגן. דו וועסט זיין מיט אונז .. מיר ביידע וואוינען ביי דעם זגראבנעם ווייבל, מיט די פאלקסלידער. איר מאן ארבעט יעצט אין שארל-לערוא אין בעלגיע. מיר פארן ארום, איך מיט אשכול, א צוויי-דריי שעה מיט א וועגעלע קויפן אלט אייזן און שמאטעס — דו וויסט דאך פאר דעם רייכן ייד, אונטערן בערג, דער גבאי אין „דיין שול“ .. און דאס זגראבנע ווייבעלע, פאר א שבוש מאכט זי מעדנים. איך בין מממש פארליבט אין איר. זי איז דאך אן אוצר פון יידישן פאלקלאר. איך וואלט מיך אפשר, מיישב געווען און מיר צוריקגעשמוגלט קיין דארט מונד דער בריוו פון וועוטשן האט, מממש מיך אנגעצונדן! קריג איך דעם צווייטן טאג א בריוול פון טאטן: „איך שיק דיר ארויס די טעג געלט אויף הוצאות אהיימקומען ... וואס דו האסט אויף דיר גענומען איז נישט פאר דיינע כחות .. דו ביסט פאר עפעס אנדערש באשאפן. אסך פון דיינע חלוצים זענען צוריקגעקומען קראנק און צעבראכן; און דערנאך קר מען פסוקים און מאמרי-חיים. אל-תעלו .. מען טאר דאך נישט מדיחיק זיין דעם קץ. און דער עיקר דו טוסט אן עבירה אין דער מאמען .. זי גייט מממש אראפ פון זינען, גאנצע טעג טראכטנדיק פון דיר. זי שלאפט נישט די נעכט“.

ס'איז ביי מיר געווען ווי אין דער מעשה פון שלמה המלכס גאלדענער קרוין, וואס האט געוואויגן צוואנציק צענטנער. איין מאגנעט איז געווען פון דער זייט און איין מאגנעט פון דער אנדערער, און אזוי האט זיך די שווערע קרוין געהאלטן, שוועבנדיק אים אי-בערן קאפ ..

דאס ציען אהין און אהער, דאס נישט קענען קומען צו א באשלוס: די חברי-תא אין רהייגלאנד, דער זשורנאל, די מעדנים ביים זגראבנעם ווייבל! אירע פאלקסלידלעך, דאס פריילעכע רעדן

אירס ... און צוריקגעשמועסט, וואס וועל איך טון אין דער היים? מיך זעצן צו דער גמרא, ווערן א קעסט-איידעם, א „זיידענער יונגערמאן“? סוחרעווען .. פאסקעווען? פסקענען שאלות, אז איך אליין פרעס טרפות? מיינע בריוו צום טאטן האב איך אויך באשמואלצן מיט פסוקים, מיט מאמרי-חיים: „פשוט נבלה בשוק“ .. „פון גאנץ סדר זרעים פון אויסנווייניק וועט נישט אויסוואקסן קיין איר גרעזל אויף דער האנט, און פון דער גאנצער פרה-אדומה און פון אלע עגלות-זערו-פות און פון דער סוגיא טפות-חלב וועט מען נישט אויסקוועטשן קיין איר טראפן מילך“.

אויף דעם איז פון טאטן אנגעקומען א פרישער בריוו: „כל העוסק בתורה לשומה איז מלאכתו נעשתה על-ידי אחרים. און איז דאס טאקע דער תכלית פון לעבן צו זיין אן עושה ואוכל“ —

די שווערע ארבעט, דאס שרייבן בריוו אהין און אהער האבן אויסגע-פילט מיינע טאג, בארואיקט מיינע בענקענישן.

נאך דעם ווי די „גרוב“ איז שוין געווען אויסגעליידיקט, האט דער בעל-הבית מיך נאך נויטיק געהאט אויף אפאר וואכן די קארטאפֿל צו זעצן, די צוקער-רייבן צו פלאנצן, אבער דער עיקר דעם גארטן ארונטערצושפיטען — וואס איך האב אים געגעבן אין גון אריין ..

דעם היי-בויידעם האב איך שוין קונה שביתה געווען און געהאט אויך מיין אדערס און פאר דעם האב איך פאר-טאגס געהאלפן ביים קי-מעלקן ביים שעצקע שניידן, און ווען כ'האב געווען אז איבערן טאג בין איך דא דאס פֿינפטע ראד פון וואגן, האב איך גע-פונען ארבעט אין דער גרויסער גער-טנעריי הינטערן דארף, קייגנאיבער דעם דערווענטער משוגעים-הויז.

ווען ס'איז געקומען צום אראפנעמען פון די בימער דאס אויבסט, האט דאס משוגעים-הויז אריינגעשיקט די האלב-

משוגענע, די היפאכאנדערס אין גארטן אריין ביים העלפן אראפנעמען פון די קושאקע-ביימלעך די וויינפערלעך, די חזירלעך, און איך האב געזאלט זיין זייער פֿארארבעטער.

די ערשטע טעג איז עס געגאנגען גוט, אבער וואס ווייטער — שטענדיג דיק צוהשן זיי — בין איך ממש געווארן ווי איינער פון זיי. כ'האב אנגעהויבן צו גיין מיט זייער גאנג, שמיכלען זייער שמיכל, געפילט ווי א מרה-שחורה קוקט מיר ארויס פון די אויגן .. עפעס ווי כ'וואלט אנגעשטעקט גע-ווארן מיט זייער היפאכאנדערישקייט: און אפשר בין איך טאקע אזא איי-נער. מיין צעריסנקייט שטענדיק, מיין שטיין תמיד על פרשת-הדרכים, דאס נישט אנשליסן קענען .. שוין אין דער היים! דוד ריכטער האט געוואוסט אז ער איז א קאמוניסט, לאזער פלאצ-קער — אז ער איז א ציוניסט; וואוטשע ווייסט גענוי וואס ער וויל .. שרייבן! די תמונה-היך די שווערע ארבעט, דאס נישט האבן מיט וועם א ווארט אויסצוריידין, און אפשר איז שיצא-פֿרין טאקע אן אנשטעקנדיקע מחלה?

אהיימקומענדיק פון דער ארבעט, האב איך מיך אריינגעווארפן אויפן בויידעם אין דער קופע היי, פֿארגעסן אפֿילו צו עסן אויפגעהערט בריוו צו שרייבן .. געלעגן און געקוקט אין איין פונקט אין פינסטערן ווינקל אריין, וואו א גרויסע, פֿעטע שפין וועבט א פרעכטיק געוועב א מין גרויסן דיוואן ...

ליג איך נישט דא ווי די מאמע ביים פֿענסטער ארויסקוקנדיק צום קוילך-סקלאד, מרה-שחורה זיצן בלייבנדיק אינמיטן צערעווען. כ'האב געשפירט ווי טרערן האבן זיך מיר אנגעהויבן גיסן פון די אויגן.

האט עס טאקע שוין אזוי ווייט געהאלטן, אז איך האב שוין אפילו אויפגעהערט צו גיין צו דער ארבעט. אדער וויל אויפן הויף האט זיך גע-מאכט מער ארבעט; דאס זומער-קא-שען, גראביען, איבערווארפֿן, די קאר-טאפֿל אויסגראבן, די צוקער ריבן? אזוי

אדער אזוי, דער בעל-הבית פון דער שענק, „ביי דער קו אונטערן עק“, האט סוף וומער צו דער זשניווע גע-מוזט האבן א קנעכט, און אפשר נישט אזוי פֿאר דער זשניווע — מיט דעם ביסל ארבעט וואלט ער אליין געקענט פארטיק ווערן — ווי פֿאר זשניווע-פעסט. ווי ער האט נויטיק געהאט אין ערב-פֿרילינג א פארשוין צו רייניקן „דעם גרוב“ האט ער אזא פארשוין אויך נויטיק געהאט פֿאר זיין „רעבעקא“, די מאדעל מילך-קו, די שטאם-בוך קו מיטן ערשטן פרייז ארומצופירן צווישן די טישלעך באדעקט מיט פֿאן-קוכנס, „מיט לעקער-קוכנס צום איינברעכן, צווישן יום-טובדיקן עולם, א באש-נאשקעטן, א פֿייערלעך צעטומלטען, מיט שווער-לייביקע ווייבער און ציי-טיק איבערגעוואקסענע, פוכלע טעכטער איינגעשנירטע אין זייערע חונטאג-קליידער צום פלאצן.

און באמת דאס פירן אהין און צוריק די שווערע טאטשקע מיטן צוואה-פֿאס איז מיר לייכטער אנגעקומען ווי דאס גולמדיקע ארומדרייען, ווי א נאר אויפֿן יארד צווישן די טישן מיט די טומל-דיקע הוררא געשרייען. מיר האבן זיך איינער מיט דעם אנדערן, איך מיט דער „רעבעקא“, אנגעקוקט און זיך פֿארשטאנען אויפן וואונק; קוקעס אן, א חברה לצים .. א שמחה די באבע האט זיי געהאט.

אינמיטן דער שמחה, ווען דאס גע-רודער האט דערגרייכט צום הויך-פונקט, האט זיך עמיל פֿיסער באוויזן, אנפארנדיק זיך אויף זיין בריטשקעלע-מסתם צו זיין מסחר איז נויטיק געווען אין אזא טאג מיט זיינע קליענטן אויסצוטרינקן א גלעזל, שטעלן א פונ-דע פֿארן גאנצן דארף; אין איין וועגס טאפן דעם דופק וואו ס'געפינט זיך א פלייש-קו צו פֿארקויפֿן, א יונג ביקל, א יאלעווקע ..

איך האב אים באלד דערקענט אין זיין „אינטעליגענטן“ אראפגיין פון דעם בריטשקעלע אין זיין ברייט-לאכנדיק פנים, אין די גאלד-גערעמלטע ברילן,

שפעטער ער מ'ך, מסתם אויך דער-
קענט —
אן אויפֿהער האט ער געהאלטן אין
אין ווישן די ברילן-גלעזלעך. ווי נאר
כ'בין געקומען מיט דער באקראנטער
„רעכעקא“ אין זיין שכנות, האט ער
א בליק אריבער געגעבן איבער די
ברילן, זיי שטעל א כאפ אראפ געגעבן
און גענומען ווישן די גלעזלעך: דער
שידוך האט אים נישט געפאסט; אים,
דעם האלענדישן ייד .. א ייד א
קנעכט. אן עבד ביי א גוי. א
סטודענט-אגראנאם, א פראקטיקאנט,
א פאלעסטינע-פאנער פֿארן הייליקן
לאנד איז עפעס אנדערש! אבער אזאן!.

פאריז

וויזמונג

„שויתי ד'...“ געשוואוירן א שבועה,
שטענדיק שטיין די שרעק שוידערלעך פֿאר די אויגן;
אז אזעלכעס געקענט געשען אויף קיילעך ערד,
איז וואס קען ער שוין דער גאנצער מין מענטש טויגן?
אין הרוג נאר, אפשר אונטערגעווארפֿן גאר,
און אן עגלה-ערופֿה די שטאט מוז ברענגען —
פֿארוואר, ווער ווייסט וויפל דא דעם דייטש געהאלפֿן
צום געיעג-גרויל — גאנג אויף פֿארגאזן, אויף הענגען.
אבער מיט אייגן לייב-לעבן איינגעשטעלטן
אזויפֿיל געראטעוועט יידישע קינדער —
פֿאר אט די-א, נישט נאר בלויז פֿאר די קדושים,
מיט טיף געבויגענעם קאפ כ'שטיי שטיל אצינדער.

ביים מאנומענט, 31סטער מאי, 1966.

1

די באסטיליע ..

מיט כבוד פֿאר פראפעסאר קוליאלי

די באסטיליע א ציגל אויף א ציגל,
צענומען זי מיט די אייגענע הענט,
און אצינד וואוינען אין הימער אזעלכע,
מיט געשפאלטענע, צעפאלענע ווענט?
איז עס ווייל צו וועלן געהערן מען וויל
צו די מעכטיקע, צו די שטארקע פֿיר?
וואס ערשט דעמאלט ווען לבנה-זיכטיק ווערן,
צו וועלן זיין קאסמאנאוטן-פליער?

22

ווי דער אטאם ס'שפאלט זיך שוין מענטשס מחשבה!
אויב מיר וועלן אזוי ווייטער אנגיין,
ס'וועט באלד דער ערד-קיילעך צענומען ווערן,
ווי די באסטיליע — א שטיין אויף א שטיין.

2

צווישן אזויפֿיל גענעראלן אין פאנטעאן,
בלויז פיר שרייבער: זאלא, הונא, רוסא, וואלטער;
און דאס זענסווירדיקסטע — ווי ביי אונז אין לאנדאן —
די מאדאם-טוסאד — אין פאריז די סאקרא-קער
און פונקט ווי אויפֿן הרציון לויפֿן ארום דא
די טוריסטן פֿון די פֿארייניקטע שטאטן;
ס'רוישט ווי א מוראזשקע-קופע דער בארג סאקרא-קער,
אנטציקט צוקן די פֿאטא-אפאראטן.

פארן טויער אין טרויער שטייט יונג א מאנאשקע,
און פֿארקויפט דאס בילד פֿון „דער הייליקער מאמע“
אינדרויסן שפרינגט אונטער א הויקערל מיט בילדלעך,
אינגאנצן אין בלויז, צומאל אן פיזשאמע.

3

ווי זיי וואלטן געטראגן פֿענער אין די הענט,
גייען זיי מיט די לאנגע ברויטן-שטאנגען;
פארנאכט אין פאריז, ווען ס'פאלק גייט פֿון דער ארבעט,
מען הערט נאך דעם אויפֿמארש און ווי געזאנגען —
די ערד האט איינגעזאפט יענעם הייליקן הילד,
און אויף אייביק זי קאן אים נישט פארגעסן
אז וואס קאן שוין זיין ווארער, וואס וואונדערלעכער
ווי א גאנץ פֿאלק פון איין ווילן באזעסן?
פֿאן פֿארוויקלט קאן ווערן פֿון ווילדע ווינטן,
אבער שטאנג פֿון האנט ס'פאלק וועט נישט אפלאזן!
מיטן לאבן-ברויט דריקט זי די פֿאן צום הארצן,
אטעמדיק-צעפלאטערט, פלאמיק-צעבלאזן.

דאס פלעצל

1

צוויי שוחטים ווערטלען זיך אויפֿן פלעצל,
ווי צוויי נישט-דערקוילעטע הענער;
מען דערקענט ווער דער ליובאוויטשער און
ווער דער סאטמארער — אין די טענער.
דאס כשרות זשומט ארויס פֿון די פענסטער:
„אפֿילו למחרת, פארלעסלעך!“
אין א היימישן ריח-נחת,
פרעגלען זיך אין דער זון די געסלעך.
און פֿאר דער פאוער-שול שטייט דער שמש,
בעט אריין א צענטן צום מנין — —

23

אויף רעדער גייט פארזי און ס'פלעצל שטייט
אויף הינערשע פיסלעך — א בנין.

2

פונם פלאץ דא לא קאנקארד ביז צו פלעצל,
דאס געוואלטיק גרויסע וואונדער פארזי;
די אלטיטשקע אויבן אין דער פאווע-שול,
ווי אין לואווער לעאנארדאס מאנא-ליז.

שעהן אזוי זיצן און ארויפקוקן,
לייענען פון יעדן פעלטל, פון יעדן קנייטש;
איר פנים אן ארויסגעריסן בלעטל
פון א צעוויינטער תחינה אויף עברייטיטש.

די שייך פונם גר-תמיד אויף איר שטערן,
דאס טיף טונקעלע ארום ווינקל פון איר מויל,
מ'לייענט ארויס דערפון, מיט פארטרעטע אויגן,
פון די היטלעריסטן טעג דא דעם פינסטערן גרויל.

3

געוויינלעך פראפעסאר דערטשאנסקי

אין שוואלב קאן קיין פריילינג נישט מאכן,
אבער פריילעך אויפן הארצן ווערט;
סוף-כל-סוף זינען שוואלבן פאראן
ערגעץ-וואו דאך אויף אונזער ערד.

און אז איינער איז אנגעפלוויגן,
וועלן שוין קומען נאך און נאך —
ווי פריילעך אויפן הארצן עס ווערט,
ווען מען דערהערט דעם פליגל-פאך.

אויב נאך נישט דא, איז דאך ערגעץ-וואו,
פריילינג-פרייד און א פויגל זינגט —
און דעם איינציקן שוואלב א צווייטער —
דאס הארץ פריילעך אקייגנשפרינגט.

ב ע ל ו ו י ל

1

בעזרת-השם, מ'האט זיי נישט אויסגעהרגעט,
דאס מוטערלאנד זיי מאמעדיק אויפגענומען;
די לידיק געווארענע בענק אויף בעלוויל,
ווי געווארט אויף זיי און צום גרייטן געקומען.

זינען פול אצינד גאנצע טעג און נעכט
די שפיל-קאפעס, די ביליקע ביסטרא-שענקלעך;
— שבת פילן זיי אויס די לידיקע שולן,
נאך האלבער נאכט — אויף מאנפארנאס די בענקלעך.

עס ארבעטן די אויטאמאטן, די שפיל-קעסטלעך,
ווי ס'תהלימל פון האנט צו האנט — ס'פעשל קארטן!
און דרויסן צווישן די ביימער די ווייבער,
ווי אונטער שול-גראטעס, ווי אין הארעם-גארטן.

24

2

„ניין מעסטלעך רייד האט באקומען די פרוי“ —
ניין מאס שיינקייט די פרויען פון פארזי;
שטארק די בחורים די שווארץ-געלאקטע,
א שמשון הגבור יעדער — א ריז.

דלילה איר גבור צו באזיגן,
די האר שערט זי אים אפ מיט שארפער שער;
די פרוי פון פארזי אויף איין לאק זינעם,
זי ברויך נאר לאזן טריפן בלוזי אין טרער.

ווי וואונדערלעך געלאקט אין נאטרע-דאם,
שטייט פארוויינט-פארוואונדיקט „די סינאגאג“ —
אבער אין דער שול ווארט מען נאך אלץ אפ
די געוואלטיקע מלחמת גוג-מגוג.

3

ס'פלאנטערט זיך, ס'דרייולט אין אונזער לייב,
אדערן פארקניפט נערוון פארשפונגען;
ס'גייט אונטער מיט פינסטערע שקיעות,
אויף גייט עס מיט ליכטיקע וועגן.

וויאזוי מיט ליפן אויפקניפן,
מיט מענטשלעכן אויער דערהערן,
ס'ווארט געבוירן אין געברויז פון בלום,
געצוואגן אין זידיקסטע טרערן?

ווי אויף א וויע ס'ציטערט א טרער —
צווישן די צווייגן דער לאמטערן;
כ'זע איר בליק אין מיין צאפלידיק הארץ,
און ווי ס'וואלט צו קלאפן אויפהערן.

דע לא קאנקארד

פאר ניקאל

1

דער בליק איבער פלאץ דע לא קאנקארד!
כאטש ארויפקריכן אויפן אייפל,
און א סאלטא-מארטאלע מיט איין שפרונג
ליגן צו בלייבן שטויב א הייפל.

אונטער טויזנט רעדער וואס לויפן,
ווער ווייסט וואהין, צו גאט, צום טייוול? —
דער בלוז-לויפנדיקער טאשמע-באנד,
דער גולן-אין-גולן געכפל —

וויצטנאם? ס'גייט שוין אין גאנצן ערד-קיילעך;
צעשטאן צו ווערן א הייפל —
שטויב פון אונטער לויפנדיקע רעדער,
נישט צו בלייבן פון זיי א שרייפל.

25

א ציבעלע, ס'געלעכל פֿון אן איי,
און פֿעט באשמאלצן מיט הינערשן שמאלץ.
אפאר געזענע גריון, אינערלעך,
אז ס'גליטשט זיך אליין שוין אין געשמדטן האלז.
און ערשט דאס געבראטנס, דאס געזאטנס,
קודם-כל די היימישע, געפֿילטע פיש;
פֿון די מעגעלעך, מילצן און קישקעס,
ברעכט זיך דעמבענער און מאהאגאני טיש.
ס'ביסל ברוין אויסגעשמאלצענע קאשע,
אויסגעפארעט, ווי אין באד גוט אויסגעשוויצט;
גאלדענע רענדלעך? פארגאפֿטע אויגן?
ווי פֿארשטייט ס'ווינקט, ווי ס'גליצערט, פייערדיק ס'בליצט —
זופן, קרעפלעך, קניידלעך, לאקשן, פֿערפֿל,
צוקער-באבעס שילגעלעך אונטער דער יוד,
רויטער בארשט! וואס זעען מיינע אויגן?
צווישן די מעדנים דער קרופניק גאר אויך —
די יידישע הארעפאשנע מאמע,
וואס אלץ נישט אריינגעלייגט אין טאפ אריין,
אן ארעמע מאלציט אפצוקאכן —
פֿון טשאלנט צומאל געבליבענעם מארד-ביין!
פֿון געכטיקער פאטעלניע אויסגעקראצט
ס'ביסל ריישעכטס-באשמעלצעכטס פֿארקוילט שווארץ;
און ווען זי האט שוין גארנישט מער געהאט,
אין טאפ אריינגעווארפֿן האט זי איר הארץ.
אז די פאר קרישקעס זאלץ אויך אויסגעפֿעלט,
איז זי געשטאנען איבערן זידיקן טאפ
און די טרערן אין אים אריינגעצילט,
זאלציק שווער געפאלן אזוי טראפ נאך טראפ.
* * *

מאמעס קרופניק אין א פאסנעם מיטוואך,
טויזנט יידישע טעמים האט ער געהאט,
נאך היינט, אז כ'דערמאן מיך, דאס ווארט נאר בלויז,
די סלינע איך שלינג, כ'באלעק מיך און כ'בין זאט.

א פארשטריקטער שבת אין שטריקער-פערציין...

נאריטש

נישט אין סאקרא-קער די הונדערטער, די טויזנטער,
די קאנפראמאציע-קינדער גאנץ אין ווייס —
א פֿאנטאזיע אפֿשר, א פאטאמארגאנאם —
אז דא פאר מיינע אויגן גאר — גיי ווייס?
„ממצרים ועד הנה ושמ נאמר“ —
פֿון טשעלאדזש, איבער טוניס, ביז פאריז,
ס'איז פאלג מיך א גאנג — געראטעוועט, א פליט,
כ'דערקען אים, כ'ווייס גענוי אצינד ווער ר'אית.

גאנצע היים, מיין קינדהייט שטייט מיר פֿאר די אויגן,
ווי אין חלום, ווונדערלעך, שטייגט אלץ אויף;
ס'שטיבל, די אפֿעציע די סוכה, דער שלאק,
„קאמער קאמער טיר“, קעלער .. גאנצער הויף!
אויבן אין שטיבל, אינמיטן דער „עבודה“,
די געוויינען רייסן די הימלען איין;
מיר אונטן, חתן-כלה אונטער דער חופֿה,
פירן מיט געפויק אין קעלער אריין.
אין פינסטערן קעלער, אין זיין ווייס אנטוועכץ,
צומאל זיינע שייך אזוי ווייס — א גייסט!
די שרעק כ'שפיר נאך איצט — פֿון אשוויץ געראטעוועט,
דאס ווייסע אנציעכץ מסתם — ווער ווייסט?
„טאטע דו האסט מיך דעהאט דעמיר א דאשן“,
אט צעלאך איך מיך מיטן רעפערעט,
ווי אונזער גאנצער הויף דעמאלט פֿון קינדס חכמה,
איז הילכיק צעלאכט: „ס'וואקסט א יונג א סוואט!“
„בעד נעולים!“ . . . הילכן מיינע געהירן.
און מיין שטעל טשעלאדזש שטייט פאר מיין בליק;
יא, אז אהער דא קיין פאריז געמוזט קומען,
מיין היים מיין קינדהייט געפֿינען צוריק.
זע מיין ליכטיקער טאטע, מיין שיינע מאמע,
מיין שוועסטער צימעלע אין אשוויץ ברענט —
ווי אפלעשן זי כ'וואלט געוואלט, זי ראטעווען —
„ווייטשעפל איצט!“ כ'היץ מיך, כ'מאך מיט די הענט.
„בעבור נעלים“, איבער איין פאר שייך,
דער בארג שייך אין אשוויץ — א סאקרא-קער!
„ווייטשעפל איצט, אמאל“ — כ'היץ מיך כ'מאך מיט די הענט!
גאנצער ארום צערינען אין א טרער.

ב א ר א ד ע

— פאר דיין פלימעניקל —

וואס איז דאס אזא אנלויף אויפֿן מארק?
דער הייליקער בעלישם אנגעקומען?
קינד און קייט האבן, ווי מיט א קייט שוין,
ס'פֿערד און וועגעלע ארומגענומען.
דעם קמיעלע, א היעלע,
קארזשאן-ווארצלען, צנדלעך אויסצובייסן;
אט וואלגערט זיך א דבוק אויף דער ערד,
ווארט, אז ארויסגיין ער זאל אים הייסן.

און אין דעם „אויפן הימל א יריד“
שטייט א יונגישע גויקעלע אינמיטן
פון איר בליק קומט ארויס אזא ווייטאק,
דאס פנים פון יסורים צעליטן.

ווי וועט זי וואגן מיט נאקעטע פנים
צו דעם הייליקן נאנט צוזוטערעטן?
אויף די קני וואלט זי געפאלן פאר אים,
ווי פארן „הייליקן בילד“ געבעטן.

מיט איין בליק אלעמען נעמט ער ארום,
און אויף איינער בלייבט ער שטיין א ווילע;
איבערן שטערן, ביז צו די אויגן,
פארווארפן א גויאישקע פאטשילע —

„קום דאך אהער, שעם דיך נישט,“ רופט ער זי;
„די מאטקע וויינט דאך פון דיינע אויגן;
דא האטו א ווארצל-קושאק, א וואלפס-צאן
און נישט נאר פאר ציינדלעך וועט עס טויגן.“

מיט איין האנט נעמט זי און מיט דער צווייטער
ווייל זי אויף איר הארץ מאכן א צלם;
פאר שרעק איז דער רוח פון דיבוק ארויס!
בלויז דער בעשט נישט ארויס פון די כלים:

„טאטע-פאטער, וידע כל פעול,
אז בלויז נאר דו אליין ביסט פאראנען.“
און שטילינק, שעפטשענדיק זיך גענומען
דאס פערד און וועגעלע אינצושפאנען.

ניינציק יאר שוין אלט געווען דער פויער *
ווען געזעצן אמאל ס'האט אים מיין טאטע,
די ציין פון זיין מויל נאך ארויסגעקוקט,
ווי נייע שינדלען איבער א כאטע.

א. מ. קיווער

ירוחם דעם מזמרים פרנסות

(אויסצוג פון א גרעסערער הומארעסקע)

.. אז איך זאל איך נעמען דערציילן
פון די אלע פרנסות, וואס איך האב
זיך געכאפט בעת איך בין אנגעקומען
אין דער-א מדינה, וואלט אן האלבע
נאכט נישט געסטייעט. געקומען בין
איך נישט אליין, נאר מיט א ווייב און
קינדער, און אלס צולאג — א שוויגער
מיט א טשיפיק! איך בין געווען, ווי
איר הערט, א רעכטער בעל-מטופל,
געהאט די אמתע המוציא מיט האניק.

און אזוי ווי כמעט אלע מיינע לאנד-
סלייט דא האבן זיך גענומען צו דער
נאדל, האבן זיי מיך אויך צוגערעדט
דערצו. זאג איך צו זיי:

— איר זענט משוגע צי חסר-דעה?
וואס ווייס איך פון א נאדל? חוצדעם
בין איך גאר געשלאגן אויף דער ראיה;
איך זע נישט, לא-עליכם, פאר די אויגן,
און ביז איך וועל אריינציען א פאדעם
אין דער נאדל, איז אויס ראש-חודש.
— ווער דארף ציען פֿעדעם ווער
א מאשינער! — אזוי עצה'ן זיי מיר,
און זיי דערציילן מיר, אז דאס גאנצע
גענייעכץ ווערט דא געמאכט אויף א

מאשין, וואס גייט אויף „לעקטורע“ מע
דארף בלויז דעם בגד אונטערשטופן
און ס'שטעפט זיך אליין.

בין איך, אין א מזלדיקער שעה, גע-
ווארן א מאשינער, א מאשינער אויף
גאנצע צוויי טעג, ווייל אויפן דריטן
טאג האב איך שוין געבענטשט גומל,
וואס איך בין פון דער מאשין ארויס
א גאנצער.

הערט א מעשה: ווי איך זיך אזוי
אריבערגעבויגן איבער דער מאשין און
שטופ א מאנטל אונטער דער נאדל —
א פרויען-מאנטל איז עס געווען —
איז פלוצים פיל איך ווי די מאשין
נעמט מיך אריינציען, אלץ מערער און
מערער און איך קען שוין דעם קאפ
נישט רירן.

מאך איך א געוואלד: „יידן, ראטע-
וועט!“, האבן אלע אפגעשטעלט די
מאשינען, און זיך געגעבן א לאז צו
מיר, נאר א קוק טוענדיק אויף מיין
פֿארצוף-פנים, האבן זיי זיך רעכט
צעלאכט, געחוזקט:
— דער גרינער חסיד האט זיך צו-
געטשעפעט צו א נקבה, ער האט די
בארד ווינע צוגעטשעפע צו א „ליידיס-
קאט“.

— זי וועט האבן א פיין שטיקל
פֿוטער אויפן קאלבער.
— מלמדים-האר וועט איצט זיין די
לעצטע מאדע!

און, אז מע האט זיך שוין גוט גע-
האט אנגעלאכט, האט דער „באס“ גע-
הייסן ברענגען די גרויסע שער, איצט,
זאגט ער מיט זיין פאסקודנעם שמייכל,
וועט מע מאכן „על המילה“, און ער
האט די בארד מיינע פשוט מל געווען,
אפגעשניטן פון דער מאשין און בא-
פֿרייט דעם קאפ מיינעם. דריי-פֿערטל
פֿון מיין בארד איז פארבליבן אויף
דער פֿרויס מאנטל, בעת ביי מיר איז
פארבליבן א מחק פֿון א בארד, א
זכר-לחורבן!

אט אזא סך-הכל האט מע געמאכט
פֿון דער שיינער בארד, וואס איך האב
געבראכט פון דער היים א גאנצע.
וואס די פוילישע האלערטשיקעס, די

בערד-רייסער, האבן נישט באוויזן צו
מאכן, האט א לאנדאנער מאשין גע-
מאכט. נאר א וואנק דעם בורא דער-
פאר, ווייל איך בין אפגעקומען מיט
נסים. וויפיל מיינט איר, האט געפֿעלט
אז איך זאל בלייבן בליינאז?

— זאלן מיינע שונאים — האב איך
געזאגט, — זיין מאשינערס. איך וועל
זיך בעסער זוכן אזא מלאכה, פון וואס
מע איז נישט אויסגעשטעלט מיטן לעבן.
און איך בין געווארן א משגיח אויף
כשרות אין א כשרן רעסטאראן, וואס
איך בין דארט אויסגעשטאנען, איז
א מעשה פֿאר זיך.

יוסף ד. באסט

טרוי מעריי

דאס איז געווען מיט דרייסיק יאר
צוריק, איך בין דאמאלט געווען מיט-
ארבעטער אין עטלעכע צייטשריפטן.
מיין אינטערעס פֿאר מוזיק האט צוגע-
צויגן די אויפמערקזאמקייט פֿון איינעם
פֿון די רעדאקטארן און ער האט אויף
מיר ארויפגעלייגט א באזונדערע אויפ-
גאבע. זי איז באשטאנען אין דורכפֿירן
אינטערוויען מיט אנגעזעענע ווירטואן,
וועלכע האבן באזוכט אונזער לאנד.
איינער פון זיי איז געווען דער בא-
רימטער יוגאסלאווישער וויאלאנטשע-
ליסט, פאנברייטיטש.

דאס איז געווען א זקן פֿון איבער
זיבעציג, זיין אויסזען האט לחלוטין
ניט אפגעשפיגעלט די אדעלישקייט פֿון
זיין שפילן; ער האט געהאט א פנים פֿון
א טיפישן הויפקערער און אזא איז
אויך געווען זיין אפשטאם. אויסער דעם
איז ער געווען א קינסלער ווי אלע
קינסטלער: מיט ליבע צו זיך אליין
און צו זיין קונסט, מיט א שטענדיקן
שעפֿערישן אומרו און מיט אן אייגע-
נעם, אריגינעלן משוגע.

פאנברייטיטשעס משוגע איז באש-
טאנען דערין, וואס די צאלרייכע ביסן,
וועלכע מען פלעגט ביי אים פאדערן,
האט ער פֿארענדיקט שטענדיק מיט דער

זעלבער זאך: מיט שומאנס "טרוימע-
ריי". נאך זיין אפשפילן אט די קליינע
קאמפאזיציע האט מען שוין רואיק
געקאנט פארלאזן דעם זאאל. ווייל נאך
דער זאך האט ער שוין יענעם אוונט
מער גארנט געשפילט.

אט דער קאפריי זיינער האט מיך
אינטריגירט. ס'האט ניט אויפגעליגט קיין
ספק, אז אין זיין הינטערגרונט ליגט
עפעס אן אינטימע איבערלעבונג, ווייל
„טרוימעריי“ כאטש חנודיק און ליריש
געהערט דאך ניט צו די מיסטערווערק
פון קורצע מוזיק-שאפונגען. איך וויל
ניט באלעסטיקן דעם ליענער מיט דער
אויסדייטונג פון די מיטלען, מיט וועל-
כע איך האב זיך באנוצט, כדי צו דער-
גרייכן מיין ציל. גענוג אז עס איז מיר
געלונגען צו באקומען פון פאבראטיט-
שן די פאלגנדע אויפקלערונג:

„איך האב דאס ערשטע מאל גע-
הערט „טרוימעריי“ אלט זייענדיק אכט
יאר. מיין פאטער איז געווען הויפקערער
אין א קליין שטעטל הינטער בעלגראד.
בעת די זומערדיקע פערען. ווען די
באוואלדיקטע בערג זענען באדעקט
געווען מיט גרינס, פלעגן אין דער ווי-
לע אנקומען דאטשניקעס. אין איינעם
א פרימארגן האב איך זיך דערנענטערט
צו אן אלן פֿענצטער, פון וועלכן ס'ס'
איז דערגאנגען קלאוויר-מוזיק. ס'האט
געשפילט א פרייליך מיט לאנגע, שוואר-
צע האר. ווען זי האט פֿארענדיקט און
אויפגעשטאנען פונם אינסטרומענט,
האב איך דערווען איר שיינעם. מילדן
פנים, און זיך פארליבט. פֿארשטייט זיך
כ'האב דערפֿון ניט געוואוסט. מיין
ליבע צו דער פינאטיסטין האט זיך
אין מיר צענויפגעגאסן מיט דער גע-
רירטקייט פֿון שומאנס ליד ..

פֿון האמאלט-אן בין איך געווארן אן
אפטער צוהערער פֿון מייקאס שפילן.
זי האט דאס באמערקט געשמייכלט צו
מיר און איינמאל מיך אריינגערופן אין
שטוב. איך בין אין מיין שמוציק א-
טועכץ געזיצן אויפֿן געבעטן פֿאטעל,
האב געגעסן זיסקייטן און געהערט פֿי-
אנא-מוזיק. די זיסקייט. די מוזיק און

דער שיינער פנים און שלאנקע גע-
שטאלט פון דער גיינצן-יעריקער מיי-
קא האבן מיר אריינגעבראכט אין א
צושטאנד פון גליק. מיינע וויזשן זע-
נען געווארן טאג-טעגלעכע, מיין ליבע
צו דער שפילערין איז געוואקסן און ..
כ'האב אנגעהויבן טרוימען.

איך דארף איך זאגן, אז מיין קינד-
הייט איז געווען א ביטערע. כ'האב
געהאט א טאטן א שיקור און א מאמע
וואס האט מיך ניט געליבט. איך בין
אפט געווען געשלאגן אפֿט קיין עסן
ניט באקומען ארומגעלאפֿן שמוציק אן
השגחה. אבער אויסער די ווירקלעכע
אומפֿריינטלעכע וועלט האב איך געהאט
נאך אן אנדערע — די וועלט פון מיי-
נע פאנטאזיעס. איך — זייער העלד —
האב אפט געטוישט מיינע דמיונישע
פֿראפעסיעס כ'בין געווען א מיליא-
נער, א רויבער, א מכשף און — זייט
איך האב מיך באקענט מיט מייקאן —
א פינאטיסט. און אויב, איך בין היינט
א וויאלאנטשעליסט און ניט א פֿיא-
ניסט, איז עס בלויז דערפֿאר, ווייל ווען
איך בין עלטער געווארן און אנגע-
הויבן ארבעטן, איז מיר לייכטער גע-
ווען צו קויפֿן אן אפגענוצטע פֿידל
אידער א קלאוויר. און פֿון דער פֿידל
בין איך שפעטער איבערגעגאנגען צו
דער וויאלאנטשעלא.

ווען מייקא האט זיך מיט מיר בא-
פריינדעט, האט זי אויף מיין בקשה
געשפילט די דורך מיר אויסגעוויילטע
זאכן און אלס די לעצטע — שטענדיק
„טרוימעריי“. צי דארף איך זאגן, אז
כ'האב מייקאן אין מיינע טרוימען פון
לאנג באשאנקען מיטן כבוד צו זיין
מיין פֿרוי און צי דארף איך צוגעבן,
אז איך האב אונזער פריינטשאפט, וועל-
כע איך האב אומבאוואוסטזיניק באנו-
מען אלס קעגנזייטיקע ליבע, פֿארשטא-
נען ערנסט א קינד באנעמט שטענדיק
ערנסט זיינע באציאונגען מיט אדערע
סאי אין דער ווירקלעכקייט סאי אין
שפיל סאי אין זיינע פאר זיך אליין
געשפינטע פֿאנטאזיעס. דאס איז דער
אונטערשיד צווישן קינדער און דער-

וואקסענע, און דעריבער האב איך גע-
מוזט זיך אנטוישן ..

דאס איז געשעען איינעם א פֿריי-
מארגן, ווען צוגעקומען צו מייקאס
פֿענצטער האב איך דערזען אין צימער
לעבן איר אן עלעגאנט-געקליידעטן
בחור. זי האט מיך באמערקט, צו מיר
א שמייכל געטאן, אבער מיך ניט
אריינגעבעטן. איך בין געווארן טרויער-
ריק. כ'האב אומקלאר פארשטאנען, אז
זי האט מיך היינט ניט אזוי ליב ווי
שטענדיק, און באקומען א פארנעפלטן
איינדרוק, אז דאס איז געבונדן מיט
דער אנוועזנהייט פֿונם בחור. איך האב
זיך דערווייטערט פון פֿענצטער אויף
א פופציק טריט און שטיין געבליבן.
כ'האב אומקלאר געפילט א שנאה צום
עלעגאנטן, יונגמאן, וועלכער האט מיר
געשטערט צו געניסן פֿון מייקאס זיס-
קייטן, אירע מילדע רייד צו מיר און
איר שפילן. נאך א פֿערטל שעה ווארטן
האב איך זיי דערווען ארויסגייענדיקע
פֿון שטוב. איך בין זיי מאכנאל נאכ-
געגאנגען. ווען מיר זענען אזוי זאלבע-
דריט ארויס אויף דער גאס, האט דער
בחור אויסגעדרייט דעם קאפ און מיך
דערווען.

— וואס קריכסטו אונז נאך? — האט
ער ביז א פרעג געטאן. — טראג דיך
אפ פונדאנען!

— מ'דארף ניט .. — האט אים
מייקא געלאסן געמאכט א פֿארווארף.
זי איז צוגעגאנגען צו מיר, מיר א
גלעט געטאן איבער דער באק און
געזאגט:

— גיי, ליבער, שפילען זיך מיט אנ-
דערע קינדער. ס'איז ניט שוין נאכצו-
קוקן דערוואקסענע.

כ'בין אוועק א פֿארשעמטער. אבער
אפגעגאנגען א צען טריט, האב איך,
ווי געצוואונגען דערצו אויסגעדרייט
דעם קאפ. דאס, וואס איך האב דער-
זען, האט מיר פֿארדריקט ביים האר-
צן: דער בחור האט געהאלטן מייקאן
ביים ארעם און זי .. זי איז גע-
גאנגען מיטן קאפ אנגעבויגן אויף זיין
אקסל ..

צומארגנס אין דער פרי בין איך
ווידער געווען לעבן מייקאס שטוב. אב-
ער ניט געוואנט דערנענטערן זיך צום
פֿענצטער. פֿונדערווייטנס האב איך
געהערט איר שפילן, אבער ניט גע-
וואוסט צי איז זי אליין ... נאך א
געוויסער צייט האט דאס שפילן אויפֿ-
געהערט און פֿון צימער איז ארויס-
געקומען דער באקאנטער בחור, ער
האט זיך געווענדעט אין מיין ריכטונג
און דערווען מיך איז ער שטיין גע-
בליבן מיט א רויט פנים און פאר-
פרעסטע ליפן.

— ביסט ווידער דא, דו האצער!
טראג זיך אפ פֿונדאנען אידער איך
דריי דיר אן די אויערן!

כ'האב אפגעטראטן א דערשראקע-
נער, אבער נאך א וויילע זיך אומגע-
קוקט. דער בחור האט זיך דערווייט-
ערט. דאמאלט נאך אידער איך האב
זיך אפגעגעבן דיין-חשבון פֿון דעם
וואס איך טו, האב איך אויפֿגעהויבן
א שטיין און א ווארף געטאן נאך אים.
דער שטיין האט אים געטראפן אין
דער פלייצע.

כ'האב זיך אויסגעדרייט און אנגעהוי-
בן אנטלויפֿן. הינטער זיך האב איך
געזעהט זיינע האסטיקע טריט. ער איז
שנעלער פון מיר און האט מיך דער-
יאגט. זיין האנט האט מיך אנגעכאפט
פֿארן קאלנער פֿון העמד און אים איינ-
געריסן. ער האט אפגעלאזט דעם קאל-
נער, מיך אנגענומען פארן אויער און
אים ווייטאקדיק אויסגעדרייט.

— פֿיר מיך צו זיינע עלטערן! — האט
ער באפֿוילן.

און אזוי זענען מיר ביידע — מיט
מיין אויער איינגעקלעמט צווישן זיינע
פֿינגער — דערגאנגען צו אונזער כא-
טע. מיין מוטער האט אונז דערווען
דורכן פֿענצטער און איז ארויסגעקו-
מען. דער טאטע איז אין שטוב ניט
געווען.

מיין פיניקער האט מיך באפֿרייט און
א וואונק געטאן צו מיין מוטער, געבנ-
דיק איר צו פארשטיין אז ער וויל מיט
איר רעדן.

— שטיי דא! — האט זי באפוילן, ווארפנדיק אויף מיר א ביזן בליק. ביידע זענען זיי אריין אין דער כא-טע. נאך אפאר מינוט זענען זיי פון דארט ארויסגעקומען. מיין מוטער האט פאררוקט אין בוזעס עטלעכע באנק-נאטן, וועלכע זי האט געהאלטן אין האנט און ער האט אריינגעלייגט זיין געלט-בייטעלע אין טאש. אויסמיידנדיק מיין האט ער אויף מיר א קוק געטאן מיט פארניכטנדיקן שפאט — ווארט דא ביז איך וועל קומען — האט געזאגט צו מיר די מוטער, גלאנצנדיק מיט אירע שלעכטע, פאר-זשמורעטע אויגן. כ'האב געווארט גאנץ לאנג. זי איז ענדלעך צוריקגעקומען, פירנדיק נאך זיך א טשערעדע קינדער. מען האט מיר אויסגעצויגן אויף דער באנק לעבן דער כאטע און אינמיטן העלן טאג, הפקר פאר אלעמענס אויגן, אין דער אנוועזנהייט פון קינדער, וועלכע זענען ספעציעל פארזאמלט גע-ווארן, כדי צו זען מיין שאנד האב איך באקומען פון מיין ביזן היינטיקן טאג געהאטער מוטער, די העסלעכע שטראף ..

פלוצלונג איז א ווייטערדיקער גע-שריי דערגאנגען צו מייןע אויערן. כ'האב דערקענט די שטים פון מייקאן. זי האט זיך פון איר חתן דערוואוסט וואס דא קומט פאר און געקומען צו לויפן. זי האט ארויסגעריסן די רוט פון מיין מוטערס האנט, זי אפגעש-טופט פון מיר און צעטריבן די קינדער. זי האט מיר געהאלפן ברענגען זיך אין ארדנונג און ווען איך האב אויפגעהויבן די אויגן, האב איך דערזען איר פנים באגאסן מיט טרערן. זי האט געקניט לעבן מיר, מיך ארומגענומען, געקושט און געוויינט צוזאמען מיט מיר.

פון יענעם טאג אן האב איך מער מייקאן נישט געזען. איך האב שוין נישט געוואגט צו דערנענטערן זיך צו איר שטוב. נאר ווען דער זומער איז פאר-ביי און די דאטשניקעס זענען זיך צע-פארן בין איך יעדן טאג געווען ביים

הויז, וואו זי האט געהאט גאוואוינט שעהן לאנג ארומגעגאנגען הינטערן פארלאהנטן פענצטער, פארזונקען אין בענקשאפט נאך איר, איינגעהערט אין איר שפילן וואס האט געקלונגען אין מיין מוח און געטרוימט, געטרוימט .. אט די בענקשאפט נאך מייקאן, מיין ערשטע און, דעם אמת געזאגט, איינ-ציקע ליבע. אט די טרוימען אין וועל-כע דאס בילד פון איר געשטאלט האט זיך געאייניקט מיט די טענער, וואס פלעגן ארויסשוועבן פון אונטער אירע פינגער האבן אויסגעפֿורעמט מיין צו-קונפט. שומאנס "טרוימעריי" — פאר מיר דאס שענסטע ליד אין דער וועלט, ווייל מייקא האט עס אלעמאל געשפילט פאר מיר — איז פארבליבן אויף שטענ-דיק דער סימבאל פון מיין קינדהייט, דער סימבאל פון לידן און טרוים, וועלכע שאפן דעם קינסטלער.

ש. י. דארפסאן

ש. איזבאן — אין העברעאיש

אינעם פארלאג "אחיאסף", תל-אביב "ירושלים", איז דערשינען א בוך דער-ציילונגען פון דעם באקאנטן יידישן שרייבער שמואל איזבאן, א. נ. "מספרי ניר-יארק" איבערזעצט פון יידיש-אין העברעאיש, פון שמשון מעלצער. דאס איז נישט דאס ערשטע בוך פון ש. איזבאן, וואס דערשיינט פון יידיש-אין העברעאיש. א צאל פון זיינע פריער-דיקע ראמאנען "די קעניגין איזבל", למשל איז אויך דערשינען אין העב-רעאיש, אין דעם פריער-דערמאנטן פארלאג.

אין דער יידישער ליטעראטור איז שמואל איזבאן באקאנט, ווי א קרעפ-טיקער ראמאניסט און אויף אנדערע שרייבערישע געביטן. ער איז א בן בית ביים אלויטיקן עמוד פון דער יידישער ליטעראטור.

אין דעם נייעסטן העברעאישן בוך זענען פאראן ניין גרעסערע דערציילונ-גען, וואס אנטפלעקן פארן לייער אינ-

טערעסאנטע, פסיכאלאגיש-פארטראכ-טע פערזאנאזשן פון דער וועלט-שטאט ניו יארק. ס'איז א געזאמל פון אינ-טערנאציאנאלע מענטשן, יידן-ספרדים און אשכנזים; איטאליענער, דייטשן, כינעזער און פון אנדערע נאציאנאלי-טעטן, וואס פלאנטערן זיך ארום דעם גיגאנטישן שמעלצטאפ וואס וויל זיי איינשלינגען, צוזאמען מיט זייערע צרות און ביסעלע פרייד, וואס זיי געפינען זעלטן אין זייער גרויען לעבן.

שמואל איזבאן איז א גוטער, ס'וויילט זיך אונטערשטרייכן — גלענצנדיקער באאכאכטער פון דעם אוניווערסאלן לעבן. ער קאן די מענטשן און זייערע אייגנארטיקע סביבות, געפארט מיט קאנפליקטן און אויפברויזן, חלומות און דורכפאלן. אבער ש. איזבאנס שטארקייט איז ווען ער שילדערט די אריענטאלישע יידן, מיט וועלכע ער האט פסיכאלאגיש און גייסטיק זיך בא-האפטן פון דער צייט, ווען ער האט געלעבט אין ארץ-ישראל. די דאזיקע אייגנארטיקע עדה לעבט אין דער ניו-יארקער וועלט-שטאט. זי האנדלען און וואנדלען און זענען זיך מפרנס פון זייערע מאדערנע פרנסות. אבער זיי זענען פארבליבן, טיף פארוארצלט אין זייער אייגנארט, ווי דאס איז דער פאל מיט די כינעזער, שפאניער, דייט-שן און איטאליענער.

הגם א צאל פון די דאזיקע דערצייל-לונגען זענען שוין פריער געווען פאר-עפנטלעכט אין פארשידענע יידישע אויסגאבעס, זענען זיי אבער נישט דער-שינען אין העברעאיש און זיי זענען פאר דעם העברעאישן לייענער, נייע, אינטערעסאנטע שאפונגען, דורך זיי באקאנט ער זיך מיט א נייער, פאר-אים אומבאקאנטער וועלט, פון וועל-כער ער האט נישט געהאט די מינ-דעסטע השגה. בעיקר איז דאס גע-זאגטע נוגע דעם העברעאישן לייענער, וועלכער וועט דאנקבאר זיין איזבאנען פאר דער דאזיקער מתנה, אין אן אויסגעצייכנטער איבערזעצונג פון שם-עון מלצר.

אונזער אנגעצונדן ריכטר צו דער פופציקסטער שרום-עריכס יארצייט

ווילאנג איז ווי מיר האבן יום-טוב-דיק געפֿייערט און ברוב עס, דאס הונ-דערטסטע געבוירן-יאר שלום-עליכמס? — קוים זיבן יאר — מיט באנקעטן, מיט מאסן-פארזאמלונגען און יעצט קיין איין פראגרעסיווע פארטיי אין לאנדאן וואס טוט נאך אקטיווע קולטור-ארבעט. — די "קולטור געזעלשאפט" ביי די פועלי ציון מאכט עס חצי שלי און חצי שלך — האלב יידיש, פאלאווינע ענגליש — פון די בונדישע, אנארכיס-טישע, קאמוניסטישע, פון די אלע דריי גרופן איז נאך געבליבן א מזומן: "רבותי לאמיר בענטשן". און ביי די יידיש-ליטערארישע שבת-נאכמיטאגס האלט עס אויך שוין באלד, אז מ'זאל דינגען "מנין מענטשן".

איז דאך א שטיקל נחת-רוח וואס אחוץ אונזער "שלום-עליכס שבת", וואס איז געפֿייערט געווארן אנצוהויבן דאס שלום-עליכס יאר, און אלע שבת ווערט געלייענט און וועט געלייענט ווערן א גאנץ יאר א קאפיטל שלום-עליכס, האט דער שרייבער-פֿאררין צוזאם מיטן וועלט-קאנגרעס געמאכט א לעבעדיקע צייטונג לכבוד דעם שלום-עליכס יאר-צייט, און דער בן-אורי צוזאם מיטן "דזשוואיש קווארטערלי" האבן איינגע-אדדנט אן אימפאזאנטן שלום-עליכס אוונט.

דאך — ווי בשפל המצב אונזער קולטור-ארבעט זאל נישט דא זיין! — זענען מיר מיטבאטייליקט אין דער גרויסער שלום-עליכס פֿייערונג, וואס נעמט איצט ארום די גאנצע וועלט, וואו ס'געפינען זיך נאר יידישע ישר-בים. טאקע קליין אונזער עולם, אבער גרויס די שמחה. אונזערע, אז מיר זענען מיטבאטייליקט. אין איר. אונזער ליכטעלע איז אויך אנגעצונדן צו דער פופציקסטער יארצייט פון אונזער גרוי-סן קלאסיקער שלום-עליכס.

ערעק וואטערמאן

עלעק וואטערמאן איז געווען דער פירער פֿון לינקן פֿליגל פֿונם יידישן קלאסן-באוואוסטזיניקן ארבעטער, אויף וויפל מיר האבן נאך אזוינס אין אונזער ישוב דא אין ענגלאנד. אין זיין מויל איז מארקטישע טערמינאלאגיע און אפילו פֿראזעאלאגיע ארויסגעקומען יידישלעך, פאלקסטוימלעך. מיט עלעקס טויט איז דער פליגל

ערעקן, ע"ה

אויב דאס לעבן א חלום,
איז דער טויט שוין זיין פֿתרון,
און אויב א הארבע חידה,
דער אייביקער „מה יתרון“ —
וועט דער טויט שוין לייכט און גרינג
שווערן רעטעניש לעזן:
אויפֿהערן וועלן אלע
טעזן און אנטיטעזן.

ס'איז דער טויט די סינטעזע,
ער ענטפֿערט אלס פראגעס:
פֿונם קאפֿ נעמט ער אראפֿ
גרויל-זארג און גורל-דאגות.
וואס איז חלום, וואס איז וואר,
וואס איז טויט, וואס איז לעבן?
אלט ווי די וועלט די קשיא,
ווער קאן די תשובה געבן?
געשטויגן און געפֿלויגן,
שווינדלדיק זיך אויסטויגן;
טויט — אין רגע ס'הארץ בלייבט שטיין —
לעצטער שווינדל פאר אויגן!
אזא שלאכט-פעלד דאס לעבן,
אן אייביקער געראנגל,
קומט דער טויט מיט דער קאסע,
יעדער פון אונז — א זאנגל.
„אשרי האש“, וואויל דעם מענטש
ס'געמוטשעט ביסל לעבן,
אויסגעמליטשעטע קערנער,
זיך גאנץ אוועקצוגעבן.
רויט לייכט ארויס די מאן-בלום,
זיך וויגנדיק אין קארן,
און פֿון געפֿלאכטענעם קראנץ,
ליגנדיק אויפֿן ארון.

וועגן יידיש-לשון אין לאנדאן

„אלס דיסערטאציע צוגעשטעלט אין סארבאנע אן ארבעט וועגן סאציאל-לינגוויסטישע פֿארשונגען וועגן יידיש-לשון אין לאנדאן.“ די ארבעט פֿון דער סטודענטין ניקאל זשארעס איז בא-אורטיילט געווארן פון פראפעסאר דער-טשאנסקי, דאצענט פֿאר יידיש אויפֿן פארזער אוניווערסיטעט און פון פרא-פֿעסאר קוליאלי אויף דער סארבאנע. מ'האט באדארפֿט זעען דעם נחת פֿון פראפֿעסאר דערטשאנסקי, וואס אויף זיין גורל איז אויסגעפאלן צו זיין דער שליח-מצווה און דווקא אין די שווערע גורל-יארן פון אונזער יידיש-לשון. אויך דער בארימטער לינגוויסט האט דערפֿילט אונזער יום-טובדיקייט און מיט אונז באמת זיך מיטגעפרדט. מ'—

האט עס געקענט זעען אין זיינע אויגן, ס'האט ארויסגעשפרודלט תלמיד-חכם-עספרי פון זיין בליק, איך בין דאנקבאר די צוויי חשובע פראפעסארן וואס כ'בין געווען אינגעלאדן ביי דעם וויכטיקן געשעעניש, אין דער סארבא-נע אין פאריז.

מיט איבער זעכציק יאר צוריק האט מען שוין דער סארבאנע צוגעשטעלט א דיסערטאציע איבער יידיש און בא-קומען דערויף דעם דאקטאר-מיטל, און דאס איז געווען ד"ר פינעס אין זיין דיסערטאציע איז שפעטער געווארן זיין בארימט בוך „די געשיכטע פֿון דער יידישער ליטעראטור“. ווינטש איך „דאס געמלעכע“ דער יונגער סטודענטין פֿון דער סארבאנע, ניקאל זשארעס, צו אירע פֿארשונגען וועגן יידיש-לשון אין לאנדאן.

א גוטער גרוס געברענגט פון דר. יעקב י. מייטליס

פון דר. יעקב י. מייטליס, גרוס פון זיין לעקציע טור איבער אמעריקע קאנאדע, מעקסיקע האבן מיר געהערט אז אויף פֿער-זאמלונגען וווּ די רעדנער רעדן רק יידיש קומט אן עולם פֿון הונדערטער יידן כן ירבה.

מאמע יידיש איז נאך נישט טויט,
ס'איז נאך — לא אלמן ישראל!
וואס אן אמת איז אן אמת
ס'איז טאקע נישט דאס וואס אמאל ...
„כי לא על הלחם לבדו“
מיט א ביסל עברית א לעק —
העברעאיש, ענגליש, אוי יידיש
מילא — זאל שוין זיין א דריי-עק ..
קאן א שפֿחה זיך איינרעדן?
ווי עס איז מוז נעבעך גוט זיין!
ס'קינד זאל לעבן זיין געזונט,
ווייל דען א מאמע עפעס מייך?
א ברכה אויף דיין קעפעלע!
לאמיר אלע זאגן אמן

טיף מיטליד דריקן מיר אויס איבער טויט פון זיין שוועסטער חנה צו פריינט שלמה ראזענפארב פערדמאן. פריינט פֿון יידיש-לשון.

דער ווארשעווער געטא

דער טרויעריקער סוף פון ווארשע-ווער געטא אויפשטאנד וואס האט זיך געענדיקט מיט דער באמבארדירונג פֿון דער געטא און אומקום פון טויזנט-טער יידן, רופֿט ארויס די פראגע — צי דער אויפשטאנד דארף באטראכט ווערן אלץ אן אקט פֿון „קידוש השם“ אדער פֿון „מסירת נפש“? און אפשר גאר „זעלבסט-פארניכ-טונג“.

די ערשטע צוויי טערמינען זענען באנוצט געווארן אין דער מיט טרערן און בלוט דורכגעווייקטער געשיכטע פֿון יידישן מארטירערטום, כדי אויסצו-דריקן דעם שטייגער פֿון אומקום. דער טערמין קידוש השם דריקט אויס די אידיי פֿון — פֿאלן אין קאמף קעגן טיראנען אדער באצווינגער, — אזוי ווי די חשמונאים זענען געפאלן, און דער טערמין מסירת נפש דריקט אויס די אידיי פֿון — זיך לאזן אומברענגען נישט שטעלנדיק קיין ווידערשטאנד צו די טיראנען אדער באצווינגער, — אזוי ווי חנה מיט אירע זיבן קינדער האבן גע-טוען, די ביידע פֿארעמס פֿון אומקום זענען העראאישע אקטן אין דעם בא-נעם פֿון יידישן פאלק. ווייל ביידע גרופעס האבן געקאנט בלייבן לעבן אויב זיי וואלטן אנגענומען דעם יונישן געצנדיגסט.

אבער די זעקס מיליאן יידן, וואס דער היטלער גיהנם האט פֿארצוקט, האבן נישט געהאט די ברירה צו בלייבן לעבן, דעריבער פֿרעגט זיך — צי דער אומקום פֿון די ווארשעווער געטא העלדן דארף באטראכט ווערן אלס אן אקט פֿון קידוש השם, אזוי ווי דער אומקום פֿון די חשמונאים העלדן, כא-טש די חשמונאים האבן געהאט א בריר-ה צו בלייבן לעבן און די געטא העלדן נישט. צי ווייל, זיי וואלטן יעדנ-פֿאלס אומגעקומען אין די גאז קאמערן איז זייער אומקום געווען א מסירת

נפשדיקער, אזוי ווי דער אומקום פֿון חנה מיט אירע זיבן קינדער? צי ווייל עס איז געווען א אומזיסטער אויפ-שטאנד דארף מען אים רופֿן זעלבסט-פארניכטונג? אין אמתן איז, נישט די ברירה פֿון בלייבן לעבן די ריכטליניע פֿעסטצושטעלן אויב מען זאל אן אומ-קום אנרופן קידוש השם אדער מסירת נפש, ווידערשטאנד איז די ריכטליניע יעדער ווידערשטאנד קעגן טיראנען און באצווינגער ווערט אנגערופֿן קידוש השם. ווייל דערמיט ווערט דערהויבן און געהייליקט דער נאציאנאלער גייסט אדער די שכינה אין די אויגן פֿון אנדערע פעלקער.

ווי מען זעט דאס פֿון קאמענטאר וואס די חכמי התלמוד האבן געמאכט אויף דער נביאות פֿון יחזקאל. יחזקאל הנביא ענדיקט דאס ערשטע קאפיטל פֿון זיין נביאות אויף דער מלחמה קעגן גוג ומגוג — „ונשפּטתי אתו בדבר ובדם — איך וועל זיך משפטן מיט אים, מיט פֿעסט און מיט בלוט מיט פֿלייצרעגן און מיט האגלשטיינער, פֿיר-ער און שוועבל וועל איך גיסן אויף אים און אויף די מחנות פֿון די פֿעל-קער וואס וועלן זיין מיט אים, כדי איך זאל געגרויסט, געהייליקט און באקאנט ווערן אין די אויגן פֿון א סך פֿעלקער“... (יחזקאל ל"ח) קאמענט-טירט דערויף רבי שמעון בן יוחאי — „אין שמו של הקב"ה מתגדל בעולם אלא כשהוא עושה משפט ברשעים“ — דער נאמען פֿון אלמעכטיקן ווערט נאר דעמאלט געגרויסט צווישן די פֿעלקער פֿון דער וועלט ווען ער טוט באש-טראפן די רשעים, און ער ציטירט נאך אנדערע פֿסוקים פֿון תנ"ך אלץ בא-ווייז. (ילקוט שמעוני יחזקאל ל"ח) דער פֿון איז קלאר אז מיטן טערמין קידוש השם ווערט אנגערופֿן אויפשטאנד און קאמף קעגן די רשעים.

פאקטיש האט טאקי דער ווארשעווער געטא אויפשטאנד און דער קאמף פֿון די ווארשעווער געטא העלדן קעגן די דייטשע בעסטיעס, דערהויבן און גע-הייליקט דעם נאציאנאלן גייסט אדער

די שכינה פֿון יידישן פֿאלק אין די אויגן פֿון די ציוויליזירטע פעלקער. פרעזידענט קענעדי האט אפיציעל איינ-געשטעלט אין אמעריקע דאס געדענק טאג פֿון ווארשעווער געטא אויפשטאנד און דער אנדענקונגס טאג ווערט אויך געהאלטן אין אנדערע לענדער. עס איז דעריבער קיין ספק נישט, אז ווען נישט דער ווארשעווער געטא אויפשטאנד ווא-לט דער אומקום פֿון די זעקס מיליאן יידן העכסטנס באדויערט געווארן און אפשר אויך ארויסגערופן א געפֿיל פֿון רחמנות ביי די אנדערע פֿעלקער פֿון דער וועלט, נישט די באוונדערונג און פֿארהערלעכונג פֿון נאציאנאלן גייסט, אדער די שכינה פֿון יידישן פאלק, נישט דעם קידוש השם.

אויסער דעם, איז מיטן געדענק טאג פֿון ווארשעווער געטא אויפשטאנד, אויך פֿאראייביקט געווארן דער אנדענק פֿון די אומבאקאנטע קעמפער, צווישן די זעקס מיליאן יידישע קדושים זענען זיכער געווען צענדליקע טויזנטער מע-נער און פֿרויען, וואס האבן פארלוירן זייער לעבן בעתן ראנגלען זיך מיט די דייטשע בעסטיעס כדי צו באשיצן זייערע משפחות. דער איינציקער זכר פֿון זייער העראאישן בליצט אמאל אויף אין די פארגיפטעטע מוחות פֿון די איבערגעבליבענע נאציס, וואס זענען דערביי געווען, און קומט צום אויס-דרוק אין א טיילוואנישן גרימאס. די פארהוילענע העלדישקייט דינט איר תיקון אין דער באוונדערונג און פֿאר-הערלעכונג פֿון נאציאנאלן גייסט אדער די שכינה פֿון יידישן פֿאלק אין גע-דענק טאג פֿון ווארשעווער געטא אויפ-שטאנד. זייער העראאישן ווערט פֿאר-איביקט צוזאמען מיטן העראאישן פֿון די ווארשעווער געטא העלדן, ווייל זיי זיינען אויך געפאלן בעתן פארטיידיקן דעם כבוד פֿון זייער פאלק.

דער געדענק טאג פֿון ווארשעווער געטא אויפשטאנד איז אויך א פארזיי-כערונג, אז אלע אומגעקומענע אין היטלער גיהנם וועלן נישט פֿארגעסן ווערן ווען טויזנטער יארן וועלן פאר-

גיין און די מאנומענטן, וואס מען האט אויפגעבויעט צום אנדענק פֿון די זעקס מיליאן יידישע קרבנות, וועלן שוין לאנג האבן צונויפגעפאלן און פֿארשווינדן פֿון דער ערד, וועט נאך בלייבן דער געדענק טאג ביים יידישן פֿאלק פֿון ווארשעווער געטא אויפשטאנד, אזוי ווי פסח האט איבערלעבט די מא-נומענטן פֿון גלות מצרים, אזוי וועט דער געדענק טאג פֿון ווארשעווער געטא אויפשטאנד איבערלעבן די מאנומענ-טן פֿון גלותדיקן אומקום. דער געדענק טאג פֿון ווארשעווער געטא אויפשטאנד וועט דערפאר אויך זיין אן אנדענקונגס טאג פֿון די זעקס מיליאן יידן וואס זענען אומגעקומען אין נאצישן גיהנם, צוזאמען מיט די העלדן פֿון ווארשעווער געטא אויפשטאנד און די צענער טויז-נטער אומבאקאנטע קעמפער, וועלן זיי פאראייביקט זיין ביים יידישן פאלק, זייערע נעמען וועלן זיי פאראייביקט זיין ביים יידישן פאלק, זייערע נעמען וועלן זיי פאראייביקט וועלן אין משך פֿון צייט פֿארגעסן ווע-רן אבער זייערע נשמות וועלן בלייבן אומשטרעבלעך, ווייל זיי זענען פאר-בינדן מיט דעם לעבנס מקור פֿון נצח ישראל, מיט דעם נאציאנאלן גייסט אדער די שכינה פֿון יידישן פאלק, וואס זיי האבן מיט זייער אין ברירהדיקן אומקום פֿארהייליקט.

אז דער אין ברירהדיקער אומקום, אזוי ווי דער פֿון דער היטלער עפאכע — וואס דער איינציקער וועג איז גע-ווען דער טויט, ווערט ביים יידישן פאלק אויך פאררעכנט אלץ קידוש השם, איז א פֿעסטשטעלונג פֿון די חכמי התלמוד פֿון דעם פֿסוק — „ונקדשתי בתוך בני ישראל“ — כדי איך זאל געהייליקט ווערן צווישן די קינדער פֿון ישראל. (ויקרא כ"ב) דרינגען זיי ארויס אז מסירת נפש לאזן זיך אומ-ברענגען איז מער נאך מחויב ווען מען צווינגט איינעם צו „עבודה זרה, גילוי עריות ושפיכת דמים“, נישט אויף אן-דערע איסורים פֿון דער תורה. אבער ווען די באצווינגער אפערן נישט די ברירה פֿון שמד אדער טויט, נאר זיי

זענען אויסן צו הרגענען איינעם כדי צו קאנפסקירן זיין פארמעגן, זאל ער נישט עובר זיין אפילו אויף אן איסור מדרבנן, כדי צו פאציפצירן די בא- צווינגער מיט דער האפענונג אז עס וועט געשעצן א נס און זיי וועלן זיך מרחם זיין אויף אים, ער דארף וויסן אז א נס געשעצט נאר אומפארהאפט, דעריבער איז גלייכער ער זאל זיך לאזן אומברענגען נישט ברעכענדיק קיין געזעץ כדי ער זאל מיט זיין אומקום מקדש השם זיין. אזוי ווי די צוויי ברידער פפוס און יוליאנוס האבן גע- טוען קורץ פאר דעם בר כוכבא אויף- שטאנד (תורת כהנים אמור פרק ט') דערפון איז צו זען, אז אויך דער אין ברירהדיקער אומקום ווערט ביים יידי- שן פאלק פאררעכנט אלץ א קידוש השם...

אין אמתן איז דער אומקום פון די זעקס מיליאן יידן געווען דער גרעסט- טער קידוש השם פון אלע צייטן. אז מען בלעטערט אדורך די עלעגיעס פון ערשטן און פון צווייטן חורבן, וואס געפינען זיך אין די קינות און אין מדרשים, דערוועקט זיך א מאיעסטע- טישער יראת הכבוד פאר די אומגע- קומענע אין היטלער חורבן, אין איינ- מאל דערזעט מען אז זיי זענען געווען א דור דעה — ציוויליזירטע מענטשן פון דער העכסטער מדרגה. די וואגשאל פון אזא איינזען איז דער פארגלייך פון צוויי גרופעס מענטשן, וואס האבן זיך אין א געוויסער צייט געפינען אין אן אויסערגעווענלעכער שלעכטער לאגע, און די גרופע וואס האט נישט טארלירן איר מענטשלעכקייט איז ווא- גיק די בעסטע, על אחת כמה וכמה נאך ווען די גרופע וואס האט צו מיינ- סטן געליטן איז געבליבן מענטשלעכער פון דער גרופע וואס האט ווינציקער געליטן.

די אומדערטרעגלעכע צרות און פין וואס די יידן האבן געליטן אין די קאנצענטראציע לאגערס, האבן זיכער נישט געליטן די יידן פון ערשטן חורבן, און כסדר דעם טויט פאר די אויגן,

ווי זיי האבן געזען, האבן זיכער נישט געזען די יידן פון צווייטן חורבן, דאך האבן זיי נישט פארלוירן דעם צלם אלקים, די עלעמענטארע צורה פון מענטש, אזוי ווי די יידן פון ערשטן און פון צווייטן חורבן האבן פארלוירן געיאגטע און געשלאגענע, בארוועסט און נאקטעט, הונגערקע און דארשטי- קע זענען זיי געבליבן מענטשלעך. די נאצישע טיראנען האבן געוואלט זיי זאלן דעגנארירט ווערן, מיט די טייר- לאנישסטע מיטלען האבן די דייטשע בעסטיעס אונטערגעמינעוועט זייער מענטשליכע באווסטזינקייט, דאך איז נישט געלונגען צו דעגראדירן זיי, אז זיי זאלן פארלירן די מענטשליכע ווירדי- קייט.

דער פראפעסאר פון די איכה על- ער גיעס קלאגט אויף די יידן פון ערשטן חורבן — „נתנו מחמדיהם באכל להשיב נפש“ — זיי האבן זיך איבערגעגעבן צו פראסטיטוציע פאר שפייו צו דער- קוויקן זייער פארחלשטן לייב. (איכה א') אדער — „אם תאכלנה נשים פרים עללי טפחים“ — אז פרויען עסן די פרוכט פון זייער בויך, די נאר וואס געבוירענע. (איכה ב') און — „ידי נשים רחמניות בשלו ילדיהן, היו לברות למו“ — די הענט פון דערבארימדיקע מוטערס האבן אפגעקאכט זייערע קינ- דער געמאכט פון זיי א פאטראווע פאר זיך (איכה ד') עס איז קיין ספק נישט, אז דער הונגער אין מאנכע קאנצענ- טראציע לאגערס האט א סך פרויען, געטריבן צו א ווילדן משוגעת, אזוי ווי די פרויען פון ערשטן חורבן, אבער מען האט פון זער ווייניקע פאלן גע- הערט אז זיי זאלן זיך האבן פאר- קויפט פאר שפייו. צו שטילן זייער הונגער, אדער זיי זענען געווארן קא- נטראלן, געגעסן די פרוכט פון זייער בויך, די נאר וואס געבוירענע נפללעך. און אוודאי, און אוודאי נישט האבן זיי געבראטן און געפרעגלט זייערע קינ- דער צו האבן א געשמאקע מאלצייט פאר זיך.

ווען קיין מילך איז נישט מער געווען

אין זייערע ברוסטן האבן זיי געלאזט די קינדער זייערע, אויסציען דאס בלוט פון זייער הארץ כדי נישט צו זען ווי זיי גיין אויס פון הונגער.

און וועגן דעם צווייטן חורבן ווערט געזאגט אי די מדרשים, אז זיי האבן פארראטן דאס פאלק און לאנד פאר געלט ווייל זיי האבן איינער דעם אנ- צווייטן פיינד געהאט בחנם. (בבלי יומא ט' ירושלמי יומא) אמת בעתן היטלער חורבן זענען אויך געווען א געוויסע צאל יידן, וואס האבן פארראטן די איינ- ווייניגער פון זייערע שטעדטלעך פאר געלט. זיי זענען געווארן קאפס אדער יודן-ראט מענער און געהאלפן די דייטשע מחבלים בארויבן און אויסמאר- דן דאס יידישע פאלק. מיט צוויי יאר צוריק האט א יידישע שרייבערין ארויס- געגעבן א בוך אין אמעריקע אין וועל- כן זי דערציילט וועגן די יידישע ווערס, וואס האבן געפרעסן דעם יידישן קער- פער בעת דער חורבן קראנקייט. און מיט עטלעכע וואכן צוריק האט א יי- דישער שרייבער פארעפנטלעכט א בוך אין פראנקרייך אין וועלכן ער זאגט, אז דער קאנצענטראציע לאגער פון טרעבלינקע איז אנגעפירט געווארן פון יידישע פאראזיטן וואס האבן זיך געקאממעט מיטן אייטער פון די יידי- שע מכות.

אבער מען דארף נישט פארגעסן, אז דער גרעסטער טייל פון די בריאים זענען נאך פאר דעם חורבן געווען דאס אויסוואורף פון יידנטום, נאכאל- ניקעס, בארדעלניקעס, און זייערע גליי- כן. ווען אין דער צייט פון צווייטן חורבן זענען געווען די פאררעטער פון יידישן פאלק א טייל פון דער אנטע- ליגענץ, ווי יוסף פלאוויוס, רבי יוחנן בן זכאי און דעסגלייכן. צו דער הויכ- קייט אין היטלער חורבן, אז די בוגדים זאלן נאר זיין דאס פסולת פון פאלק, האט אליין דאס יידישע פאלק דער- גרייכט, נישט קיין אנדער פאלק. דער שלאנגען גיפט פון די נאציס איז נישט בכח געווען אדורכצוברענגען דעם פאנ- צער פון מענטשלעכקייט מיט וועלכן

דאס יידישע פאלק האט זיך באשיצט אין משך פון דורות. א דורכצוגיין די שבעה מדורי גיהנום, ווי דאס יידישע פאלק איז אדורכגעגאנגען, און ארויסגעקומען מיט דעם צלם אלקים, ווי דאס יידישע פאלק איז ארויסגעקו- מען, איז טאקי דער גרעסטער קידוש השם. דער גרעסטער נצחון פון נאציא- נאלן גייסט אדער די שכינה פון יידישן פאלק.

איינע פון די שטעכעדיקסטע קשיות, וואס מען האט געפרעגט און מען וועט פרעגן, איז — פארוואס האט זיך ערשט נאך דריי און א האלב יאר דייטשע באזעצונג, אין יאנואר 1943 אנגעהויבן דער ווארשעווער געטא אויפשטאנד? אבער דער איינציקער און אמתדיקער ענטפער איז — אז די סיבה איז גע- ווען דער גלויבן אין מענטשלעכקייט. נישט קוקנדיק וואס עס האבן אריינגע- דרינגען דורך די געטא ווענט קלאנגען וועגן די ברוטאלע מעשים פון די נא- ציס, מען האט אויך געהערט וועגן גאז קאמערן און אנדערע פארניכטונגס פלעצער, דאך האט דער שכל הישר בשום אופן נישט געוואלט מודה זיין אז דאס דייטשע קולטור פאלק איז באמת פארוואנדלט געווארן אין א מחבל, און ווען אפילו יא, האט מען געטענהט — וועלן די אנדערע פעלקער פון דער וועלט דאס צולאזן? אזוי זענען פון טעג געווארן וואכן, פון וואכן — חדשים און פון חדשים — יארן. דערווייל איז אונטער דעם שאטן פון טויט אנגע- גאנגען דער מלחמה שאכער מאכער אין גאסן פון דער געטא און דער גע- ראנגל צווישן די פארטייען פאר „מי בראש“ ווער עס זאל שטיין אין דער שפיץ פון אן אויפשטאנד.

זענען דען אנדערע פעלקער פרייער געקומען צום באווסטזיין? אדער וועל- כע אנדערע באזעצטע באפעלקערונג פון א באזעצט לאנד האט אפילו אזוי שפעט אנגעהויבן אן עפנטליכן קאמף — א רעגולערע מלחמה קעגן די נא- ציס? אמת אין יעדן לאנד איז געווען אן אונטערגרונד באוועגונג און פאר-

טויזאנען קאמפער. אבער מען קאן די גערילע אנפאלן, ווי העלדיש זיי זאלן ניט האבן געווען, ניט פארגלייכן צו די שלאכטן וואס זענען פארגעקומען בעת דעם קורצן ווארשווער געטא אויפֿ- שטאנד. אפילו דער פאלקס אויפֿשטאנד אין יוגאסלאוויע איז ניט צו פארגלייכן צום ווארשווער געטא אויפֿשטאנד. די יוגא סלאוון האבן באקומען מאדערנע וואפֿן פון די אליאירטע און זייענדיק פארשאנצט אין בערג, וווּ אויך זייערע פֿרויען, קינדער און פארוואנדעטע הא- בן זיך געפֿונען, איז פאר זיי מעגלעך געווען צו באקעמפֿן דעם שונא מיט סוקסעס.

דעריבער אזוי לאנג ווי די פירער פֿון דער ווארשווער געטא האבן גע- גלויבט אז עס איז נאך פארן א מעג-

מאיר באגדאנסקי

דער ציר פון דער פייערונג

יאר יערלעך קומען מיר זיך צונויף און פֿייערן דעם אנדענק פֿון אונזערע 6 מיליאן קדושים, ביי דער געלעגנ- הייט פונעם יארטאג פֿון דעם אויפֿ- שטאנד אין ווארשעווער געטא. אבער אויפֿשטאנדן זיינען פֿארגע- קומען אין אסאך געטאס און אין אסאך קאנצענטראציע לאגערן. די יידישע ענציקלאפאדיע ווייטט צו דערציילן וועגן 32 — ליעזן און שרייב 32 אויפֿשטאנדן אין געטאס און קאנצענ- טראציע לאגערן. אבער אזוי ווי דער אויפֿשטאנד אין ווארשעווער געטא איז פארט געווען דער גרעסטער אין אלע הינזיכטן און האט אויך געהאט דעם גרעסטן אפקלאנג אין דער וועלט איז דער טאג פֿון זיין אויסברוך געווארן די סימבאלישע יארצייט אין וועלכער מיר דערמאנען אלע אויפֿשטענדלעך אין אלע געטאס און קאנצענטראציע לאגערן, און איז אויך די סימבאלישע יארצייט פֿאר אלע 6 מיליאן קדושים אונזערע.

לעכקייט צו בלייבן לעבן, האבן זיי ניט געוואלט אנהויבן א פֿאראויסזעענ- דיקן פֿארלירענעם קאמף. ערשט ווען עס איז ביי זיי ניט מער געווען קיין מינדסטער ספק, אז די דייטשע בעס- טיע וועט זיי, זייערע פֿרויען און קינד- דער פארניכטן, האבן זיי באשלאסן צו נעמען באצאלט פֿאר זייער לעבן און דעם לעבן פֿון זייערע משפחות וויפֿיל עס וועט נאר מעגלעך זיין. יעדער איינער פון זיי האט אונטער- דריקט אין זיך די נאטירלעכע האפֿע- נונג, טאמער וועט אים געלונגען צו אנטריינען פֿון אומקום אויב ער וועט שפעטן זיין צייט אויסצוטראכטן תח- בולות זיך ארויס צו גנבען פון דער געטא, און אנשטאט דעם גענומען אויספֿירן דעם גרעסטן אקט פון קידוש השם: "תמות נפשי עם פלישתים".

אבער וואס אייגנטליך איז דער זין פֿון אט דער פייערונג? צי קומען מיר אדער כדי צו לויבן די ווידערשטענד- זיך צונויף בלויז צו טרויערן בציבור? לער פֿאר זייער גרויסקייט? ניין, פונקט אזוי ווי קיינער פון אונז, וועלכער איז דארט נישט געווען, קען נישט באנע- מען די ליידן וואס זיי זיינען אויס- געשטאנען — אזוי קענען מיר נישט דערשאצן זייער גרויסקייט — און זיי נויטיקן זיך נישט אין אונזער לויב. און כאטש דעם טרויער פון אונזערע הערצער קען גארנישט באזייטיקן — איז אויך דאס אליין אויך נישט דער ציל פֿון אונזער צונויפקומען זיך דא. ביי אונז יידן איז פֿאראן דער מנהג פון גיין אויף קבר אבות און אפהאלטן די יארצייט נאך די פֿארשטארבענע. מיר דערמאנען זיי אויך אין די ימים טובים און בעת שמחות. נישט כדי צו פארביטערן זיך אונזערע שמחות און ימים טובים, נאר כדי זיך גייסטיק צו באהעפֿטן מיט זיי. כדי צו געדענקן אונזער "מאין אתה בא" פון וועמען מיר שטאמען אפ. זיי האבן פאר אונז אויסגעפֿלאסטערט א וועג, און אז מען פֿארט אדורך א ליניע צווישן די צוויי

פֿונקטן — פון זייער פֿארגאנגענהייט און אונזער קעגנווארט — איז לייכטער צו געפונען דעם דריטן פֿונקט, דעם "לאן אתה הולך" — וואהיין דארף מען גיין, און אז קיין קברים פון זיי זיינען נישט פאראן — קומען מיר אהער דא, צו די 6 אנגעצונדענע ליכט — דאס איז אונזער קבר אבות.

זייט יארן גייט אן א געשריי, אז עס איז געקומען שוין די צייט צו פאר- געסן די מעשים טעטעים און צו פאר- געבן די וועלכע האבן זיי אויפֿגעטון. מילע, אז די דייטשן וואלטן שוין זייער גערן פֿון דעם ענין פֿטור געווארן — דאס איז צו פארשטיין. אבער די נישט דייטשן, וועלכע לאזן זיך אזוי הויך הערן — וואס האבן זיי דערוועגן צו זאגן? פארגעבונג אז טאקע א גרויסע א גרויסע מעלה, אבער וואס איז דער ציל דערפֿון? דער ציל איז צו געבן דעם פֿארברעכער א מעגלעכקייט צו ווערן א נוצלעכער און גוטער מענטש און דערמיט. אויף וויפֿיל דאס איז מעגלעך, גוטמאכן די עולה וועלכע ער האט געטון זיין קרבן. אבער מען לוי- פֿט נישט בעטן ביים פארברעכער, אז ער זאל טון די געפֿעליקייט און אננע- מען די פֿארגעבונג. אויף פֿארגעבונג מוז ער זיך פארדינען און אויך בעטן. אבער האט ווער פון די וועלכע האבן אויסגעפֿירט דידאזיקע ווילדע טאטן, איבער די וועמענס אנדענק מיר פֿייערן היינט, אויסגעדריקט זיין חרטה? האט שוין ווער פון זיי געבעטן פארגעבונג? טויזנטער און טויזנטער פֿון אט די מנוולים לעבן אין דיישלאנד און אין אנדערע לענדער א גוטן טאג און זיי האבן נישט דעם מינדעסטן געוויסנ- ביסן. עס ווערט דאך פֿשוט א חרפֿה צו זיין א מענטש ווען מען קוקט זיך צו ווי דאס היפֿעלע פון זיי, וועמען עס איז געלונגען צו ברענגען צו גע- ריכטלעכער פאראנטווארטלעכקייט, הא- בן אויף זייערע געריכטס פראצעסן נישט ארויסגעוויזן קיין ניצוץ פֿון חרפֿה און פון חרטה, קיין ניצוץ פון שולד געפֿיל ווען עדי ראה האבן דערציילט

וועגן די שוידערלעכע זאכן וואס זיי האבן אפגעטון.

די זאך איז אבער, וואס קיין אנדערע וועלט ווי די אין וועלכער מיר לעבן האבן מיר נישט. און אין דער וועלט זיינען מיר א קליינטשיקער וועלט. צאלמעסיק זיינען מיר אזוי גרויס ווי א טראפן אין ים. און אונזער דערפֿא- רונג לערנט אונז, אז אין א וועלט פֿון רשעות ווערן מיר טאקע אומגעברענגט. און אונזער איינציקע האפֿנונג איז, אז דאס רשעות וועט פֿארשווונדן און אז די צייט פון פֿארגעבונג וועט קומען א יידיש ווערטל זאגט "אויף פֿארגע- בונג שטייט די וועלט".

גאר אן אנדערע זאך איז אבער מיט פארגעסן. אויב פארגעבן איז א מעלה — איז אבער פֿארגעסן א פֿארברעכן? נישט נאר טאר מען נישט פֿארגעסן, נאר מען טאר נישט אויפהערן צו דערמאנען אונזער חורבן. דעם דיישן פֿאלק און אלע פֿעלקער, נישט ווי א פארווארף — נאר צו ווארענען צו ווארענען אז קיין שום פֿאלק איז נישט אימון צום באציל פון וואנזיניקער שנאה. און אז איראציאנעלע שנאה קען דערפֿירן יע- דעס פֿאלק, אומאפהענגיק פֿון דער הויכקייט פֿון זיין קולטור, צו דער זעלבער דעגענעראציע צו וועלכער די דייטשן זיינען דערפֿירט געווארן.

און אויך זיך אליין מוזן מיר כסדר דערמאנען וועגן דעמדאזיקן חורבן אונזערן. אונזער יוגנט — די יידישע יוגנט — דא אין ענגלאנד ווייסט גאר- נישט וועגן דעם ביטערן קאפיטל פֿון אונזער איצטיקער געשיכטע. אפילו די דא געבוירענע פֿונעם זעלבן דור וואס מיר ווייסן נישט דערוועגן און בא- ציען זיך דערצו ווי עס וואלט מיט זיי קיין שום שייכות נישט געהאט. די וועמענס הייליקן אנדענק מיר פייערן דא היינט, רופן צו אונז, נישט נאך קיין נקמה און נישט נאך קיין טרערן. זיי רופֿן צו אונז אז מיר זאלן נישט לאזן אפמקען אזא גרויסן שבט בישראל. און ווייל דאס איז די איינ- ציקע וועלט, וועלכע איז געגעבן געווא-

רן פאר אלע מענטשן צו לעבן אין איר — אז עס גארנישט אויסער דעם מענטשלעכן שכל צו גלויבן, אז די מענטשן וועלן סוף כל סוף איינזען, אז זיי האבן מער צו געווינען פון טאלערירן איינער דעם צווייטן און איין גרופע דער צווייטער, ווי פון האסן זיך, און לאמיר האפן אז אונז וועט געלונגען אנצוהאלטן אונזער אזוי גרויסע קולטור ירושה, און ווען ס'וועט קומען דער טאג ווען אומעטום — אוי פן גאנצן ערד קיילעך — וועלן אלע פֿעלקער מארשירן — נישט אונטער די קלאנגען פון מיליטערישער מארשן און מיט מלחמה וואפן — נור ווי גלייכע מיט גלייכע וועלן זיי דעמאנסטרירן אויף דעם ברידערלעכסטן אופן זייערע קולטור דערגרייכונגען, וועט אין דעם מאדאיקן מארש אויך „א פויק טון אונזער טראט“ — און צו אונזערע 6 מיליאן קדושים וועלן מיר קענען זאגן „מער זיינען דא“.

ייווא טעטיקייט אין ענגלאנד

מיט א קורצער צייט צוריק איז אפגעמערקט געווארן אין ניו-יארק דער 40-יאריקער יובל פון יידישן וויסנשאפטלעכער אינסטיטוט — ייווא, וועלכער איז געגרינדעט געווארן אין 1925 אין ווילנע.

די היינטיקע ייווא-קאנפערענץ, וואס האט באצייכנט אפיציעל דעם יובל פֿון פֿערציק יאר ייווא, האט געגעבן א געלעגנהייט צו מאכן א סך-הכל פֿון דעם ייווא אויפטו און טעטיקייט אין די פֿארגאנגענע יארן. א ריי באקאנטע היסטאריקער האבן באריכטעט וועגן די דערגרייכונגען פון ייווא אין דער צייט. עס זיינען אין די טעג פֿון דער יובל-קאנפערענץ פֿארגעקומען א ריי אפענע זיצונגען פֿון די פֿארשיידענע וויסנשאפטלעכע סעקציעס ביים ייווא און עס איז אין בנין פֿון ייווא אין ניו-יארק געעפנט געווארן א גאר אינטערעסאנטע אויסשטעלונג פֿון דאקומענטן און בילדער וועגן אימיגראציע פון

מזרח-איראפעישע יידן במשך פון די לעצטע הונדערט יאר.

די יידישע פרעסע אין ניו-יארק האט אויספירלעך איבערגעגעבן וועגן דער ייווא-קאנפערענץ און אויך וועגן די אויפטוען פון דעם אינסטיטוט אין די יארן 1925-1965, וואס געהערן אגב צו די וויכטיקסטע און רייכסטע אין אונזער געשיכטע. גענוג צו דערמאנען דעם יידישן חורבן אין אייראפע, דעם נס פֿון מדינת ישראל און דעם איבער-גאנג פון דעם גרעסטן יידישן צענטער פון פוילן קיין אמעריקע.

מיר וועלן ניט אריינגיין אין פרטים וועג די אויפטוען פֿון ייווא אין ערשטן פעריאד אין ווילנע, שפעטער אין ניו-יארק. מיר ווילן נאר ביי דער געלע-גנהייט דערמאנען די ביבליאטעק און ארכיוו, וואס געהערן צו די רייכסטע זאמלונגען, וואס מיר פֿארמאגן היינט צוטאג אין דער יידישער וועלט, די הונדערטער אויסגאבעס פון ייווא אויף פארשיידענע וויסנשאפטלעכע טעמעס און ועל כולם, דער וויכטיקער פאקט, וואס דער ייווא האט אריינגעפירט די יידישע וויסנשאפט ווי אן ארגאניזירטן נאציאנאלן כוח אין דער יידישער געזעלשאפט.

נאכן חורבן איז צוגעקומען א בא-זונדער קאפיטל פון זאמל-און פֿארש-ארבעט, דאס איז אין שייכות מיט דעם גרויסן יידישן חורבן אין דער נאצי-תקופה. עס זיינען פון ייווא ארויסגע-געבן געווארן א גרעסערע צאל ווערק וועגן חורבן, א חוץ דעם גייסט אן במשך פון יארן א בשותפות'דיקע פֿאר-רש-ארבעט אויף דעם געביט צווישן ייווא אין ניו-יארק און יד ושם אין ירושלים.

די דערגרייכונגען פֿון ייווא אין די פערציק יאר זיינען אז ספֿק א גרויס היסטאריש געשעעניש, מיר פרייען זיך מיט דעם גרויסן דערפאלג און האפן, אז אויף להבא וועלן די דערגרייכונגען זיין ניט קלענער ווי ביז איצט.

מיר אין לאנדאן האבן היינט א בא-זונדערע סיבה צו דערמאנען די טע-

טיקייט פֿון דעם לאנדאנער אפטייל פון ייווא, דאס איז אין שייכות מיט דעם בוך „יידן אין ענגלאנד“, וואס האט זיך באוווּן אין דער צייט פֿון דער יובל-קאנפערענץ אין ניו-יארק. דאס איז פאר אונז אין לאנדאן א יום-טוב פאר זיך, און אזוי ווי מיר האלטן פֿון אלטן כלל — אין מערבין שמחה בשמחה, וועלן מיר טאקע זיך אפשטע-לן מער אויף דער ייווא-טעטיקייט פון ייווא אין אונזער לאנדאן.

עס איז וויכטיק צו דערציילן אין אלגעמיין וועגן דער טעטיקייט פון לאנדאנער ייווא שוין צוליב דעם, וואס א לענגערע צייט האבן מיר ניט בא-וווּן צו רופֿן אן אלגעמיינע פֿארזאמ-לונג כדי צו באריכטן וועגן אונזער ארבעט.

א וואי וואלט מען אפֿטער געדארפט באריכטן וועגן אונזער טעטיקייט, עס וואלט אויך וויכטיק געווען ארויסצו-געבן פון צייט צו צייט א ביולעטין מיט איינצלהייט וועגן אונזערע אויפ-טוען. דאס איז לידער ניט געשען צוליב פארשיידענע שטערונגען און סיבות, וועגן וועלכע מען דארף דער-מאנען.

א ריי יארן האבן מיר געהאט אונ-זער לאקאל אויף יוסטאן ראוד, דאס איז געווען א באקאנטער אדרעס און א צענטער פאר אונזער ארבעט. אבער שוין אייניקע יאר ווי מיר האבן גע-מוזט פֿארלאזן דעם לאקאל, די הייזער פֿון דער גאנצער געגנט זיינען פֿונאנג-דערגענומען געווארן און מיר זיינען געבליבן אן אן אדרעס.

א צווייטע סיבה פֿון אונזער צייט-ווייליקער סטאגנאציע איז געווען דאס כסדר'דיקע אפשטארבן פון א צאל טיכ-טיקע און אקטיווע מיטגלידער. לידער איז זייער פלאץ געבליבן ביז היינט לידיק, ניטא די נייע מענטשן, וועלכע זאלן איבערנעמען די אחריות און זיין טעטיק לטובת דעם ייווא אין לאנדאן. ניט האבנדיק צו דעם קיין געזיכער-טן בודזשעט, וואלט דער ייווא אין לאנדאן, אגב דער איינציקער ייווא-

אפטייל אין אייראפע, געדארפט זיך שוין לאנג ליקווידירן. אבער ניט גע-קוקט אויף די אלע שטערונגען, האבן מיר מיט דער הילף פֿון געציילטע און איבערגעגעבענע מענטשן, באוווּן וויי-טער צו עקזיסטירן און ווייטער צו פירן די ארבעט.

מיר האבן אפֿעלירט צו א ריי אינ-סטיווציעס וועגן אן אדרעס פארן היגן ייווא. אפגערופֿן האט זיך די „ווינער ליברערי“, וועלכע האט מסכים געווען אריינצונעמען אונז אין זייער אייגן בנין, זיי האבן געוואלט ווי וויכטיק עס איז ווייטער צו פֿירן די ייווא-טעטי-קייט אין לאנדאן. דאס איז אגב די א יידישער אינסטיטוציע אין לאנדאן, אן אדרעס מיט אלע באקוועמלעכקייטן, גרעסטע שטיצע, וואס מיר האבן פון וואס קאסט ניט קיין אינאיינציקע פעני. אן דער הילף וואלטן מיר שוין לאנג ניט עקזיסטירט.

עס איז פֿאר אונז א גרויסע פֿרייד צו באריכטן וועגן דעם באנד „יידן אין ענגלאנד“, וואס איך האב שוין פריער דערמאנט. צוויי צענדליק יאר זיינען אין לאנדאן געמאכט געווארן באמיונ-גען ארויסצוגעבן א בוך וועגן יידן אין ענגלאנד, אין די יארן 1880-1915. עס האט זיך געהאנדלט דער עיקר וועגן דער השפעה פון די יידישע אימיג-ראנטן פֿון מזרח-איראפע אויף דעם לעבן פֿון יידן אין דער מדינה. עס האט גענומען א לאנגע צייט, אבער מיר האבן דערגרייכט אונזער ציל. דאס בוך איז ארויס אין ניו-יארק, מיט דער מיטהילף פון אמעריקאנער ייווא. דער אינהאלט פֿון בוך איז פֿאלגנ-

דיקער: אהרן שטיינבערג — אריינפיר-ווארט.

ד. ב. האלפערן — יידישע אי-מיגראציע קיין ענגלאנד.

יעקב הדס — צו דער געשיכטע פון דער ענגליש-יידישער פרעסע.

יוסף פֿרענקעל — פֿון דער ענג-לישער חיבת-ציון-באוועגונג ביז צו דער באלפור-דעקלאראציע.

ב. האמא — ארטאדאקסיש יידנטום, אינגאנצן מיבויים — רעפארמיוס און קאנסערוואטיוס אין ענגלישן יידן-טום.

ג. ל. ס. קווין — א קאפיטל אין דער געשיכטע פון יידישער דערציאונג אין ענגלאנד.

ד. ארטשיבאלד זיגלער — דער יידישער צושטייער צו קונסט אין ענגלאנד.

ה. י. הארענדארף — יידיש טעאטער אין ענגלאנד.

ו. מיכאל זילבערבערג — קריסטלעך-כע מסייעס און מיסיאנערן אין ענגלאנד.

ז. אהרן ר. ראלין — בלעטלעך צו דער געשיכטע פון דער יידישער ארבעטער באוועגונג אין ענגלאנד.

ח. שייקאווסקי — יידישע דיפלא-מאטיע — קאטאלאג פון דער דוד מאוואוואויטש קאלעקציע אין יווא — א ווארט וועגן דער לעצטער ארבעט פון ז. שייקאווסקי. דער קאטאלאג בא-שטייט פון פערזענלעכע דאקומענטן, ארבעטן און קארעספאנדענץ פון לוד-סיען וואלף, פערזענלעכע דאקומענטן, קארעספאנדענץ און ארבעטן פון דוד מאוואוואויטש, דאקומענטן פון "פארווא-דזשוינט קאמיטי" אין לאנדאן. די גאנצע זאמלונג איז פארטיילט אין 171 טעקעס, וואס באשטייט פון 28.433 בלעטער.

ט. ביו דער צייט, ווען מיר האבן אין הסכם מיט דער צוואה פון פארש-טארבענעם דוד מאוואוואויטש איבער-גענומען פון דער אלמנה דעם גרויסן אוצר, איז אין לאנדאן נישט געווען קיין איינציגיקע אינסטיטוציע, וואס זאל זיך אינטערעסירן מיטן אפהיטן היסטארישע זאמלונגען פאר דער צוקונפט. מיר זיינען באמת שטאלץ, וואס די דאקומענטן, ווי א סך אנדערע היסטא-רישע זאמלונגען, האבן מיט דער הילף פון יווא, באקומען דעם ריכטיקן תיקון. עס איז געשען א נס, וואס די אותיות פורחות זיינען אפגעראטעוועט געווארן פאר דער יידישער פארשונג.

שוין יארן ווי מיר טוען א זייער וויכטיקע ארבעט אין די פוילישע אר-כיוון אין לאנדאן. דארט געפינען זיך גרויסע זאמלונגען וועגן חורבן פון יידן אין פוילן און שכנות דיקע לענדער. די דאקומענטן ווערן פון אונז צוגע-גרייט און איבערגעשיקט צום יווא אין לאנדאן און יד ושם אין ירושלים. דאס איז א זייער דעליקאטע ארבעט, וואס ווערט אן איבעררייס געפירט די גאנצע צייט.

פאראן א צווייטע וויכטיקע ארבעט, וואס דער יווא אין לאנדאן פירט אויס אין משך פון יארן. עס ווענדן זיך צו אונז כסדר יורשים מיט דער בקשה איבערצונעמען ביכער און ארכיוון, וואס זיינען פארבליבן נאכן טויט פון זייערע עלטערן. דאס זיינען אפט אוצ-רות, וואס די פארשטארבענע האבן געזאמלט זייער גאנץ לעבן, ממש אפילו מיטגעבראכט מיט זיך פון דער אלטער היים.

מען דארף דא נישט ריידן וועגן דער באציונג פון אונזערע מענטשן פון יידן אין מזרח-איראפע, צו דעם געדרוקטן ווארט, זייער דרך ארץ צום ספר און צו דעם מחבר. די יורשים קאנען אפט נישט קיין צורת אות און אן דער הילף אונזערער, וואלטן אוצרות פון היסטארישן ווערט זיכער געגאנגען לאיבד. שוין א לענגערע צייט פארנעמען מיר זיך מיט דעם ארכיוון פון שלום אש. עס געפינען זיך דארט הונדערטער בריוו פון באקאנטע יידישע פערזענ-לעכקייטן צום שרייבער. א חוץ דעם האבן מיר דארט א זאמלונג פון ארום 400 בריוו, וואס שלום אש האט גע-שריבן במשך פון איבער 50 יאר פון פארשיידענע לענדער צו זיין פרוי. דאס איז א זאמלונג פון א קאלאסאלן היסטארישן ווערט, מיר האפן בקרוב צו האבן די מעגלעכקייט ארויסצוגעבן די בריוו אין בוכפארם.

א ווארט וועגן אונזער צוזאמענאר-בעט מיטן בריטישן מוזיי.

מיט א צייט צוריק האבן מיר גע-שאנקן א זאמלונג פון אייניקע הונדערט

היסטארישע ביכער פארן בריטישן מוזיי. אין אנדענק פון פארשטארבענעם קאסירער פון יווא, יונה פאדאלסקי, אין דער זאמלונג איז געווען מזרח-איראפע. עס איז ביז גאר וויכטיק, אז אין א ביבליאטעק אין לאנדאן זאלן זיך געפינען די אלע יזכור-ביכער, וואס האבן א קאלאסאלן ווערט פאר דער געשיכטע פון אונזער חורבן אין אייראפע. אין טאקע צוליב דעם שטייען מיר אין כסדר דיקן קאנטאקט מיט די לאנדסמאנשאפטן אין דער וועלט, וועל-כע גיבן ארויס די יזכור-ביכער פון זייערע הימשטעט, מיר באמיען זיך צו באקומען די ביכער פארן בריטישן מוזיי. דאס לעצטע יזכור-בוך וואס מיר האבן די טעג איבערגעגעבן דעם מוזיי איז געווען פון 23 קלענערע קהילות ארום ווילנע, מיט שוויצעציאני בראש. נישטא ביז היינט אין לאנדאן איין יידישע ביבליאטעק, וואס זאל זיך איין טערעסירן מיט אזא וויכטיקער זאמלונג פון יזכור-בוך.

דער יווא איז היינטצוטאג אן אד-רעס אין לאנדאן, צו וועמען עס ווענדן זיך יחידים, אינסטיטוציעס און ביבלי-אטעקן מיט פארשיידענע פראגן וועגן יידיש, יידישע ביכער און וועגן ענינים וואס האבן א שייכות צו דער געשיכטע פון אמאליקע יידישע קהילות אין מזרח-איראפע דער אינטערעס צו דער גייסטיקער ירושה פון די פארשניטענע קהילות איז איצט א סך גרעסער ווי אין די פארשיידענע יארן.

עס ווענדן זיך אפט צום יווא אין לאנדאן פארשטייער פון פארשיידענע קאלאדזשעס און פאבליק ליברעריס, זיי קויפן מיט אונזער הילף די נייעסטע ביכער אין יידיש, וואס באווייזן זיך אין אנדערע לענדער.

אברהם סילקעס (פארווא)

ראמען ראלאן (עסיי צו זיין הונדערטסטן געבוירניאר)

מיט א גרויס פארנעם האט איצט, נישט בלויז פראנקרייך — נאר כמעט די גאנצע וועלט געפייערט דאס הונדערטסטע געבוירניאר פון דעם אומשטער-בלעז, גרויסן, פראנצויזישן שרייבער ראמען ראלאן.

נישט לאנג צוריק האט די „באדלייען לייברארי“ פון אקספארד געקויפט א גאנצע גאנצע יווא בלעטער אין יידיש און די שטאטישע ביבליאטעק אין דער איסט-ענד האט דורך אונז ווידער געקויפט פון איבער הונדערט יידישע ביכער. עס ווייזט זיך ארויס, אז די דערמאנטע ביבליאטעק האט נאך היינט אייניקע הונדערט ליענער אין יידיש. ווי שוין דערמאנט, איז די עקזיסט-טענץ פון לאנדאנער יווא אין א גרוי-סער מאס דערמעגלעכט געווארן א דאנק דעם, וואס מיר האבן די מיטהילף פון דער „ווינער לייברארי“, מיר האבן אויך לעצטנס באקומען פון דער אינ-סטיטוציע א מתנה פארן יווא אין ניו-יארק, א זאמלונג פון אייניקע הונ-דערט ביכער, דופליקאטן פון אויסגא-בעס פון נאצי דייטשלאנד, פון די יארן 1933-1945, אן אוצר פאר דער גע-שיכטע פון די יארן.

אודאי ראנגלט זיך דער לאנדאנער יווא פאר ווייטערדיקער עקזיסטענץ, נישט געקוקט אויף דער שטיצע אין דער לעצער צייט פון א ריי אינסטיטוציעס ווי די יידישע אגענץ, יו.ו.ק. און דער בארד אוו דעפיוטיס.

אונזער פארמעסט איז א באשיידע-נער, מיר זיינען ווי תמיד אפטימיסטן. מיר ווילן האפן, א מיט דער דער-שיינג פון באנד „יידן אין ענגלאנד“ וועט דער אינטערעס פאר דער טע-טיקייט פון יווא אין ענגלאנד וואקסן, עס וועלן זיך געפינען יחידים און אינסטיטוציעס וועלכע וועלן דערמעג-לעכן די ווייטערדיקע עקזיסטענץ פון יווא אין לאנדאן, וואס איז געבליבן דער איינציקער אדרעס פון דעם וויכ-טיקן אינסטיטוט אין אייראפע.

מ. ז.

אין דער פרעסע פון כמעט אלע שפראכן, וואס דערשיינען איבער דער צעשפרייטער וועלט, האבן געווינדמעט דער דאזיקער דערשיינונג גרויסע אפ-האנדלונגען און ארטיקלען.

אין אסך ליטעראטור אינסטיטוטן, ווערן געהאלטן ספעציעלע לעקציעס געווינדמעט דעם גרויסן שרייבער ראמען ראלאן. עס ווערן צוגעגרייט אויס-שטעלונגען, טעאטערס פירן אויס זיינע פיעסן, ספעציעל געווינדמעט דעם בא-רימטן מחבר פון „זשאן קריסטאף“ און אנדערע אומשטערבלעכע ווערק זיינע. די אויסווייזונג פון דעם קלאסיקער ראמען ראלאן און פון זיינע ווערק, שטייגט אפילו היינט, נאך אזויפיל אפגעלאפענע יארן, ווייט אריבער די גרענעצן פון אייראפע. ער געהערט צו די גייסטער, וועלכער איז פארשטאנען און גוט אפגעשאצט געווארן פון אלע פעלקער.

ראמען ראלאן איז געבוירן געווארן דעם 29-טן יאנואר 1866 אין קלאמסי (דעפארטעמענט ניעוור). ער קומט ארויס פון אן אנגעזעענער, רייכער משפחה. ווען ער איז אלט געווען 14 יאר, האט זיך זיין פאמיליע באזעצט אין פאריז. ער האט זיך זייער אפט באגעגנט מיט וויקטאר הוגא — וועלכער האט שטארק געוויקט אויף אים, און זיין שרייבערישער טעטיקייט. ער איז אויך געווען א גרויסער פארערער פון דעם רוסישן, גרויסן קלאסיקער לעוו טאלסטאי. וועגן וועמען ער האט אנגעשריבן א וויכטיק, זייער רייך ביאגראפיש בוך.

ראמען ראלאן האט אנגעהויבן שרייבן זייער יונג, זיינע ערשטע דראמעס און שאפונגען, די אממיינסטן באקאנטע זענען מערסטנטייל געבויט אויף טע-מעס, וואס האבן א שייכות צו דער פראנצויזישער רעוואלוציע, ווי צ.ב.: „ראבעספיער“, „דער 12-טער יולי“, „וועלף“, „דאנטאן“ און אנדערע.

ער איז אבער גאר בארימט געווארן פאר זיין קרוין-ווערק „זשאן-קריס-טאף“, וואס ער האט געשריבן אין דער צייט פון גאנצע 10 יאר. „זשאן-קריס-טאף“ איז א ווערק פון 10 בענדער. דער הויפט-העלד איז זשאן, א יינגער מוזיקער, א פראטאטיפ פון בעטהאווען. אין דעם דאזיקן ווערק ברענגט ראמען ראלאן ארויס זיינע אידעען וועגן פריינטשאפט, פארברידערונג און הומאניזם צווישן פארשיידענע פעלקער און מענטשן.

ראמען ראלאן האט אויך געשאפן ערשטקלאסיקע ביאגראפישע ווערק פון אזעלכע גרויסע פערזענלעכקייטן ווי: טאלסטאי, זשאן זשאק רוסא, בעטהאווען, מאהאטמא גאנדי, און אויך וועגן גרויסע מוזיקער.

אין יאר 1915 איז ראמען ראלאן אויסגעצייכנט געווארן מיטן נאבל-פרייז פאר ליטעראטור.

ראמען ראלאן איז געווען א גרויסער הומאניסט, און אויך געווען א שונא פון אנטיסעמיטיזם. ער האט ארויסגעוויזן אסך אינטערעס און פארשטענדעניש פאר יידישע פראבלעמען.

ווען היטלער איז געקומען צו דער מאכט אין 1933, האט ראמען ראלאן געשטעמפלט און פאראורטיילט די רדיפות קעגן יידן, און ער איז געווען א גרויסער קעגנער פון דער היטלערישער מאכט. ווייל ער איז געווען א קעמפער פאר גערעכטיקייט, און א גרויסער קעגנער פון מענטשלעכער רשעות

און אפגעשטאנענקייט. ער האט שטענדיק געשטרעבט צו שיינקייט און דער-הויבנקייט צווישן מענטשן. ער איז אין תוך געווען און געבליבן שטענדיק אן אינדיווידואליסט מיט א זייער שארפן אינטערעס פאר סאציאלע, מענטש-לעכע פראבלעמען. צווישן די פיל פראבלעמען, וואס ער בארירט אין זיינע ווערק, זענען פאראן פערזענלעכע און איניווערסאלע ענינים; מאטיוון פון עראטיק, עקזאטיק, סאציאל און סאציאל-פסיכאלאגישע, באציאונגען צווישן מענטש און מענטש און אויך מאטיוון פון קלאסן-צוגעהערקייט.

ער איז געווען א פארשער און שילדערער פון טיף ערנסטע מענטשלעכע פראבלעמען. א קינסטלער מיט שטרענגע פאדערונגען צו זיך אליין און צו דעם גאנצן ארום פון זיין צייט. זיין פענזל איז געווען שארף. מיט פיינע, פאר-ביקע שפראך-בילדער, האט ער געשילדערט די שארפע סאציאלע קאנטראסטן אין דער קלאסן-געזעלשאפט. ער האט געזען און געוויזן דעם אנקום פון גרויסע סאציאלע איבערקערענישן אין דער וועלט.

אין א גרויסער צאל פון זיינע רעאליסטישע שאפונגען, האט ראמען ראלאן ארויסגעבראכט שיינע, ליכטיקע מענטשלעכע געשטאלטן, און זיי געגעבן קינסטלערישן אויסדרוק צום טיפן מענטשלעכן צער, צו גייסטיקע יסורים, צום רירנדיקן טראגיום, ער אנטפלעקט זיך אין זיינע שאפונגען, נישט בלויז ווי א ליטערארישער פסקאלאג אויך פסיכאנאליטיקער, נאר אויך ווי א שריי-בער מיט א גרויס, ווארעם, מיטפילנדיקן הארץ פאר דעם געליטענעם מענטשן בכלל.

איינע פון זיינע וויכטיקסטע בייטראגן פאר דער וועלט-ליטעראטור, באש-טייט אין דעם, וואס ער האט געגעבן שטיקער פראנצויזיש און אלגעמיינעם, מענטשלעכן לעבן אין זיינע ווערק. רייכע בילדער און שילדערונגען פון שטעט און שטעטלעך, פון מענטשן און פראבלעמען, פון דעם לעבעדיקן מענטשן צו יענער צייט.

ראמען ראלאן איז געשטארבן אין יאר 1944 אין דעם עלטער פון 79 יאר. זיינע אלע ווערק וואס ער האט איבערגעלאזן פארבלייבן אומשטערבלעך. זיי זענען שוין פון לאנג אריינגעאנגען אין דעם גרויסן פאנטעאן פון מענטש-לעכער שאפונג און גייסטיקייט.

צו זיין הונדערטסטן געבוירניאר גיבן אים איצטער אפ כבוד אלע מענטשן און אלע פעלקער פון דער וועלט.

די ירושה, וואס ער האט איבערגעלאזן שפרייט פון זיך אויס ליכט, וויסן און גייסטיקן גענוס, ווען מען לייענט און מען בלעטערט נאך היינט, נאך אזוי-פיל אפגעלאפענע יארן זיינע אלע אומשטערבלעכע, גרויסע הומאניסטישע ווערק.

די יידיש ליטערארישע שבת-נאכמיטאקס

(בערנארד באראן סעטלמענט, 33 הענריקעס סטריט, א.א. 3—1. א זייגער)

שבת, דעם 9-טן יולי—די הערצל-ביאליק-אש יארצייטן.
שבת, דעם 16-טן יולי—ה. ג. בענקוויטש איבער זיינע איינדריקן פון זיין איצטיקע נסיעה קיין ישראל; לייבל ביילי — איינדרוק איבער שפאניע — על רגל אחת א שפאניע.

שבת, דעם 23-סטן—משה בעקערמאן איבער זיין נסיעה אין יוגא-סלאווען.

לשון און לעבן

חודש-זשורנאל פאר ליטעראטור, טעאטער, קונסט און קולטור

נומער 8-9 (העפט 17-416) זיבן און צוואנציק יאר אויגוסט 1966 לאנדאן

אינהאלט:

- 1 על חטא שנת תשכ"ו, תפילה זכה, יעקב גלאטשטיינען צום יובל-השבעים **
- 9 א טייל פון זיין מי (עסיי צו יעקב גלאטשטיינס יובל) מאיר גערטנער
- 15 ראש השנה (ליד) יעקב גלאטשטיין
- 16 ווידוי, מזכיר-נשמות (לידער) יוסף לעפטוויטש
- 17 דער דיאלאג צווישן חסידים און מתנגדים (עסיי) יעקב ריכטיגער
- 20 רעגן (ליד) שמואל ווהייט
- 21 ריזע איינדריקן משה בעקערמאן
- 27 די יידישע שפראך (ליד) מערי קאהען
- די באלאדע פון מענדעק מעכאניקס טעכטערל, א בין-המשמשות אזא... (פראזע) א. נ. שטענצל
- 28 "אויף די וועגן פון יידישן גורל" פון מ. צאנין (רעצענזיע) ש. י. דארפזאן
- 43 ווער וועט זיי פארטרערטן? (נעקראלאג) הערי אריעל
- 46 חבר שיע בירנבוים א בן שמונים מאיר באגדאנסקי
- 48 איין יום הדין און בית-דינס אזש צוויי, דוב סדן צוגאסט אין ענגלאנד ש.
- 49 רעדאקציע נאטיץ, יידיש ליטערארישע שבת נאכמיטאגס ראש-השנה-וונטשן

רעדאקציע נאטיץ: די נעקראלאגן איבער יעקב פאט, נחמן מייזל, בערל מארק און די לאנדאנער קולטור-ידיעות אין קומענדיקן נומער. —ד.ר.

רעדאקטירט פון א. נ. שטענצל

פרייז 2 שילינג

אבאנאמענט-פרייז: 26 שילינג פאר א יאר

אין אויסלאנד: 8 דאלאר א יאר

אדרעס פון רעדאקציע און אדמיניסטראציע: —

"LOSHN UN LEBN," 17 DELAMARE BUILDINGS,
COLLINGWOOD STREET, LONDON, E.1. ENGLAND

Published and Edited by A. N. STENCL, 17 Delamare Bldgs., Collingwood Street, London, E.1, and printed in England by The Narod Press, 129-131 Cavell Street, London, E.1

צום בער-יובל י. מ. קייזער

אונדזערע הארציקסטע ברכות צום ווערן א בן-שבעים מיר ווינטשן אייך לאנגע יארן פון שעפערש לעבן בא-גלייט מיט געזונט, מנוחה און כל טוב צוזאמען מיט משפחה עד מאה ועשרים. פארן ייזאק-אמיטעט אין לאנדאן, מיכאל זילבערבערג.

יוסף לעפטוויטש אין אמעריקע



יוסף לעפטוויטש איז געווען א דער לעגאט ביים פען-קאנגרעס, וואס איז אפגעהאלטן געווארן דאס יאר אין אמעריקע. ביים קבלת פנים איינגעאר-דנט פאר אים פונם אלועלטלעכן יידישן שן קולטור-קאנגרעס אין דעם יידישן פען-קלוב האבן דעם גאסט באגריסט א. גלאז-לעיעלעס, אפרים אויערבאך, דר שמואל מארגאשעס א.א. יוסף לע-פטוויטש האט געהאלטן א רעפערעט "די ראלע פון דער יידישער ליטע-ראטור אין דער וועלט". דער פארזיך האט געפירט חיים בעז. דער חשובער גאסט איז אויפגע-נומען מיט א ברוך-הבא אין יו"א אין אמעריקע.



דער יובל פון א. מ. קייזער, לאנד-דאנער הומאריסט, איז געפייערט גע-ווארן ביים יידיש-ליטערארישן שבת-נאכמיטאג. מיט רעדעס האבן זיך בא-טייליקט: ד"ר יעקב מייטליס, י. א ליסקי חבר בירנבוים און א. נ. שטענ-צל. געלייענט קייזערס הומאריסטקעס האט דער באקאנטער אקטיאר יידל גאלדבערג און אייזיק גאלדבערג. מיר ווינטשן דעם בעל-יובל נאך אסך גע-זונטע, גוטע יארן צוזאם מיט זיין פרוי און טאכטער.

באגריסונג צו א. מ. קייזער

דער יידישער זשורנאליסט און לי-טעראטור-פארטיין אין ענגלאנד, באגריסט אונדזער חשובן פארזיצער, א. מ. קייזער, לכבוד זיין 70סטן געבוירן-יאר און ווינטשן אים כל טוב צו זיין ווייטערדיקער טעטיקייט אויפן געביט פון דער יידישער ליטעראטור, און לטובת דעם יידישן ישוב אין ענגלאנד.

פאר דער עקזעקוטיווע:

י. פֿרענקעל,

ש. י. הארענדארף